
ಅರಿಕೆ 


ಸಾವಿರಾರು ವರ್ಷಗಳ ಹಿಂದೆ ಭಾಸನೆಂಬ ಕವಿ ಸಂಸ್ಕೃತ ಭಾಷೆ 
ಯಲ್ಲಿ ಹದಿಮೂರು ನಾಟಕಗಳನ್ನು ಬರೆದನು. ಅವುಗಳಲ್ಲಿ ಮಹಾ 
ಭಾರತದ ಕಥೆಗೆ ಸಂಬಂಧಪಟ್ಟಿ ಐದು ಏಕಾಂಕ ನಾಟಕಗಳನ್ನು ಶ್ರೀ 
ಎಲ್‌. ಗುಂಡಪ್ಪನವರು "ಭಾಸನ ಏಕಾಂಕ ನಾಟಕಗಳು? ಎಂದು 
ಹದಿನೈದು ವರುಷದ ಹಿಂದೆ ಕನ್ನಡಕ್ಕೆ ಅನುವಾದಮಾಡಿದರು. 


ಈ ನಾಟಕಗಳನ್ನು ಕಥಾರೂಪದಲ್ಲಿ ನಾನು ಹಲವಾರು ಶಾಲೆ 
ಗಳಲ್ಲಿ ಮಕ್ಕಳಿಗೆ ಸರಿಚಯಮಾಡಿಕೊಟ್ಟಿದ್ದೇನೆ. ಅದರಿಂದ ಅವರಿಗಾದ 
ಸಂತೋಷವನ್ನು ಕಂಡು ಈಗ ಅದನ್ನೇ ಪುಸ್ತಕರೂಪದಲ್ಲಿ ತಂದಿದ್ದೇನೆ. 


ಶ್ರೀ ಗುಂಡಪ್ಪ ನವರನ್ನೇ ಒಮ್ಮೆ ಕೇಳಿದೆ: ಇದೇ ನಾಟಕಗಳನ್ನು 
ಕಥನರೂಪದಲ್ಲಿ ಪೂರೈಸುವ ಯೋಜನೆ ಅವರಿಗೇನಾದರೂ ಉಂಟೇ, 
ಎಂದು. ಆದರೆ ಉಳಿದಿರುವ ಇತರ ಭಾಸ ನಾಟಕಗಳನ್ನು ಅನುವಾದ 
ಮಾಡುವುದು ಅದಕ್ಕೂ ಮೊದಲಿನ ಅಗತ್ಯವೆಂದು ಅವರು ತೊಡಗಿರುವ 
ರಾದ ಕಾರಣ, ಮಕ್ಕಳಿಗಾಗಿ ಈ ಕೆಲಸನನ್ನು ನಾನು ಕೈಕೊಂಡಿದ್ದೇನೆ. 
ಈ ಸಂದರ್ಭದಲ್ಲಿ ಅವರ ಅನುವಾದಗಳಿಂದ ಪಡೆದಿರುವ ಸಹಾಯವನ್ನು 
ಕೃತಜ್ಞತೆಯಿಂದ ಒಪ್ಪಿಕೊಳ್ಳುತ್ತೇನೆ. 


ಈ “ ಭಾಸನ ಭಾರತ'ದ ಕಥೆಯನ್ನು ಓದುವ ಮಕ್ಕಳು ಭಾಸನ 
ಇನ್ನೊಂದು ನಾಟಕವಾದ " ಪಂಚರಾತ್ರ” ಎಂಬುದರ ಕಥೆಯನ್ನು 
ತಿಳಿಸುವ 4 ಪಂಚರಾತ್ರದ ಕಥೆ'ಯನ್ನೂ ಓದಲೆಂದು ಹಾರೈಸುತ್ತೇನೆ. 


೩೦೨೨೨ ೧೯೪೭ ಜಿ.ಪಿ. ರಾಜರತ್ನಂ. 

ದುರ್ಯೋಧನನು ಕೃಷ್ಣನನ್ನು ಬಂಧಿಸಲು ಬಂದನು 
ಕೌರವನ ಸಭೆಯಲ್ಲಿ ದೂತ ಘಟೋತ್ಕಚ 
ಕರ್ಣನು ಕವಚಕುಂಡಲಗಳನ್ನು ಕೊಟ್ಟಿ ನು 


ದುರ್ಯೋಧನನು ಮಗನಿಗೆ ಬೋಧಿಸಿದನು 


ಸ್ರಟ 


೨೪ 


ಅಲ 
೬.೨ 


೭೪ 


ಕ 
೫೩೭ 
೭೪7 


೪೭ 


ಮಧ್ಯಮ ವ್ಯಾಯೋಗದ ಕಥೆ 


§ 0 

ಹಿಂದೆ ಚಂದ್ರವಂಶದ ದುರ್ಯೋಧನನು ತನ್ನ ಸೋದರಮಾವ 
ನಾದ ಶಕುನಿಯ ಪ್ರೇರಣೆಯಿಂದ ದಾಯಾದಿಯಾದ ಧರ್ಮರಾಯ 
ನೊಡನೆ ಕಪಟದ್ಯೂತವನ್ನು ಆಡಿ, ಅವನ ರಾಜ್ಯಕೋಶಗಳನ್ನೂ 
ತಮ್ಮಂದಿರನ್ನೂ ಹೆಂಡತಿಯನ್ನೂ ಗೆದ್ದು, ಅವರಿಗೆ ಹನ್ನೆರಡು 
ವರುಷಕಾಲ ವನವಾಸವನ್ನೂ ಒಂದು ವರುಷಕಾಲ ಅಜ್ಞಾತವಾಸ 
ವನ್ನೂ ವಿಧಿಸಿದನು... ಅದರಂತೆ ಪಾಂಡವರು ತಮ್ಮ ಪತ್ನಿಯಾದ 
ದ್ರೌಪದಿಯೊಡನೆ ಕಾಡಿಗೆ ಬಂದು, ಅಲ್ಲಿ ವಾಸಮಾಡತೊಡಗಿದರು. 

ಒಂದುಸಲ ಅದೀ ಕಾಡಿನಲ್ಲಿದ್ದ ಧೌಮ್ಯ ಮಹರ್ಷಿಗಳು ಶತ 
ಕುಂಭವೆಂಬ ಯಜ್ಞವನ್ನು ನಡಸುತ್ತಾರೆಂಬುದನ್ನು ಕೇಳಿ ಧರ್ಮ 
ರಾಯನು ಆ ಯಜ್ಞವನ್ನು ನೋಡಬೇಕೆಂಬ ಅಭಿಲಾಷೆಯಿಂದ 
ದ್ರೌಸದಿಯೊಡನೆ ಅಲ್ಲಿಗೆ ಹೋದನು. ಅರ್ಜುನ, ನಕುಲ್ಕ ಸಹ 
ದೇವರುಗಳು ತಾವೂ ಅಣ್ಣನ ಹಿಂಬದಿ ಹೋದರು. ಭೀಮನನ್ನು 
ಮಾತ್ರ ಆಶ್ರಮದ ರಕ್ಷಣೆಗಾಗಿ ಅಲ್ಲಿಯೇ ನಿಲ್ಲಿಸಿದರು. ಅವನಾ 
ದರೂ ಮುಂದೆ ವನವಾಸ ಅಜ್ಞಾತವಾಸಗಳು ಮುಗಿದಮೇಲೆ ನಡಸ 
ಬೇಕಾದ ಕೌರವರ ಯಜ್ಞ ವನ್ನು ಪೂರ್ಭ ಸಲು ಬೇಕಾಗುವ ಶಕ್ತಿ 
ಯನ್ನು ಸಂಗ್ರಹಿಸುಪುದಕ್ಕಾ ಗಿ ವ್ಯಾಯಾಮ ಮಾಡುತ್ತ ಅಲ್ಲಿಯೇ 
ನಿಂತನು. 

ಹೀಗೆ ಪಾಂಡವರು ತಮ್ಮ ಆಶ್ರಮವನ್ನು ಬಿಟ್ಟು ದೂರದ 
ಧೌಮ್ಯಾ ಶ್ರಮಕ್ಕೆ ಹೋಗಿದ್ದ ಕಾಲದಲ್ಲಿ, ಕೇಶವದಾಸನೆಂಬ ಬ್ರಾಹ್ಮ 
ಣನು ತನ್ನ ಹೆಂಡತಿಯನ್ನೂ ಮೂವರು ಮಕ್ಕಳನ್ನೂ ಕರೆದುಕೊಂಡು 
ಆ ಪಾಂಡವಾಶ್ರಮದ ಮಾರ್ಗವಾಗಿ ಹೋಗುತ್ತಿದ್ದನು. ಆತನು 


೨ ಭಾಸನ ಭಾರತೆ 
ಯುಧಿಷ್ಠಿರನು ದ್ಯೂತವಾಡುವುದಕ್ಕೆ ಮೊದಲು ಆಳುತ್ತಿದ್ದ ಕುರು 
ಜಾಂಗಲ ದೇಶದ ಯೂಪಗ್ರಾಮದ ನಿವಾಸಿ; ಮಾತರಸಗೋತ್ರದ 
ಕಲ್ಪಶಾಖೆಯ ಅಧ್ಲರ್ಯುವಾದ ಬ್ರಾ ಹ್ಮಣ ಆ ದಿವಸ ಆತನು 
ಉತ್ತರ ದಿಕ್ಕಿನ 'ಉದ್ಯಾಮಕ ಗ್ರಾಮದ ದಲ್ಲಿ ವಾಸಮಾಡುತ್ತಿದ್ದ 
ಕೌಶಿಕಸಗೋತ್ರದ ಯಜ್ಞಬಂಧುವೆಂಬ ತನ್ನ ಚ್‌ 
ಮಗನ ಉಪನಯನವನ್ನು ನೋಡುವುದಕ್ಕಾ ಗಿ ಹೆಂಹತಿ ಮಕ್ಕ 
ಳೊಡನೆ ಹೊರಬಿದ್ದ ನು. ಮಾರ್ಗದಲ್ಲಿ ಜಲಕ್ಷಿ ನ್ನರಂಬ ಮುನಿಗಳು 
ಅವನನ್ನು ಕುರಿತು “ಈ ಅರಣ್ಯದಲ್ಲಿ ರಾಕ್ಷಸ ಸರಿದ್ದಾರೆ ರೆ. ಆದುದರಿಂದ 
ಜೋಪಾನವಾಗಿ ದಾರಿ ನೋಡಿಕೊಂಡು ಹೋಗಿ? ಎಂದು ಎಚ್ಚ ರಿಸಿ 
ಕಳುಹಿಸಿದ್ದ ರು 


ಅದೇ ಅರಣ್ಯದಲ್ಲಿ ಒಡಿಂಬಾದೇವಿ ವಾಸವಾಗಿದ್ದಳು. ಹಿಂದೆ 
ಪಾಂಡವ ವರು ಅರಗಿನಮನೆಯಲ್ಲಿ ಉರಿದುಹೋಗದೆ ಉಳಿದುಕೊಂಡು 
ಅರಣ್ಯವನ್ನು ಹೊಕ್ಕಾಗ ಈಕೆ ತನ್ನ ಅ ಅಣ್ಣನಾದ ಹಿಡಿಂಬನ ಮಾತಿನ 
ಪ್ರಕಾರ ಪಾಂಡವ ನರನ್ನು ಕೊಂದು ತಿನ್ನಲು ಬಂದು, ಭೀಮನ ರೂಪಿಗೆ 
ಮನಸ್ಸು ಸೋತ್ಕು ಕಡೆಗೆ ಅವನನ್ನೇ ಮದುವೆಯಾಗಿ ಘಟೋತ್ಕಚ 
ನೆಂಬ ಮಗನನ್ನು ಪಡೆದಳು. ಅನಂತರ ಪಾಂಡವಾದಿಗಳು ಹಿಡಿಂಬೆ 
ಯನ್ನು ಹಿಡಿಂಬನನದಲ್ಲಿ ಬಿಟ್ಟು, ಮುಂದೆ ಏಕಚಕ್ರ ನಗರಕ್ಕೆ 
ಹೋಗಿ ದ್ರೌಪದಿಯನ್ನು ಮತ್ಸ್ಯಯಂತ್ರ ಪರೀಕ್ಷೆಯಲ್ಲಿ ಸಂಪಾದಿಸಿ 
ಕೊಂಡು ಹಸ್ತಿನಾಪುರಕ್ಕೆ ಹಿಂದಿರುಗಿ, ತಂದೆಯ ರಾಜ್ಯದಲ್ಲಿ ಸುಖ 
ವಾಗಿದ್ದರು. ಇದಾದ ಸ್ವಲ್ಪಕಾಲದಲ್ಲಿಯೇ ಅವರು ಕಪಟದ್ಯೂತ 
ದಲ್ಲಿ ಸರ್ವಸ್ವವನ್ನೂ ಕಳೆದುಕೊಂಡು ಪುನಃ ಕಾಡುಪಾಲಾದದ್ದು. 
ಹೀಗೆ ಅನೇಕಕಾಲ ಕಳೆದಮೇಲೆ ಮತ್ತೆ ಕಾಡಿಗೆ ಬಂದ 
ಭೀಮಸೇನನನ್ನು ಕಾಣಬೇಕೆಂದು ಹಿಡಿಂಬೆಗೆ ಆಸೆಯಾಯಿತು. 
ಆದರೆ ಹೆಣ್ಣಾದ ತಾನೇ ಗಂಡನ್ನು ಅರಸಿಕೊಂಡು ಹೋಗಲು 


ಮಧ್ಯಮ ವ್ಯಾಯೋಗದ ಕಥೆ ಕೆ 
ಲಜ್ಜೆ ಪಟ್ಟು, ಹಿಡಿಂಬೆಯು ಆ ದಿವಸ ಭೀಮನು ಹೊರತಾಗಿ ಉಳಿದ 
ಸಾಂಡವರು ಆಶ್ರಮದಲ್ಲಿ ಇಲ್ಲದುದನ್ನೂ ಮುದಿ ಬ್ರಾಹ್ಮಣನೊಬ್ಬನು 
ಹೆಂಡತಿ ಮಕ್ಕಳೊಡನೆ ಆ ಮಾರ್ಗವಾಗಿ ಪ್ರಯಾಣಮಾಡುತ್ತಿದ್ದು 
ದನ್ನೂ ತಿಳಿದ್ದು ಭೀಮನನ್ನು ಕರೆಸುವುದಕ್ಕೆ ಒಂದು ಉಪಾಯ 
ನನ್ನು ಚಿಂತಿಸಿದಳು. ತನ್ನ ಮಗನಾದ ಘಟೋತ್ಕಚನನ್ನು ಸಠಧಸಿ; 
“ಮಗು, ನನ್ನ ಉಪವಾಸ ಮುಗಿದಮೇಲೆ ಪಾರಣೆಗೋಸ್ಟರ ಆಹಾರ 
ಬೇಕಾಗಿದೆ. ಆದಕಾರಣ ಈ ಅರಣ್ಯದಲ್ಲಿ ಯಾವನಾದರೂ ಮನುಷ್ಯ 
ನನ್ನು ಹುಡುಕಿ ಹಿಡಿದುಕೊಂಡು ಬಾ” ಎಂದು ಆಜ್ಞೆಮಾಡಿದಳು. 
ತಾಯಿಯ ಮಾತನ್ನು ಶಿರಸಾವಹಿಸಿ, ಫಬೋತ್ತಚನು ಮನುಷ್ಯ 
ನನ್ನು ಹುಡುಕುತ್ತಾ ಆ ಅರಣ್ಯದಲ್ಲಿ ಸಂಚರಿಸುತ್ತಿದ್ದನು. 


§ ೨ 
ಹೀಗೆ ಸಂಚರಿಸುತ್ತಿದ್ದ ಫುಬೋತ್ತಚನ ಕಣ್ಣಿಗೆ ಕೇಶವ 
ದಾಸನೂ ಅವನ ಹೆಂಡತಿ ಮಕ್ಕಳೂ ಕಾಣಿಸಿಕೊಂಡ ಕೂಡಲೇ ಆ 
ರಾಕ್ಷಸನು ಅವರ ಬೆನ್ನಟ್ಟಿ ಬಂದನು. ಕೆಂಪು ಬಣ್ಣದ ಕೂದಲನ್ನು 
ಕೆದರಿಕೊಂಡು, ಹುಬ್ಬುಗಂಬಿಕ್ಕಿ, ದೊಡ್ಡ ಕೆಂಗಣ್ಣುಗಳನ್ನು ಬಿರ 
ಬಿರನೆ ತಿರುಗಿಸುತ್ತ ಪ್ರಳಯಕಾಲದ ಸಂಹಾರರುದ್ರನ ಹಾಗೆ 
ಬಂದನು. ಮಳೆಗಾಲದ ಕರಿಯ ಮೋಡದ ಹಾಗಿದ್ದ ಅವನ ದೇಹ 
ದಲ್ಲಿ ಕಂಠಸೂತ್ರ ಮಿಂಚಿನ ಹಾಗೆ ಮಿನುಗುತ್ತಿತ್ತು. ಆ ಬೆಳೆದು 
ಉಬ್ಬಿ ಹರಡಿದ ಎದೆ, ಸೊಂಡಿಲಿಗೆ ಸಮನಾದ ಆ ತೋಳು, ಆನೆಯ 
ಕೊಂಬಿನಂತಹ ಕೋರೆ, ನೇಗಿಲಿನ ಆಕಾರದ ನಾಸಿಕ, ಆ ಕೆಂಬಣ್ಣದ 
ಕೂದಲ್ಕು ಉಟ್ಟ ಸಟ ಪೀತಾಂಬರ ಎಲ್ಲವನ್ನೂ ನೋಡಿದರೆ 

ತ್ರಿಪುರಸಂಹಾರ ಕಾಲದ ದ 
ದಂತೆ ಭಯವುಂಬಾಗುತ್ತಿತ್ತು. ಕತ್ತಲೆಯ ಮೊತ್ತವನ್ನು ಕಟ್ಟಿಟ್ಟ 
ಹಾಗೆ ನೀಲಮೇಘಫದ ವರ್ಣದಿಂದ ರಂಜಿಸುತ್ತಿದ್ದ ಅವನ ಮ್ಳ 


KC 


ಛ , ಭಾಸನ ಭಾರತ 
ಹೋಮಕುಂಡದಲ್ಲಿ ಆಗ್ಬಿ ಆಹುತಿಯನ್ನು ಕೊಂಡು ಉರಿಯುವ 
ಹಾಗೆ ಹೊಳೆಯುತ್ತಿತ್ತು. ಆ ಕಪ್ಪುಬಣ್ಣದ ಮುಖದಲ್ಲಿ ಮೇಲೆದ್ದ 
ಬೆಳ್ಳನೆಯ ಕೋರ ಹೊಸ ಮೋಡವು ಮುಸುಕಿ ಮರೆಮಾಡತೊಡ 
ಗಿರುವ ಚಂದ್ರರೇಖೆಯಂತೆ ಪ್ರಕಾಶಿಸುತ್ತಿತ್ತು. 
ಇಂತಹ ಭೀಕರಾಕಾರನಾದ ಆ ಸುಬೋತ್ವಚನನ್ನು ಕೇಶವ 
ದಾಸನು ಕಂಡು, ಹೆಂಡತಿ ಮಕ್ಕ ಳಿಗಾಗಿ ಬಹಳ ಜಗ 
ಹುಲಿಯು ಹಿಂದೆ ಬರುವುದನ್ನು ಕಂಡ ಹಿರಿಯ ಗೂಳಿ ಹೆದರಿ 
ನಡುಗುವ ಕರುಗಳನ್ನೂ ಹಸುವನ್ನೂ ಜೊತೆಗೆ ಕರೆದುಕೊಂಡು 
ಹೋಗುವಂತೆ ಕೇಶನದಾಸನು ಘಟೋ ಚನ ಕೈಯಿಂದ ಸಾರಾ 
ಗಲು ಮುಂದೆ ಮುಂದೆ ಹೋದನು. ಆದರೆ ಪರ್ವತಗಳನ್ನು ಪೀಡಿ 


ಸಿದ ವಜ್ರಾಯುಧದಂತೈೆ ಹಕ್ಕಿಗಳನ್ನು ಬೆನ್ನಟ್ಟುವ ಗಿಡುಗನಂತೆ, 
ಜಿಂಕೆಗಳಮೇಲೆ ಎರಗುವ ಸಿಂಹದಂತೆ, ರಾಕ್ಷಸರೂಪಿನ ಮೃತ್ಯುವಿ 


ನಂತೆ ಹಿಂಬಾಲಿಸಿ ಬರುತ್ತಿ ದ್ದ ಆ ಘಟೋತ್ಯ ಚನಿಂದ ತಪ್ಪಿಸಿಕೊಳ್ಳು 
ವುದು ಅವರಿಗೆ ಸಾಧ್ಯವಾಗಲಿಲ್ಲ. 

ಆಗ, ಆ ವೇಳೆಗಾಗಲೇ ದಣಿದು ಬಳಲಿಹೋಗಿದ್ದ ಕೇಶವ 
ದಾಸನನ್ನೂ ಅವನ ಹೆಂಡತಿ ಮಕ್ಕ ಳನೂ ಘಟೋತ್ಕಚನು ತಡೆದು, 
“ನಿಲ್ಲು, ನಿಲ್ಲು. ಬ್ರಾಹ್ಮಣ. ಹೆಂಡ ತಿಯೊಡನೆ ಹೋಗುತ್ತಿರುವ 
ಹಾವು ಬೆನ್ನಟ್ಟಬರುವ ಗರುಡನ ರೆಕ್ಕೆಯ ತುದಿಯ ಗಾಳಿಗೇ ಹೆದರಿ 
ದಿಕ್ಕು ಕಾಣದೆ ಓಡುತ್ತದೆ. ಅದು ಹಾಗೆ ಓಡಿದಷ್ಟೂ, ಗರುಡನಿಗೆ 


[x 


ನನ್ನನ್ನು ಕಂಡು ಹೆದರಿ, ಧ್ರರ್ಯಗೆಟ್ಟು, ಏಕೆ 
ಭಯಪಟ್ಟು ಹೆಡರಿ ನಡುಗುತ್ತಿರುವ ಹೆಂಡತಿ ಮ 
ಡುವುದಕ್ಕೆ ಶಕ್ತಿಯಿಲ್ಲದ ನೀನು ಏಕೆ ಹೀಗೆ 
ಎಂದನು. 


ಮಧ್ಯಮ ವ್ಯಾಯೋಗದ ಕಥೆ ೫ 
ಅವನ ಮಾತನ್ನು ಕೇಳಿ ವೃದ್ಧ ಬ್ರಾಹ್ಮಣನಿಗೆ ಸ್ವಲ್ಪ ಧ್ಸೈರ್ಯ 
ಬಂದಿತು. ಆಗ ಅವನು "ಈ ರಾಕ್ಷಸನು ದುಡುಕುವವನಲ್ಲ. ನಿದಾ 
ನಿಸಿ ನಿಜಾರಮಾಡಿ ಮಾತನಾಡುತ್ತಿದ್ದಾನೆ. ಆದಕಾರಣ ಹೆದರಬೇಡಿ” 
ಎಂದು ಹೇಳಿ, ಹೆಂಡತಿಯನ್ನೂ ಮಕ್ಕಳನ್ನೂ ಸಮಾಧಾನಪಡಿಸಿದನು. 
ಘಟೋತ್ಕ್ಥಚನಿಗಾದರೂ ಆ ಬ್ರಾಹ್ಮಣನನ್ನು ವೀಡಿಸುವುದು 
ಮನಸ್ಸಿಗೆ ಅಷ್ಟು ಇಷ್ಟವಾಗಿರಲಿಲ್ಲ. ಸದಾಕಾಲದಲ್ಲೂ ಸರ್ವದೇಶ 
ದಲ್ಲೂ ಭೂಸುರೋತ್ತಮರು ಪೂಜಾರ್ಹರೆಂದು ಅವನಿಗೆ ಗೊತ್ತು. 
ಆದರೆ “ಯಾವನಾದರೂ ಮನುಷ್ಯನನ್ನು ಹಿಡಿದು ತಾ” ಎಂಬ 
ತಾಯಿಯ ಆಜ್ಞೆಯನ್ನು ಪಾಲಿಸುವುದಕ್ಕಾಗಿ ತಾನು ಇಂತಹ 
ಅಕಾರ್ಯವನ್ನು ಮಾಡುತ್ತಿರುವೆನೆಂದು ಸನಲೋತ್ಕ್ಯಚನು ತಾನೂ 
ಮನಸ್ಸಿನಲ್ಲೇ ನೊಂದನು. 

ಇತ್ತ, ಮುಂದೆ ಏನುಮಾಡಬೇಕೋ ತಿಳಿಯದೆ ಎಲ್ಲರೂ 
ದಿಕ್ಕುಗೆಟ್ಟು ನಿಂತಿರುವಾಗ “ಸಹಾಯಕ್ಕೆ ಯಾರನ್ನಾ ದರೂ ಕೂಗಿ 
ಕೊಳ್ಳೋಣವೆ??' ಎಂದು ಕೇಶವದಾಸನ ಹೆಂಡತಿಗೆ ತೋಚಿತು. 
ಆದರೆ “ಸುತ್ತಲೂ ದಿಕ್ಕುದಾರಿಗಳಿಗೆ ಅಡ್ಡವಾಗಿ ಬೆಟ್ಟಿಗಳು ಕೋಟಿ 
ಕಟ್ಟಿರುವ ಈ ಕಗ್ಗತ್ತಲೆಯ ಕಾಡಿನಲ್ಲಿ ಯಾರು ಇದ್ದಾರು? ಇಲ್ಲಿ 
ತುಂಬಿರುವ ಮೃಗಪಕ್ಷಿಗಳು ನಮಗೆ ಏನು ರಕ್ಷಣೆ ಕೊಟ್ಟಾವು? 
ಅಂತಹ ಕಡೆ ವನವಾಸಿಗಳು ಹೊರತು ಬೇರೆ ಯಾರು ಇದ್ದಾರು?” 
ನಂದು ಮೊದಲನೆಯ ಮಗ ಹೇಳಿದನು. 

"ವನವಾಸಿ'ಗಳೆಂಬ ಶಬ್ದವನ್ನು ಕೇಳಿದ ಕೂಡಲೆ ಕೇಶವ 
ದಾಸನಿಗೆ ವನವಾಸಕ್ಕಾಗಿಯೇ ಕಾಡಿಗೆ ಬಂದ ಪಾಂಡವರ ಜ್ಞಾಪಕ 
ವಾಯಿತು. “ಪಾಂಡವರಿಗೆ ಯುದ್ಧವೆಂದರೆ ಇಷ್ಟ. ಶರಣರನ್ನು 
ಪ್ರೀತಿಸಿ, ದೀನರಲ್ಲಿ ದಯೆಯಿಟ್ಟು, ಅವರನ್ನು ಕಾಪಾಡುವುದಕ್ಕಾಗಿ 
ಅವರು ತಮ್ಮ ಸಾಹಸವನ್ನು ನಿನಿಯೋಗಿಸುವರು. ಭಯಂಕರವಾದ 


ಭಾಸನ ಭಾರತ 

ಆಕಾರದಿಂದ ಬಂದು ಕ್ರೂರಕೃತ್ಯಗಳನ್ನು ಮಾಡುವ ಇಂತಹ 
ದುಷ್ಟರಿಗೆ ಯಾವ ಶಿಕ್ಷೆಯೋಗ್ಯವೋ ಅದನ್ನು ತಿಳಿದು ವಿಧಿಸಲು 
ಅವರು ಸಮರ್ಥರು? ಎಂದು ಆಗ ಅವನಿಗೆ ಧೈರ್ಯ ಬಂತು. ಆದರೆ 
ಪಾಂಡವರು ಆ ಕಾಲದಲ್ಲಿ ಅಲ್ಲಿ ಇಲ್ಲದುದನ್ನೂ, ಭೀಮನು ಬಬ್ಬನು 
ಇದ್ದರೂ ಅವನು ವ್ಯಾಯಾಮಕ್ಕಾಗಿ ದೂರ ಪ್ರದೇಶಕ್ಕೆ ಹೋಗಿರು 
ತ್ರಾನೆಂಬುದನ್ನೂ ಮೊದಲ ಮಗನು ತಿಳಿಸಿದಾಗ ಮುದುಕನಿಗೆ 
ಎದ್ದ ಆಸೆ ಬಿದ್ದುಹೋಯಿತು. 

ಆಗ್ಕ ಮುಂದೇನು ಮಾಡಬೇಕೋ ತಿಳಿಯದೆ ಆ ಮುದುಕನು 
“ನಮ್ಮ ಗತಿಯೇನು?” ಎಂದು ಘಟೋತ್ಕಚನನ್ನೇ ಕೇಳಿದಾಗ 
ಅವನು “ನಮ್ಮ ತಾಯಿಯ ಆಜ್ಞೆಯಂತೆ ಸಸ ಯಾರಾದರೊಬ್ಬ 
ರನ್ನು ಹಿಡಿದುಕೊಂಡು ಹೋಗಬೇಕು. ಆದ್ದರಿಂದ, ನಿನಗೂ ನಿನ್ನ 
ಹೆಂಡತಿಗೂ ಉಳಿದುಕೊಳ್ಳುವ ಆಸೆಯಿದ್ದರೆ, ಇರುವ ಮೂವರು 
ಮಕ್ಕಳಲ್ಲಿ ಇಬ್ಬರನ್ನು ಉಳಿಸಿಕೊಳ್ಳುವ ಇಷ್ಟವಿದ್ದರೆ, ನೀನೇ ಇದರ 
ಗುಣದೋಷಗಳನ್ನು ತೂಗಿ ನೋಡಿ, ಒಬ್ಬನನ್ನು ಕೊಟ್ಟು ಕಳುಹು” 
ಎಂದನು. 

ಆ ಮಾತು ಕೇಳಿ ಕೇಶವದಾಸನಿಗೂ ಸಹನೆ ತಪ್ಪಿತು. 
“ಎಲಾ ನೀಚ! ಶಾಸ್ತ್ರಗಳನ್ನು ಬಲ್ಲ ನಾನು ವಯಸ್ಸು ಆಗಿ ಮುದಿ 
ಯಾದ ನಾನು ಇಂಥ ಗುಣಾಢ್ಯರಾದ ಮಕ್ಕಳಲ್ಲಿ ಒಬ್ಬನನ್ನು 
ಮನುಷ್ಯಮಾಂಸವನ್ನು ತಿನ್ನುವ ರಾಕ್ಷಸನಿಗೆ ಒಪ್ಪಿಸಿದರೆ ನನಗೆ ಸುಖ 
ಹೇಗೆ ಸಿಕ್ಕೀತು” ಎಂದನು. 

ಅದಕೆ ಘಟೋತ್ಕಚನು ವಿನಯದಿಂದಲೇ 4“ ಅಯ್ಯಾ 


ಕ 


ಬ್ರಾಹ್ಮಣ, ಬೇಡಿಕೊಂಡಾಗ ಒಬ್ಬ ಮಗನನ್ನು ನೀನಾಗಿಯೇ 


ಕೊಡದೆಹೋದರೆ ನೀನೂ ನಿನ್ನ ಹೆಂಡತಿ ಮಕ್ಕಳೂ ಇಷ್ಟರಲ್ಲೇ 
ನಾಶವಾಗುವುದು ಖಂಡಿತ” ಎಂದನು. 


ಮಧ್ಯಮ ವ್ಯಾಯೋಗದ ಕಥೆ 

ಆಗ “ಹೇಗಿದ್ದರೂ ಒಂದು ಮನುಷ್ಯದೇಹವನ್ನು ಇವನಿಗೆ 
ಒಪ್ಪಿಸಿದ ಹೊರತು ಉಳಿದವರು ಪಾರಾಗುನಂತಿಲ್ಲ” ಎಂದು ಕೇಶವ 
ದಾಸನು “ಈ ನನ್ನ ಮುದಿಯಾದ ದೇಹ ಕರ್ತವ್ಯಗಳನ್ನೆ ಲ್ಲಾ ಮಾಡಿ 
ಮುಗಿಸಿದೆ. ಇನ್ನು ಹೆಚ್ಚು ದಿನ ಇದ್ದು ಏನಾಗಬೇಕು? ನನ್ನ 
ಮಕ್ಕಳನ್ನು ಉಳಿಸುವುದಕ್ಕಾಗಿ ಈ ರಾಕ್ಷಸನೆಂಬ ಅಗ್ನಿಗೆ ನನ್ನ ಶರೀರ 
ವನ್ನೇ ಹೋಮವಾಗಿ ಅರ್ಪಿಸುತ್ತೇನೆ” ಎಂದು ನಿಶ್ಚೈಸಿ ನುಡಿದನು. 

ಅದಕ್ಕೆ ಅವನ ಹೆಂಡತಿ “ಆರ್ಯ, ಅದು ಸರಿಯಲ್ಲ. ಪತಿ 
ವ್ರಶೆಗೆ ಪತಿಯೇ ಸರ್ವಸ್ತ. ಈ ನನ್ನ ಪತಿಯನ್ನೂ ನನ್ನ ವಂಶದ 
ಮಕ್ಕಳನ್ನೂ ಕಾಪಾಡುವುದಕ್ಕಾಗಿ ನಾನು ಈ ರಾಕ್ಷಸನಿಗೆ ನನ್ನ 
ಶರೀರವನ್ನು ತ್ಯಾಗಮಾಡುತ್ತೇನೆ” ಎಂದಳು. 

ಅವರಿಬ್ಬರ ಮಾತನ್ನು ಕೇಳಿ ಘಟೋತ್ಕಚನು “ನಿಮ್ಮಿಬ್ಬ 
ರನ್ನೂ ನಾನೊಲ್ಲೆ. ನಮ್ಮ ತಾಯಿ ಹೆಂಗಸನ್ನು ತಿನ್ನುವುದಿಲ್ಲ. 
ನೀನು ಮುದುಕ್ಕ ನಿನ್ನ ಮೈ ಯಲ್ಲಿ ಮಾಂಸನಿಲ್ಲ. ಮಕ್ಕಳು ಮೂವ 
ರಲ್ಲಿ ಯಾರನ್ನಾದರೂ ಬೇಗ ಕೊಬ್ಬು ಕಳುಹು” ಎಂದನು. 

ಆಗ ತಾಯಿತಂದೆಯರ ಪ್ರಾಣಗಳನ್ನು ಉಳಿಸಲು ತಾನು 
ರಾಕ್ಷಸನೊಡನೆ ಹೋಗುನೆನೆಂದು ಮೊದಲನೆಯ ಮಗನು ಮುಂದೆ 
ಬಂದನು. ಆದರ್ಕೆ ವಂಶಕ್ಕೆ ಹಿರಿಯನಾದವನು ಪಿತೃಗಳಿಗೆ ಪ್ರಿಯ 
ನಾದ ಕಾರಣದಿಂದ, ಅವನ ಬದಲು ತಾನು ಹೋಗುನೆನೆಂದು 
ಎರಡನೆಯವನು ಮುಂದೆ ಬಂದನು. ಅದಕ್ಕೆ ಮೂರನೆಯವನು 
“ಜರಿಯಣ್ಣನಾದವನು ತಂದೆಗೆ ಸಮಾನನೆಂದು ಜ್ಞಾನಿಗಳು ಹೇಳು 
ತ್ತಾರೆ, ಆದ್ದರಿಂದ ಹಿರಿಯವರ ಪ್ರಾಣಗಳನ್ನು ರಕ್ಷಿಸಲು ನಾನು 
ರಾಕ್ಷಸನಿಗೆ ಯೋಗ್ಯನು” ಎಂದನು, 

ಹೀಗೆ ಅವರು ಮೂವರೂ ಘಟೋತ್ಕಚನೊಡನೆ ಹೋಗಲು 
ನಾನುತಾನೆಂದು ಉತ್ಸಾಹಪಡುತ್ತಿರಲು, “ತಾಯಿತಂದೆಗೆ ಆಪತ್ತು 


೮ ಭಾಸನ ಭಾರತ 
ಬಂದಾಗ ಅವರ ನೆರವಿಗೆ ನಿಲ್ಲಬೇಕಾದುದು ಹಿರಿಯ ಮಗನ 
ಧರ್ಮ. ಆದಕಾರಣ ನೀವು ಇಬ್ಬರೂ ನನ್ನ ಕರ್ತವ್ಯಕ್ಕೆ ಅಡ್ಡಿ 
ಬರಬಾರದು” ಎಂದು ಹಿರಿಯವನು ಹೇಳಿದನು. 

ಘಟೋತ್ತಚನು ಅವರ ಅಪೂರ್ವವಾದ ತ್ಯಾಗಬುದ್ದಿ ಯನ್ನು 
ಕಂಡು ಆತ್ಚ ರ್ಯದಿಂದ ಮೂಕನಾದನು. 

ಅಷ್ಟರಲ್ಲಿ ಕೇಶನದಾಸನು “ನನಗೆ ಹಿರಿಯ ಮಗ ಎಲ್ಲರಿ 
ಗಿಂತ ಹೆಚ್ಚು ಇಷ್ಟ. ಅವನನ್ನು ನಾನು ಕಳುಹಿಸಲಾರಿ” ಎಂದೂ, 
ಕೇಶವದಾಸನ ಹೆಂಡತಿ “ನನಗೆ ಕಿರಿಯ ಮಗ ಎಲ್ಲರಿಗಿಂತ ಹೆಚ್ಚು 
ಇಷ್ಟ. ಅವನನ್ನು ನಾನು ಕಳುಹಿಸಲಾರೆ” ಎಂದೂ ತಮತಮಗೆ 
ಬೇಕಾದ ಇಬ್ಬರನ್ನು ಆರಿಸಿಕೊಂಡರು. 

ಆಗ ಉಳಿದ ಮಧ್ಯ ದವನನ್ನು ಕುರಿತು ಘಟೋತ್ಕಚನು 
“ತಾಯಿಗೂ ಬೇಡವಾದವನು, ತಂದೆಗೂ ಬೇಡವಾದವನು, ನೀನು 
ನನಗೆ ಬೇಕಾದವನು. ಬಾ” ಎಂದು ಕರೆಯಲ್ಕು “ಬಾಂಧವರು 
ಬದುಕಿಕೊಳ್ಳು ವ ಹಾಗೆ ನನ್ನ ಜೀವವನ್ನು ಕೊಟ್ಟು, ಇಂದು ನಾನು 
ಧನ್ಯನಾದೆ. yA ರೀತಿಯ ಸಾವು ಎಲ್ಲರಿಗೂ ಸುಲಭವಾಗಿ ಸಿಕ್ಟುವು 
ದಿಲ್ಲ” ಎಂದು ಅವನು ಸಂತೋಷದಿಂದ ಘಟೋತ್ಕಚನ ಜೊತೆಯಲ್ಲಿ 
ಹೋಗಲು ಒಪ್ಪಿದನು. ಆ ಬ್ರಾಹ್ಮಣ ವಟುವಿನ ಸ್ವಜನವಾತ್ಸಲ್ಯವು 
ಘಟೋತ್ಕ ಚನಿಗೆ ಬಹಳ ಮೆಚ್ಚಿಕೆಯಾಯಿತು. 

ಅನಂತರ ಆ ಮಧ್ಯದವನು ತಂದೆಗೂ ತಾಯಿಗೂ ಅಣ್ಣ 
ನಿಗೂ ನಮಸ್ಕಾರ ಮಾಡಿದನು. ತಂದಿಯಾದರೋ ಮಗನನ್ನು 
ಇನ್ನು ಮುಂದೆ ಕಾಣುವುದಿಲ್ಲವೆಂದುಕೊಂಡು ಆತನಿಗೆ ಮರಣಾ 
ನಂತರ ಬ್ರಹ್ಮಲೋಕ ಸಿದ್ದಿಸಲಿ ಎಂದು ಹರಸಿದನು. ತಾಯಿ ಮಗ 
ಜಟ ಟಿ ಎಂದು ಆಶಿಸಿ "ದೀರ್ಫಾಯುವಾಗು » 
ಎಂದು ಆಶೀರ್ವದಿಸಿದಳು. ಹಿರಿಯ ಮಗನು ತಮ್ಮನನ್ನು ಬಿಗಿದಪ್ಲಿ 


ಮಧ್ಯಮ ವ್ಯಾಯೋಗದ ಕಥೆ ೯ 
«ಕೀರ್ತಿವಂತನಾಗು” ಎಂದು ಬಯಸಿದನು. ಕಿರಿಯವನು ಅಣ್ಣ 
ನನ್ನು ಬೀಳ್ಕೊಡುವ ಮೊದಲು ಅವನಿಗೆ ನಮಸ್ಕರಿಸಿದನು ಮಧ್ಯ 
ದವನು ತಮ್ಮನಿಗೆ ಶುಭವನ್ನು ಕೋರಿದನು. 

ಮಧ್ಯದವನು ಹೀಗೆ ತನ್ನವರನ್ನೆಲ್ಲಾ ಬೀಳ್ಕೊಂಡ್ಕು ಹೊರ 
ಡುವ ಮೊದಲು ಫುಬೋತ್ಸಚನನ್ನು ಕುರಿತು “ಅಯ್ಯಾ, ನಾನು 
ಹೇಗೂ ಪರಲೋಕಕ್ಕೆ ಹೊರಡಲು ಸಿದ್ದನಾಗಿದ್ದೇನೆ. ಅದಕ್ಕೆ 
ಮೊದಲು ಇಲ್ಲಿ ಎಲ್ಲಿಯಾದರೂ ಇರುವ ಕೊಳದಲ್ಲಿ ಇಳಿದು ಬಾಯಾ 
ರಿಕೆಯನ್ನು ಕಳೆದುಕೊಂಡು ಬರುತ್ತೇನೆ. ಅಪ್ಪಣೆ ತೊಡು”? ಎಂದು 
ಬೇಡಿದನು. ಅವನ ದೃಢವಾದ ನಿಶ್ಚಯಕ್ಕೆ ಮಾರುಹೋಗಿದ್ದ 
ಘಟೋತ್ಕಚನು ಅವನನ್ನು ಹೋಗಗೊಟ್ಟಿನು. ಕಳುಹುವಾಗ 
“ನಮ್ಮ ತಾಯಿಯ ಆಹಾರಕಾಲ ಮೀರುವುದಕ್ಕೆ ಮುಂಚೆ ಬಾ” 
ಎಂದು ಅವನನ್ನು ಎಚ್ಚರಿಸಿದನು. 

ಇತ್ತ ಕೇಶವದಾಸನುು ಮೂರು ಶಿಖರಗಳಿಂದ ಸುಂದರವಾದ 
ಪರ್ವತ ಹೇಗೋ ಹಾಗೆ ಮೂರು ಮಕ್ಕಳಿಂದ ಮೇಲೆ ಬಂದಿದ್ದ 
ತನ್ನ ವಂಶವು ಮಧ್ಯದ ಮಗನನ್ನು ಕಳೆದುಕೊಂಡಿತಲ್ಲಾ ಎಂದು 
ಸಂತಾಪಪಟ್ಟು, ಮಗನ ತಾರುಣ್ಯವನ್ನೂ ವರ್ಚಸ್ಸನ್ನೂ ಸೊಬ 
ಗನ್ನೂ ಬುದ್ಧಿಯನ್ನೂ ಗುಣವನ್ನೂ ಮೇಲಿಂದ ಮೇಲೆ ಜ್ಞಾಫಿಸಿ 
ಕೊಂಡು, “ಹಾ, ಹಾ! ಹೂಬಿಟ್ಟಿ ಮರವು ಮದದಾನೆಯ ಕೊಂಬಿನ 
ಬಟಗೆ ಸಿಕ್ಕಿ ಮುರಿದು ಬೀಳುವಂತೆ ಈ ರಾಕ್ಷಸನ ಕ್ಸೆಗೆ ಸಿಕ್ಕಿ ನಾಶ 
ವಾದೆಯಾ, ನುಗನೇ !'' ಎಂದು ಗೋಳಾಡಿದನು. 


§ 4 
ಅಷ್ಟರಲ್ಲಿ ಘಟೋತ್ಕಚನು ತಾಯ ಆಹಾರಕಾಲ ಮೀರಿ 
ಹೋಗುಪುದೆಂದೂ ನೀರು ಕುಡಿಯಲು ಹೋದವನು ಬರುಪುದು 


೧೦ ಭಾಸನ ಭಾರತ 

ತಡವಾಗುತ್ತಿದೆಯೆಂದೂ ವ್ಯಾಕುಲಗೊಂಡನು. “ಮಗನನ್ನು ಬೇಗ 
ಬರುವಂತೆ ಕರೆ” ಎಂದು ತಂದೆಗೆ ಹೇಳಿದರೆ, ಅವನು “ರಾಕ್ಷಸರು 
ಕೂಡ ಇಂಥ ಮಾತನಾಡಲಾರರು. ನಿನ್ನ ಕೈಯಲ್ಲಿ ಸಿಕ್ಕಿ ಸಾಯು 
ಪುದಕ್ಕೆ ನನ್ನ ಮಗನನ್ನು ನಾನು ಕೂಗಲೆ?” ಎಂದುಬಿಟ್ಟನು. 
ಆದರೂ ಘಟೋತ್ಕಚನು ಶಾಂತನಾಗಿಯೇ ಅವನ ಕೋಪವನ್ನು 
ಶಮನಗೊಳಿಸುತ್ತ “ಕ್ರಮಿಸಬೇಕು, ವಿಚಾರಮಾಡದೆ ಮಾತನಾಡಿದೆ. 
ನೀವು ಕರೆಯುವುದು ಬೇಡ್ಕ ಅವನ ಹೆಸರನ್ನಾ ದರೂ ಹೇಳಿ. ನಾನೇ 
ಕರೆಯುತ್ತೇನೆ” ಎಂದ. ಕೇಶವದಾಸನಿಗೆ ಅವನ ಹೆಸರು ಹೇಳುವು 
ದಕ್ಟೂ ಮನಸ್ಸು ಒಪ್ಪಲಿಲ್ಲ... ಘಟೋತ್ಕಚನು ಹಿರಿಯ ಮಗನನ್ನು 
ಪ್ರಶ್ನಿಸಿದನು. ಅವನು "“ಹಿರಿಯನಾಗಿದ್ದರೆ ತಂದೆ ಉಳಿಸಿಕೊಳ್ಳು 
ತ್ತಿದ್ದನು. ಕಿರಿಯನಾಗಿದ್ದರೆ ತಾಯಿ ಉಳಿಸಿಕೊಳ್ಳುತ್ತಿದ್ದಳು. ಅದೃಷ್ಟ 
ಚೆನ್ನಾಗಿಲ್ಲದೆ ಅವನು ಮಧ್ಯದವನಾದ” ಎಂದುಕೊಂಡು, “ಅವನು 
ನಿರ್ಭಾಗ್ಯನಾದ ಮಧ್ಯಮ” ನಂ ಫುಬೋತ್ಕಚನಾದರೂ “ನಿಗ 
ಮಧ್ಯಮನೆಂಬ ಹೆಸರು ಚೆನ್ನಾಗಿಯೇ ಒಪ್ಪುತ್ತದೆ. ಒಳ್ಳೆಯದು. 
ಅವನನ್ನು ನಾನೇ ಕೂಗುತ್ತೇನೆ” ಎಂದು “ಮಧ್ಯಮಾ! ಮಧ್ಯಮಾ! 
ಹೊತ್ತಾಯಿತು, ಬೇಗ ಬಾ!” ಎಂದು ಕೂಗಿದನು. 

ಆ ಘಟೋತ್ಕಚನ ಕೂಗು ಆ ಕಾಡಿನಲ್ಲಿ ದಟ್ಟವಾಗಿ ಬೆಳೆ 
ದಿದ್ದ ಮರಗಳನ್ನು ದಾಟಿ, ಅಲ್ಲಿದ್ದ ಹಕ್ಕಿಗಳ ಕಲಕಲವನ್ನು ಮೆಟ್ಟಿ, 
ಅದೇ ಕಾಡಿನಲ್ಲಿ ವ್ಯಾಯಾಮ ಮಾಡುತ್ತಿದ್ದ ಭೀಮಸೇನನ ಕಿವಿಗೆ 
ಬಿದ್ದು, ಅನನ ಮ್ಬೆ ಜುಮ್ಮೆಂದಿತು. ಆ ಧ್ವನಿಯನ್ನು ಕೇಳಿ ಭೀಮನು 
“ಇದೇನಿದು? ಈ ದ್ವನಿ ನನ್ನ ತಮ್ಮನಾದ ಧನಂಜಯನ ದ್ವನಿ ಇದ್ದ 
ಹಾಗೆ ಇದೆಯಲ್ಲ!” ಎಂದುಕೊಂಡನು. 

ಘಟೋತ್ಕಚನು ಎಲ್ಲಿ ತಾಯಿಯ ಪಾರಣೆಯಕಾಲ ಮೀರಿ 
ಹೋಗುವುದೋ ಎಂಬ ಕಾತರದಿಂದ, ತಡಮಾಡುತ್ತಿರುವ ಆ 


ಮಧ್ಯಮ ವ್ಯಾಯೋಗದ ಕಥೆ ೧೧ 
ಬ್ರಾಹ್ಮಣ ವಟುವನ್ನು ಬರಮಾಡುವುದಕ್ಕಾಗಿ ಪುನಃ “ಮಧ್ಯಮಾ ! 
ಮಧ್ಯಮಾ!” ಎಂದು ಕೂಗಿದನು. 

ಆಗ ಭೀಮನು “ಮಧ್ಯ ಮಾ! ಮಧ್ಯಮಾ" ಎಂದು ನನ್ನನ್ನು 
ಹೆಸರು ಹಿಡಿದು ಕರೆಯುವವರ. ಯಾರು? ಇದರಿಂದ ನನ್ನ ವ್ಯಾಯಾ 
ಮಕ್ಕೆ ಅಡ್ಡಿ ಯಾದರೂ ಸರಿಯೆ, ಇದು ಯಾರೆಂದು ನೋಡೋಣ? 
ಎಂದು ಮುಂದೆ ಬಂದು ಫುಬೋತ್ಸ ಚನನ್ನು ನೋಡಿದನು. 

ಫಟೋತ್ಪ ಚನಾದರೋ ಮುದದಾನೆಯಂತೆೆ, ಕೊಬ್ಬಿ ದ ಗೂಳಿ 

ತೆ ಆಚೆ ಈಜೆ ಹೆಜ್ಜೆಹಾಕುತ್ತಿದ್ದಾನೆ! ಅವನ ಸಿಂಹದಂತಿರುವ 
ಮುಖದಲ್ಲಿ ಸಿಂಹದ ಕೋರಿಗಳು, ಜೇನಿನಂತೆ ಹೊಳೆಯುವ ಕಣ್ಣು, 
ಕಂದುಬಣ್ಣದ ಹುಬ್ಬು, ಗಿಡಗನ ಮೂಗು, ಮದದಾನೆಯ ದವಡೆ, 
ಆ ಕೆದರುಕೂದಲ್ಕು ಮುಂದಕ್ಕೆ ಉಬ್ಬಿರುವ ವಿಶಾಲವಾದ ಎದೆ, 
ವಜ್ರದಂತೆ ಕಠಿಣವಾದ ನಡು, ಮಾಂಸಪುಷ್ಟವಾದ ಆ ನಿಡುತೋಳು 
ಇವುಗಳನ್ನು ನೋಡಿ ಭೀಮನು “ ಇವನು pS ರಾಕ್ಷಸಿಯ 
'ಮಗನಿರಚೇಕು. ಇವನ ತಂದೆ ನಿಜವಾಗಿಯೂ ಯಾವನೋ ರೋಕ 
ನೀರನೇ ಇರಬೇಕು ” ಎಂದು ಅವನ ಆಕಾರವನ್ನು ನೋಡಿ ವಿ ರಿಚ್ಚಿ 
ಕೊಳ್ಳುತ್ತಿದ್ದನು. 
ಇತ್ತ ಘಟೋತ್ತಚನು “ಎರಡು ಬಾರಿ ಕೂಗಿದರೂ ಬ್ರಾಹ್ಮಣ 

ು ಇನ್ನೂ ಬರಲಿಲ್ಲವಲ್ಲ, ತಾಯಿಯ ಊಟಕ್ಕೆ ತಡವಾಗುವು 
ದಲ್ಲ” ಎಂದು ಪುನಃ ಮೂರನೆಯ ಬಾರಿ “ಮಧ್ಯಮಾ! ಮಧ್ಯಮಾ!” 
ಎಂದು ಕೂಗಿದನು. 

“ಇದೋ ಬಂದೆ” ಎಂದು ಭೀಮನು ಘಟೋತ್ಕಚನ ಎದುರಿಗೆ 
ಬಂದು ನಿಂತನು. 

ಫಬೋತ್ಸಚನು ಭೀಮನ ಮನೋಹರವಾದ ಆಕೃತಿಯನ್ನು 
ನೋಡಿದನು. ಸಿಂಹದಂತಹ ಆಕಾರ, ಚಿನ್ನದ ತಾಳೆಯ ಮರಗ 


CL 


ರತಿ ಭಾಸನ ಭಾರತ 
ಳಂತಹ ಎರಡು ತೋಳು ; ಕೃಶವಾದ, ಬಿಗಿಯಾದ ನಡು; ನಡುನಿ 
ನಿಂದ ಮೇಲಕ್ಕೆ ಹರಡಿರುವ ವಿಶಾಲವಾದ ವಕ್ರಸ್ಪಲನನ್ನು ನೋಡಿ 
ದರೆ ಗರುಡನ ರೆಕ್ಕೆಗಳನ್ನು ಮುಚ್ಚಿ ಪಕ್ಕಗಳನ್ನು ಕೈಯಿಂದ ಸವರಿದ 
ಹಾಗಿದೆ. “ಇವನಾರು? ಅರಳಿದ ತಾವರೆಯಂತೆ ವಿಶಾಲವಾದ 
ಕಣ್ಣುಳ್ಳ ನಿಷ್ಣುವಿರಬಹುದೆ? ಈತನನ್ನು ನೋಡಿದರೆ ಏಕೋ 
ಬಂಧವನ್ನು ನೋಡಿದಂತೆ ಸಂತೋಷವಾಗುತ್ತದೆ?” ಎಂದು ಘಟೋ 
ತ್ವಚನು ಭೀಮನ ಆಕಾರವನ್ನು ತಾನೂ ನೋಡಿ ಮಚ್ಚಿಕೂಂಡನು. 

ಆದರೂ ಘಟೋತ್ಸಚನು ತಾಯಿಯ ಆಜ್ಞೆಯನ್ನು ಪಾಲಿಸ 
ಬೇಕೆಂಬುದನ್ನು ಮರೆಯಲಿಲ್ಲ. ಪುನಃ ಮತ್ತೊಂದುಸಲ “ಮಧ್ಯಮಾ! 
ಮಧ್ಯಮಾ! ಹೊತ್ತಾಯಿತು, ಬೇಗ ಬಾ” ಎಂದು ಕೂಗಿದನು. 

“ನಾನು ಇಲ್ಲೇ ಇರುವೆನಲ್ಲ” ಎಂದು ಭೀಮನೆಂದನು. 

“ಏನು? ನೀನೂ ಮಧ್ಯಮನೇ?” ಎಂದು ಘಟೋತ್ಕಚನು 
ಆಶ್ಚರ್ಯದಿಂದ ಕೇಳಿದನು. 

ಅದಕ್ಕೆ ಭೀಮಸೇನನು ಕೇಳಯ್ಯ, ಮಧ್ಯಮನೆಂಬವನು 
ನಾನೊಬ್ಬನೇ, ಬೇರೆ ಯಾರೂ ಅಲ್ಲ. ವಧಿಸಲು ಅಸಾಧ್ಯರಾದ 
ವರಲ್ಲಿ ನಾನು ಮಧ್ಯಮನು, ಧೀರರಲ್ಲಿ ನಾನು ಮಧ್ಯಮನು, ಭೂಮಿ 
ಯಲ್ಲಿಯೂ ಮಧ್ಯಮನು ನಾನೇ, ಸೋದರರ ಗುಂಪಿನಲ್ಲಿಯೂ 
ನಾನು ಮಧ್ಯಮನು ” ಎಂದು ತನ್ನ ಪರಿಚಯವನ್ನು ತಿಳಿಸಿ, 
ಪುನಃ ಮುಂದುವರಿದು, “ಪಂಚಭೂತಗಳಲ್ಲಿ ನಾನು ಮಧ್ಯಮನು, 
ರಾಜರುಗಳ ನಡುವೆ ನಾನು ಮಧ್ಯಮನು, ಜನ್ಮದಲ್ಲಿ ಮಧ್ಯಮನು, 
ಲೋಕದಲ್ಲಿ ಮಧ್ಯಮನು. ಹೀಗೆ ಸರ್ವಕಾರ್ಯಗಳಲ್ಲೂ ನಾನೇ 
ಮಧ್ಯಮನು” ಎಂದನು. 

ಆದರೆ ಇನ್ನೊ ಬ್ಬ ಮಧ್ಯಮನಿಗಾಗಿ ತವಕಪಡುತ್ತಿದ್ದ ಫಟೋ 
ತ್ಯಚನಿಗೆಭೀಮನ ಮಾತಿನಲ್ಲಿ ಗಮನನಿರಲಿಲ್ಲ. ಕೇಶವದಾಸನಿಗೆ 


ಮಧ್ಯಮ ವ್ಯಾಯೋಗದ ಕಥೆ ೧೩ 


ಮಾತ್ರ ಭೀಮನ ಪರಿಚಯದ ಗುಟ್ಟು ಅರ್ಥವಾಯಿತು. ನಾನೇ 
ಮಧ್ಯಮನೆಂಬ ಮಾತಿನಿಂದ ಇವನು ಪಾಂಡುವಿನ ಮೊದಲ 
ಮೂವರು ಮಕ್ಕಳಲ್ಲಿ ಮಧ್ಯದವನಾಗಿರಬೇಕು. ಇವನು ಬಂದುದ 
ರಿಂದ ನಾವು ಈ ಮೃತ್ಯುವಿನ ಬಾಯಿಂದ ಉದ್ಭಾರವಾಗಿ ಬದುಕಿ 
ದೆವು” ಎಂದು ಅವನು ಧೈರ್ಯ ತಂದುಕೊಂಡನು. 

ಅಷ್ಟು ಹೊತ್ತಿಗೆ ಕೇಶನದಾಸನ ಮಗನಾದ ಮಧ್ಯಮನು 
ಹತ್ತಿರದಲ್ಲಿದ್ದ ಕೆಮಲಸರೋನರದಲ್ಲಿ ಆಚಮನಮಾಡಿ, ತಾವರೆಯ 
ಎಲೆಯಲ್ಲಿ ಕೊಳದ ತಿಳಿನೀರನ್ನು ಎತ್ತಿಕೊಂಡು, ಪರಲೋಕದಲ್ಲಿ 
ತನಗೆ ದೊರಕಲಾರದ ತರ್ಪಣವನ್ನು ತನಗೆ ತಾನೇ ಕೊಟ್ಟು ಕೊಂಡು, 
ಸುಬೋತ್ವಚನೊಡನೆ ಹೋಗುವುದಕ್ಕೆ ಸಿದ್ದವಾಗಿ ಹ ಸಟೋ 
ತೃಚನು ಅವನನ್ನು ಕಂಡು, ಸಮಾಧಾನಗೊಂಡು, ಅವನನ್ನು ಕರೆ 
ದೊಯ್ಯಲು ತೊಡಗಿದನು. 

§ ೪ 
ಆಗ ವೃದ ದ್ಧ ಕೇಶವದಾಸನು ಭೀಮನ ಮರೆಹೊಕ್ತು ತನ್ನ 

ಕುಲವನ್ನು ರಕ್ಷಿಸಬೇಕೆಂದು ಬೇಡಿಕೊಳ್ಳ ಲು, ಭೀಮನು ಆತನಿಗೆ 
ವಂದಿಸಿ, ಆತನ ಆಶೀರ್ವಾದವನ್ನು ನಡೆ ಬಳಿಕ ಆತನ ಭಯಕ್ಕೆ 
ಕಾರಣವೇನೆಂದು ಕೇಳಿ ತಿಳಿದುಕೊಂಡನು. ಅನಂತರ ಬ್ರಾಹ್ಮ 
ಣರ ದಾರಿಗೆ ಅಡ್ಡ ಬಂದು ಅವರನ್ನು ಪೀಡಿಸುತ್ತಿರುವ ರಾಕ್ಷಸ 
ನನ್ನು ತಾನು ನಿಗ್ರಹಿಸ ವೆನೆಂದು ಆತನಿಗೆ ಅಭಯವನ್ನು ಕೊಬ್ಬು, 
ಘಲೋತೃಚನನ್ನು ಕರದು ನಿಲ್ಲಿಸಿ ಅವನನ 
“ಅಯ್ಯಾ, ಈ ಬ್ರಾಹ್ಮಣನನ್ನೇಕೆ ಪೀಡಿಸುವೆ? ಮಕ್ಕಳು 
ನಕ್ಷತ್ರಗಳಂತೆ ಇದ್ದಾರೆ. ಬ್ರಾಹ್ಮಣಿ ತಂಪಾದ ಬೆಳ್ಳಿಂಗಳಂತೆ 
ಇದ್ದಾಳ. ಇವರೊಡನೆ ಚಂದ್ರನ ಹಾಗಿರುವ ಈ ಬ್ರಾಹ್ಮಣನನ್ನು 
ನೀನು ರಾಹುವಿನ ಹಾಗೆ ಪೀಡಿಸಬಹುದೆ?” ಎಂದನು, 


೧ 


ಶಿ 
ಐ 


೧೪ ಭಾಸನ ಭಾರತ 

ತಾಯ ಬಳಿಗೆ ಮನುಷ್ಯನನ್ನು ಒಯ್ಯುವ ತ್ವರೆ ಸ 
ಘಟೋತ್ಕಚನು “ಹೌದು, ರಾಹುವೇ ನಾನು” ಎಂದು ಧೃಷ್ಟತನ 
ದಿಂದ ನುಡಿದು, ಮಧ್ಯಮನನ್ನು ಬಿಡಲೊಪ್ಪಲಿಲ್ಲ. “ಈ ಬ್ರಾಹ್ಮಣ 
ನಿರಪರಾಧಿ, ಸಂಯಮಿ. ಇಂ 
ಭೀಮನು ಎಷ್ಟ ನಯದಿಂದ ನುಡಿಸಿದರೂ ಆ ರಾಕ್ಷಸನು ತನ್ನ 

ಅವನ ಆ ಮೊಂಡುತನ ಕೂಡ ಭೀಮನಿಗೆ ಫ್ರಿಯವಾಗಿ 
ಕಂಡಿತು. “ಆಹಾ! ಇನನು ಯಾರ ಮಗನೊ? ಇವನಲ್ಲಿ ನನ್ನ 
ಸಹೋದರರ ಗುಣಗಳೆಲ್ಲ ಕಂಡುಬರುತ್ತವೆ. ಈ ಬಾಲಕನ ಧೃಷ್ಟ 
ತನವನ್ನು ನೋಡಿದರೆ, ನಮ್ಮ ಅರ್ಜುನನ ಮಗನಾದ ಅಭಿಮನ್ಯು 
ನಿನ ಜ್ಞಾಪಕವಾಗುತ್ತದೆ” ಎಂದುಕೊಂಡು, ಆ ಬ್ರಾಹ್ಮಣವಟು 
ವನ್ನು. ಬಿಟ್ಟುಬಿಡುವಂತೆ ಪುನಃ ಹೇಳಿದನು. 

ಆದರೆ ಘಟೋತ್ಕಚನು, ತಾಯಿಯ ಆಜ್ಲೆಯ ಪ್ರಕಾರವಾಗಿ 
ಮನುಷ್ಯನೊಬ್ಬನನ್ನು ಹಿಡಿದವನು, ತಾಯಿಯ ಆಜ್ಞೆಯಿಲ್ಲದೆ ಅವ 
ನನ್ನು ಬಿಡಲು ಒಪ್ಪಲಿಲ್ಲ. “ನಮ್ಮ ತಂದೆಯೇ ಬಂದು, ಬಿಡು 
ಎಂದು ಹೇಳಿದರೂ ಬಿಡುವುದಿಲ್ಲ” ಎಂದನು. 

ಆ ಮಾತು ಭೀಮನ ಮನಸ್ಸಿಗೆ ಒಪ್ಪಿಗೆಯಾಯಿತು. 
"“ಹೌದ್ಕು ತಾಯಿ ಎಲ್ಲ ದೇವರಿಗಿಂತ ಹಿರಿಯ ದೇವತೆ, 
ಇವನು ರಾಕ್ಷಸನಾದರೂ ಗುರುಶುಶ್ರೂಷೆಯಲ್ಲಿ ಎಷ್ಟು ಆಸಕ್ತಿ!” 
ಎಂದು ಮೆಚ್ಚಿಕೊಂಡು, ಅವನ ತಾಯಿಯ ಹೆಸರನ ಬೆಸ 
ಗೊಂಡನು. 

ಅದಕ್ಕೆ ಫುಬೋತ್ಕಚನು “ನನ್ನ ತಾಯಿ ಹಿಡಿಂಬೆಯೆಂಬ 
ರಾಕ್ಷಸಿ. ಆಕೆಯು ಕುರುಕುಲಪ್ರದೀಪನೆನಿಸಿದ ಮಹಾತ್ಮನಾದ 

ಪ 


ಪಾಂಡುಪುತ್ರನನ್ನು ವರಿಸಿ, ಭಾಗ್ಯವತಿಯಾದಳು. ಆಕಾಶವು ಪೂರ್ಣ 


ಪ್ಪ 


ಮಧ್ಯಮೆ ವ್ಯಾಯೋಗದ ಕಥೆ ೧೪ 
ಚಂದ್ರನನ್ನು ಪಡೆದಂತೆ ನನ್ನ ತಾಯಿ ನನ್ನ ತಂದೆಯನ್ನು ಸೇರಿ 
ದಳು? ಎಂದು ಅಭಿಮಾನದಿಂದ ಹೇಳಿದನು. 

ಆಗ ಭೀಮನು “ಓಹೊ ಇವನು ಹಿಡಿಂಬೆಯ ಮಗನೋ! 
ಅದಕ್ಕೇ ಇವನಿಗೆ ಈ ಗರ್ವ! ರೂಪದಲ್ಲೂ ಸತ್ರ್ವದಲ್ಲೂ ಬಲದಲ್ಲೂ 
ಇವನು ತಂದೆಯಂತಿದ್ದರೂ ಅದೇಕೋ ಪ್ರಜೆಗಳಲ್ಲಿ ಇವನಿಗೆ ಕರುಣೆ 
ಯಿಲ್ಲವಲ್ಲ!” ಎಂದುಕೊಂಡು, ಆ ಬ್ರಾಹ್ಮಣವಟುವನ್ನು ಬಿಟ್ಟು 
ಕೊಡುವಂತೆ ಪುನಃ ಹೇಳಿದನು. ಆದರೂ ಫಬೋತ್ಕಚನು ತನ್ನ 
ಹಿಂದಿನ ಹಠವನ್ನೇ ಹಿಡಿಯಲು ಆ ವಟುವಿಗೆ ಬದಲಾಗಿ ತಾನೇ 
ಅವನೊಡನೆ ಹೋಗುವುದಾಗಿ ಭೀಮನು ಮುಂದೆ ಬಂದನು. ತನಗೆ 
ಬದಲಾಗಿ ಈ ಅಪರಿಚಿತನು ರಾಕ್ಷಸನೊಡನೆ ಹೋಗುವುದನ್ನು ಆ 
ಎರಡನೆಯ ಮಗ ತಾನು ಒಪ್ಪಲಿಲ್ಲ. “ನನ್ನ ಬಂಧುಗಳ ಜೀವವನ್ನು 
ಉಳಿಸಲು ನಾನು ಮೊದಲೇ ನನ್ನ ಜೀವನನ್ನು ಮೀಸಲು ಕೊಟ್ಟ 
ದ್ದೇನೆ, ಯುವಕನೂ ರೂಪವಂತನೂ ಗುಣಶಾಲಿಯೂ ಆದ ನೀನು 
ನನಗಾಗಿ ಸಾಯುವುದು ಬೇಡ ” ಎಂದು ಭೀಮನನ್ನು ತಡೆದನು. 
ಅದಕ್ಕೆ ಭೀಮನು “ಇದು ಸರಿಯಲ್ಲ. ಕ್ಷತ್ರಿಯನಾದ ನಾನು ಬ್ರಾಹ್ಮಣ 
ರಾದ ನಿಮ್ಮ ಜೀವವನ್ನು ಉಳಿಸುವುದಕ್ಕಾಗಿ ಪ್ರಯತ್ನಿಸಬೇಕಾದುದು 
ನನ್ನ ಧರ್ಮ” ಎಂದು ಅವನನ್ನು ಸಮಾಧಾನಗೊಳಿಸಿದನು. 

ಈ ವೃಥಾ ವಾಗ್ವಾದದಿಂದ ತಡವಾಗುತ್ತಿದ್ದುದನ್ನು ಘಟೋ 
ತ್ವಚನು ಕಂಡು, “ ಕ್ರತ್ರಿಯನೆಂದು ಗರ್ವಪಡುತ್ತಿರುವ ಇವನನ್ನೇ 
ಕೊಂದು ತೆಗೆದುಕೊಂಡು ಹೋಗುತ್ತೇನೆ” ಎಂದು ನಿಶ್ಚಯಿಸಿ, 
“ಎಲ್ಫೈ! ಇವನನ್ನು ಉಳಿಸುವುದಾದರೆ ನೀನೇ ನನ್ನ ಹಿಂದೆ ಬಾ” 
ಎಂದು ಭೀಮನನ್ನು ಕರೆದನು. 

ತನಗೆ ಮಗನ ಗುರುತಾಗಿದ್ದರೂ ಮಗನಿಗೆ ಮಾತ್ರ ತನ್ನ 
ಗುರುತು ತಿಳಿಯದಿದ್ದುದನ್ನು ಕಂಡು, ಭೀಮನಿಗೆ ಅವನನು ಸ್ವಲ್ಪ 


೧೬ ಭಾಸನ ಭಾರತ 
ನಿನೋದ ಮಾಡಬೇಕೆನ್ಸಿ ಸಿತು. ಆದಕಾರಣ “ನೀನು ವೀರನಾದ 
ರೇನು,, ಬಲಶಾಲಿಯಾದರೇನು? ನಾನು ಯಾರನ್ನೂ ಹಿಂಬಾಲಿಸು 
ವವನಲ್ಲ. ನಿನಗೆ ಅಷ್ಟು ಶಕ್ತಿಯಿದ್ದರೆ, ಬಲಪ್ರಯೋಗದಿಂದ 
ನನ್ನನ್ನು ಎಳೆದುಕೊಂಡು ಹೋಗು” ಎಂದನು. 

ಘಲೋತ್ಕ ಚನು ಅವನನ್ನು ಹೆದರಿಸಬೇಕೆಂದು “ನಾನು 
ಯಾರು, ಗೊತ್ತೊ?” ಎಂದು ಗರ್ಜಿಸಿದನು. ಭೀಮನು ನಗುತ್ತ 
“ಓಹೋ, ನೀನು ನನ್ನ ಮಗನಲ್ಲವೆ ಟ್‌ ಸಭ ತತ್ತು ಫಬೋತ್ಸಚನು 
ಕೆರಳಿ, “ಏನೆಂದಿ? ನಿನ್ನ ಮಗನೆ?” ಎಂದೆನ್ನಲು, ಭೀಮನು “ಅಷ್ಟು 
ಕೋಪ ಏಕಯ್ಯ? ತಾಳಿಕ್ಕೊ ತಾಳಿಕೊ. ಕ್ಲತ್ರಿಯರಾದ ನಾವು 
ಎಲ್ಲ ಪ್ರಜೆಗಳನ್ನೂ ಮಕ್ಕಳೆಂದೇ ಕರೆಯುತ್ತೇವೆ. ಆದ್ದರಿಂದ 
ಹಾಗೆ ಹೇಳಿದೆ” ಎಂದು ಸಮಾಧಾನಹೇಳಿದನು. ಭೀಮನು ಹೆದರಿ 
ಕೊಂಡನೆಂದು ಘಟೋತ್ಕಚನು ತಿಳಿದುಕೊಂಡು ಅವನನ್ನು ಹಂಗಿಸಿ 
ಹನು; ಅದಕ್ಕೆ ಭೀಮನು “ಸತ್ಯದ ಮೇಲೆ ಆಣೆಯಿಟ್ಟು ಹೇಳುತ್ತೇನೆ. 
ಭಯನೆಂದರೆ ಏನೆಂಬುದನ್ನು ಇದುವರೆಗೆ ನಾನು ಕಂಡಿಲ್ಲ. ಆ 
ಭಯವೆಂಬುದು ಹೇಗಿದೆಯೆಂದು ಈಗ ನಿನ್ನಿಂದ ಕಲಿಯಬೇಕೆಂದಿ 
ದ್ದೇನೆ. ಹೇಳಸ್ಸ, ಕೇಳೋಣ. ಅದರ ಗುಣದೋಹಷಗಳನ್ನು ತಿಳಿದ 
ಮೇಲೆ ಏನು ಮಾಡಬೇಕೋ ನೋಡೋಣ” ಎಂದು ಅವನನ್ನು 
ಅಣಕಿಸಿದನು. 

ಫಟೋತ್ವಚನಿಗೆ ಮಹಾರೋಷ ಬಂದಿತು. “ಇದೋ, ಭಯ 
ವನ್ನು ಉಪದೇಶಮಾಡುತ್ತೇನೆ. ಆಯುಧವನ್ನು ಹಿಡಿದುಕೊ” 
ಎಂದು ಯುದ್ದ ಕ್ಕೆ ಕರೆದನು. “ಆಯುಧವನ್ನು ಹೊಸದಾಗಿ ಹಿಡಿಯ 
ಬೇಕಾಗಿಲ್ಲ. ಸದಾ ಹಿಡಿದೇ ಇದ್ದೇನೆ” ಎಂದು ಭೀಮನು ಹೇಳಿ, 
ತಾನು ಆಡಿದುದು ಘಟೋತ್ಕ ಚನಿಗೆ ಅರ್ಥವಾಗದೆ ಹೋದುದನ್ನು 
ಕಂಡ್ಕು “ಚಿನ್ನದ ಕಂಬದಂತಿರುವ ಈ ತೋಳು ನೋಡು. ಶತ್ರು 


ಮಧ್ಯಮ ವ್ಯಾಯೋಗದ ಕಥ ೧೭ 
ಗಳನ್ನು ಅಡಗಿಸುವುದರಲ್ಲಿಯೇ ಸದಾ ಆಸಕ್ತ್ಕವಾಗಿರುವ ಈ ಬಲದ 
ತೋಳೇ ನನಗೆ ತಕ್ಕ ಆಯುಧ” ಎಂದನು. ಅದಕ್ಕೆ ಘಟೋತ್ಕಚನು 
“ಈ ಮಾತನ್ನು ನನ್ನ ತಂದೆಯಾದ ಭೀಮಸೇನನು ಹೇಳಿದರೆ, 
ಅದು ಅವನಿಗೆ ಒಪ್ಪುತ್ತದೆ” ಎಂದನು. 

ಆಗ ಭೀಮನು ಮಗನ ಮಾತುಗಳನ್ನು ಕೇಳಿ ಒಳಗೊಳ 
ಗೆಯೇ ನಗುತ್ತ, “ ಅದು ಯಾರಯ್ಯ, ಆ ಭೀಮ? ಯಾರ ಹಾಗಿ 
ದ್ದಾನೆ ಅನನು? ಬ್ರಹ್ಮನ ಹಾಗೊ? ಶಿವನ ಹಾಗೊ? ಕೃಷ್ಣನ 
ಹಾಗೊ? ಇಂದ್ರನ ಹಾಗೊ? ಅಥವಾ ಯಮನ ಹಾಗೊ?” ಎಂದು 
ಏನೂ ತಿಳಿಯದವನ ಹಾಗೆ ಕೇಳಿದನು. ಫುಬೋತ್ಸಚನು ತಂದೆಯ 
ಮೇಲಿನ ಅಭಿಮಾನದಿಂದ “ನಮ್ಮ ತಂದೆ ಈ ಎಲ್ಲರಿಗೂ ಸಮ 
ನಾದವನು” ಎಂದನು. ಭೀಮನು ಅವನನ್ನು ಇನ್ನೂ ರೇಗಿಸಬೇ 
ಕೆಂದು “ಅದು ಸುಳ್ಳು” ಬಂದನು. 

ಫುಬೋತ್ಸಚನ ಕೋಪ ಮಿತಿನೀರಿತು. “ಎಲಾ! ನನ್ನ 
ಮಾತನ್ನು ಸುಳ್ಳೆನ್ನುವೆಯ? ನನ್ನ ತಂದೆಯನ್ನು ನಿಂದಿಸುವೆಯ?” 
ಎಂದು, ಒಂದು ದಪ್ಪ ಮರವನ್ನು ಕಿತ್ತು, ಅದರಿಂದ ಭೀಮನನ್ನು 
ಹೊಡೆದನು. ಭೀಮನಿಗೇನೂ ಹಾನಿಯಾಗಲಿಲ್ಲ. “ಮತ್ತೇನು 
ಮಾಡಲಿ?” ಎಂದುಕೊಂಡು ಘಟೋತ್ಕಚನು ಒಂದು ಬೆಟ್ಟದ 
ಕೋಡುಗಲ್ಲನ್ನು ಕಿತ್ತು, “ಈ ಬಂಡೆ ನಿನ್ನ ಜೀವವನ್ನು ಹಿಂಡಿಬಿಡು 
ತೃದೆ” ಎಂದು ಅದನ್ನು ಅವನ ಮೇಲೆ ಎಸೆದನು. ಭೀಮನು 
ಅದನ್ನೂ ತಪ್ಪಿಸಿಕೊಂಡು, “ಕಾಡಾನೆ ಎಷ್ಟು ರೇಗಿದರೂ ಹುಲಿ 
ಯನ್ನು ಹೆದರಿಸಲಾರದಯ್ಯಾ !” ಎಂದನು. 

ಹೀಗೆ ಏನು ಮಾಡಿದರೂ ಅವನನ್ನು ಕೊಲ್ಲಲು ಸಾಧ್ಯವಾಗ 
ದಿರಲ್ಲು ಕಡೆಗೆ “ಭೀಮಸೇನನ ಮಗನೂ ವಾಯುವಿನ ಮೊಮ್ಮಗನೂ 
ಆದ ನಾನು ಮಲ್ಲಯುದ್ಧದಲ್ಲಿ ಅಸಮಾನನಾದನನು. ಇದ್ಯೋ, 

ಸಿದ್ದನಾಗು. ನಿನ್ನನ್ನು ಹಿಡಿದು ಸೋಲಿಸುತ್ತೇನೆ” ಎಂದು ಘಟೋ 
ತೃಚನು ಭೀಮನೆದುರಿಗೆ ಸಿದ್ಧನಾಗಿ ನಿಂತನು. 

ಆಗ ತಂದಿಮಕ್ಕಳು ಇಬ್ಬರೂ ಮಲ್ಲಯುದ್ಧವಾಡಿದರು. 
ಗಟ್ಟಿಯಾದ ಹಗ್ಗಗಳಿಂದ ಆನೆಯನ್ನು ಕಟ್ಟುವಂತೆ ಘಟೋತ್ಕಚನು 
ತನ್ನ ತೋಳುಗಳಿಂದ ಭೀಮನನ್ನು ಬಂಧಿಸಿ, “ಅದು ಹೇಗೆ ಬಿಡಿಸಿ 
ಕೊಳ್ಳುವೆಯೋ ನೋಡೋಣ” ಎಂದನು. ಮಗನ ಬಾಹುಬಲವನ್ನು 
ಅಳೆದು ಭೀಮನಿಗೆ ಹಿಡಿಸಲಾರದಷ್ಟು ಸಂತೋಷವಾಯಿತು. 
ದುರ್ಯೋಧನನ ಶತ್ರುಪಕ್ಷ ಬೆಳೆಯುತ್ತಿದೆಯೆಂದು ಅವನು ಹಿಗ್ಗಿ 
ದನು. "ಇದೋ ಹೀಗೆ ಬಿಡಿಸಿಕೊಳ್ಳುತ್ತೇನೆ, ನೋಡು. ನೀನು 
ಎಷ್ಟೇ ಎಚ್ಚರದಿಂದಿದ್ದರೂ ಬಿಡಿಸಿಕೊಳ್ಳು ತ್ತೇನೆ, ನೋಡು? 
ಎಂದು ಹೇಳುತ್ತಿದ್ದಹಾಗೆಯೇ ಭೀಮನು ಮಗನ ಬಾಹುಬಂಧದಿಂದ 
ಬಿಡಿಸಿಕೊಂಡು, “ನಾನೇ ಅತ್ಯಂತ ಬಲಶಾಲಿ ಎಂಬ ಹೆಮ್ಮೆಯನ್ನು 
ಮರೆತುಬಿಡು. ನಿನ್ನ ಸಾಮರ್ಥ್ಯವನ್ನು ನಾನು ಈಗ ಕಂಡಿದ್ದೇನೆ. 
ಮಲ್ಲಯುದ್ಧದಲ್ಲಿ ನನಗೆ ಯಾವಾಗಲೂ ಆಯಾಸವಾಗುವುದಿಲ್ಲ 
ಎಂದನು. 

ಇಂತಹ ಎದುರಾಳಿಯನ್ನು ಹೇಗೆ ಕಟ್ಟಿಕೊಂಡೊಯ್ಯ 
ಬೇಕೋ ಫಘಲಟೋತ್ಕಚನಿಗೆ ತೋರದಾಯಿತು. ಆದರೆ ಉತ್ತರ 
ಕ್ಷಣದಲ್ಲೇ ತನಗೆ ತನ್ನ ತಾಯಿ ತಿಳಿಸಿಕೊಟ್ಟಿದ್ದ ಮಾಯಾಪಾಶದ 
ಜ್ಞಾಸಕವಾಯಿತು. ಒಡನೆಯೇ ಪಕ್ಕದಲ್ಲಿದ್ದ ಪರ್ವತವನ್ನು 
ಪ್ರಾರ್ಥಿಸಿ ನೀರನ್ನು ಪಡೆದು, ಆಚಮನಮಾಡಿ ಶುದ್ಧನಾಗಿ, ಮಾಯಾ 
ಪಾಶವನ್ನು ಭೀಮನ ಮೇಲೆ ಪ್ರಯೋಗಿಸಿದನು. ಆ ಮಾಯಾ 
ಸಾಶದ ಕಟ್ಟಗೆ ಸಿಕ್ಕಿಬಿದ್ದ ಭೀಮನು ಅದನ್ನು ಬಿಡಿಸಿಕೊಳ್ಳುವು 
ದಕ್ಕಾಗಿ ಮಹೇಶ್ವರನ ಪ್ರಸಾದದಿಂದ ತಾನು ಪಡೆದ ಮಾಯಾಸಪಾಶ 
ಮೋಕ್ಷದ ಮಂತ್ರವನ್ನು ಜ್ಞಾಪಿಸಿಕೊಂಡನು. ಒಡನೆಯೆ ವೃದ್ಧ 

ಕೇಶನದಾಸನ ಕಮಂಡಲದ ನೀರನ್ನು ತರಿಸಿಕೊಂಡು, ಆಚಮನ 
ಮಾಡಿ ಶುದ್ಧನಾಗಿ, ಮಂತ್ರವನ್ನು ಜಪಿಸಿ, ಮಾಯಾಪಾಶದಿಂದ 
ಮುಕ್ಕನಾದನು. 

ಮುಂದೇನು ಮಾಡಬೇಕೋ ಘಲೋತ್ಸ ಚನಿಗೆ ತೋರದಾ 
ಯಿತು. ಕಡೆಗೆ “ಅಯ್ಯಾ, ಬ್ರಾಹ್ಮಣವಟುವನ್ನು ಬಿಡುವುದಾದರೆ 
ನಾನು ಬರುವೆನೆಂದು ಒಪ್ಪಿಕೊಂಡಿದ್ದೆಯಲ್ಲ. ಆ ಒಪ್ಪಂದವನ್ನು 
ನೆನೆದು, ಬಾ” ಎಂದು ವಿನಯದಿಂದ ಕರೆದನು. “ಹಾಗಾದರೆ ಆಗ 
ಬಹುದು” ಎಂದು ಭೀಮನು ಅವನ ಜೊತೆಯಲ್ಲಿ ಹೊರಟನು. ಜಡಿ 
ಮಳೆಯು ಸುರಿಯುವಾಗ ಮೈಮೇಲೆ ಬಿದ್ದ ಹನಿಗಳನ್ನು ಒದರುತ್ತ 
ಗೂಳಿ ಮುಂದೆ ನುಗ್ಗುವ ಹಾಗೆ ಭೀಮನು ಆ ಉಗ್ರರೂಪದ, ಉಗ್ರ 
ನೀರ್ಯದ ರಾಕ್ಷಸನನ್ನು ದಮನಮಾಡಿ, ಅವನ ಸಂಗಡ ಹೋದನು. 

§ & 

ಅವರಿಬ್ಬರೂ ಬಹುಬೇಗನೆ ಒಡಿಂಬಾದೇವಿಯಿದ್ದ ಸ್ಥಳಕ್ಕೆ 
ಬಳದು, ಘಟೋತ್ಕಚನು ಅವನನ್ನು ಅಲ್ಲೇ ನಿಲ್ಲಿಸಿ, ತಾನು 
ತಾಯಿಯ ಹತ್ತಿರ ಹೋಗಿ, ಅವಳಿಗೆ ಅಭಿನಂದಿಸಿ, ಅವಳ ಪಾರಣೆ 
ಗಾಗಿ ತಾನು ಮನುಷ್ಯನನ್ನು ಹಿಡಿದು ತಂದಿರುವ ವಾರ್ತೆಯನ್ನು 
ತಿಳಿಸಿದನು... ಹಿಡಿಂಬೆ ಮಗನನ್ನು ಹರಸಿ, ಅದೆಂಥ ಮನುಷ್ಯನನ್ನು 
ಶಂದಿರುವನೋ ಎಂದು ಕುತೂಹಲದಿಂದ ಕೇಳಿದಳು. ಫಬೋತ್ಸ 
ಚನು “ಮಾತಿನಲ್ಲಿ ಮನುಷ್ಯನೇ ಹೊರತು, ಅವನ ವೀರ್ಯವನ್ನು 
ನೋಡಿದರೆ ಮನುಷ್ಯನೆನ್ನುವ ಹಾಗಿಲ್ಲ” ಎಂದನು. “ಹಾಗಾದರೆ 
ಅನನು ಬ್ರಾಹ್ಮಣನೆ?” “ಬ್ರಾಹ್ಮಣನಲ್ಲ.” "ಮುದುಕನೆ?” “ಮುದು 
ಕನಲ್ಲ.” “ಹುಡುಗನೆ?” “ಹುಡುಗನೂ ಅಲ್ಲ.” 

“ಹಾಗಾದರೆ, ಅದೆಂತಹವನನ್ನು ಹಿಡಿದುಕೊಂಡು ಬಂದಿರು 
ವೆಯೋ ನೋಡೋಣ” ಎಂದು ಹಿಡಿಂಬೆ ಈಚೆ ಬಂದೊಡನೆಯೇ 

ಭೀಮನನ್ನು ಕಂಡು, "ಈ ಮನುಷ್ಯನನ್ನೆ € ನೀನು ಹಿಡಿದು ತಂದದ್ದು? 
ಈತನು ಮನುಷ್ಯನಲ್ಲವೋ! ಈತನು ದೇವತೆ” ಎಂದು ಘಟೋತ್ಕಚ 
ನನ್ನು ಗದರಿದಳು. ಫುಬೋತ್ಸಚನು ಬೆಪ್ಸಾಗಿ, “ದೇವತೆಯೇ? 
ಯಾರಿಗೆ ದೇವತೆ?” ಎಂದನು. “ನನಗೂ ನಿನಗೂ” ಎಂದಳು 
ಹಿಡಿಂಬೆ. “ಸಾಕ್ಷಿಯೇನು?” ಎಂದ ಘಟೋತ್ಕಚ, “ಇದೇ ಸಾಕ್ಷಿ” 
ಎಂದು ಹಿಡಿಂಬೆಯು “ ಆರ್ಯಪುತ್ರನಿಗೆ ಜಯವಾಗಲಿ” ಎಂದು 
ಭೀಮನನ್ನು ನುಡಿಸಿದಳು. ' 

ಭೀಮನು ಆ ನುಡಿಯನ್ನು ಕೇಳಿ, ಕಣ್ಣೆತ್ತಿ ಹಿಡಿಂಬೆಯನ್ನು 
ಕಂಡು, "ಯಾರು? ದೇವಿ ಹಿಡಿಂಬೆಯೆ? ದೇನಿ, ಹಿಂದೆ ನಾವು 
ರಾಜ್ಯವನ್ನು ಕಳೆದುಕೊಂಡು ಕಾಡಿನಲ್ಲಿ ಕೋಟಲೆಪಡುತ್ತಿದ್ದಾಗ 
ನೀನು ನಮ್ಮ ಸಂತಾಪವನ್ನು ಹೋಗಲಾಡಿಸಿದೆ” ಎಂದು ಅವಳ 
ಉಪಕಾರವನ್ನು ಸ್ಮರಿಸಿ, "ಒಡಿಂಬೇ, ಇದೇನಿದು?” ಎಂದು ಅವಳು 
ಮನುಷ್ಯಮಾಂಸವನ್ನು ತರಿಸಿಕೊಂಡ ಕಾರಣವನ್ನು ಕುರಿತು ಕೇಳಿ 
ದನು, ಹಿಡಿಂಬೆ ಲಜ್ಜೆಯಿಂದ "ಅದು, ಹೀಗೆ? ಎಂದು ಅವನ ಕಿವಿ 
ಯಲ್ಲಿ ಏನೋ ಏಸುಗುಟ್ಟಿ ದಳು. “ಓಹೋ! ಹಾಗೋ! ರಾಕ್ಷಸರ 
ಮನೆಯಲ್ಲಿ ಹುಟ್ಟಿ ದುದು ಅಷ್ಟೇ ಹೊರತು ನಡತೆಯಲ್ಲಿ ನೀನು 
ರಾಕ್ಷಸಿಯಲ್ಲ” ಎಂದು ಭೀಮನು ಹಿಡಿಂಬೆಯನ್ನು ಪ್ರಶಂಸಿಸಿದನು. 

. ಅನಂತರ ಹಿಡಿಂಬೆಯು ನಡೆದುದು ಏನೊಂದೂ ಅರ್ಥವಾ 
ಗದೆ ಕಿಂಕರ್ತವ್ಯಮೂಢನಾಗಿ ನಿಂತಿದ್ದ ಘಟೋತ್ಕಚನನ್ನು ಕರೆದು 
“ಹುಚ್ಚ, ತಂದೆಗೆ ವಂದಿಸು” ಎಂದಳು. ಘಟೋತ್ಕಚನು ಭೀಮನ 
ಕಾಲಿಗೆರಗಿ, “ತಂದೆಯೇ, ಧೃತರಾಷ್ಟ್ರನ ಮಕ್ಕಳೆಂಬ ಕಾಡಿಗೆ ಕಾಡು 
ಗಿಚ್ಚಾದ ನಾನು, ಘಟೋತ್ಕಚನು, ವಂದಿಸುತ್ತೇನೆ” ಎಂದು ಅಭಿ 
ವಂದಿಸಿ, ತಿಳಿಯದೆ ಮಾಡಿನ ತನ್ನ ಅಪರಾಧವನ್ನು ಕ್ಷಮಿಸಬೇ ' 
ಕೆಂದು ಬೇಡಿದನು. ಭೀಮನು ಮಗನನ್ನು ಎತ್ತಿ ತಬ್ಬಿಕೊಂಡು, 

“ಮಗನೆ, ನೀನು ತಿಳಿಯದೆ ಅನಿನಯದಿಂದ ಅಪಚಾರಮಾಡಿದ್ದು 
ಕೂಡ ನಮಗೆ ಇಷ್ಟವೇ. ಧಾರ್ತರಾಷ್ಟ್ರರ ವನಕ್ಕೆ ಕಾಡುಕಿಚ್ಞಾಗಿ 
ರುವ ನಿನ್ನಂತಹ ಮಕ್ಕಳನ್ನೇ ನಿನ್ನ ತಂದೆಯರಾದ ಪಾಂಡವರು 
ಸದಾ ಬಯಸುವುದು” ಎಂದು ಅವನನ್ನು ಮೆಚ್ಚಿ, “ಅಸಮಾನವಾದ 
ಬಲಪರಾಕ್ರಮಗಳುಳ್ಳವನಾಗು” ಎಂದು ಆಶೀರ್ವಾದ ಮಾಡಿದನು. 

ಈ ನಡುವೆ ಕೇಶವದಾಸನು ತಾನೂ ತನ್ನ ಹೆಂಡತಿ ಮಕ್ಕ 
ಳೊಡನೆ ಭೀಮಘಟೋತ್ಸಚರ ಹಿಂದೆಯೇ ಬಂದಿದ್ದನು. ಈ 
ಮೊದಲೇ ಅವನಿಗೆ ಮಧ್ಯಮನೆಂದು ಬಂದವನು ಪಾಂಡನಮಧ್ಯಮ 
ನಾದ ಭೀಮನೇ ಇರಬೇಕು ಎನ್ನಿಸಿತ್ತು. ಆದರೆ ಆ ರಾಕ್ರಸನು 
ಯಾರೆಂಬುದು ತಿಳಿದಿರಲಿಲ್ಲ. ಈಗ ಅವರ ಪರಸ್ಪರ ಸಮಾಗಮ 
ವನ್ನು ಕಂಡ ಬಳಿಕ್ಕ “ಹಾಗಾದರೆ ಇವನೇ ಭೀಮನ ಮಗನಾದ 
ಫಟೋತ್ಕಚನೇನು!” ಎಂದು ನಿರ್ಭೀತಿಯಿಂದ ಪತ್ನೀಪುತ್ರರೊಡನೆ 
ಮುಂದೆ ಬಂದನು. 

ಘಟೋತ್ಕಚನು ತಂದೆಯ ಅಪ್ಪಣೆಯ ಮೇರೆಗೆ ಕೇಶವ 
ದಾಸನಿಗೆ ಅಭಿನಂದಿಸಿದನು. ಕೇಶವದಾಸನು “ತಂದೆಯಂತೆಯೇ 
ಗುಣಶಾಲಿಯೂ ಕೀರ್ತಿವಂತನೂ ಆಗು” ಎಂದು ಆಶೀರ್ವದಿಸಿದನು. 

ಅನಂತರ ಕೇಶವದಾಸನು ಭೀಮನನ್ನು ಕುರಿತ್ಕು “ನೀನು 
ಈ ದಿನ ನಿನ್ನ ಮಗನನ್ನು ತಡೆದು ನಮ್ಮ ಕುಲವನ್ನು ಉಳಿಸಿದೆ 
ನಿನ್ನ ಕುಲನನ್ನೂ ಉಳಿಸಿಕೊಂಡೆ” ಎಂದು ಹೇಳಿ, ಮುಂದೆ 
ಹೊರಡಲು ಅಪ್ಪಣೆ ಕೇಳಿದನು. ಭೀಮನು ಕೂಡ " ತಮ್ಮ ಅನು 
ಗ್ರಹದಿಂದ ನಾನು ಈ ದಿನ ನನ್ನ ಪತ್ಲೀಪುತ್ರರನ್ನು ಕೂಡಿದೆನು. 
ಹತ್ತಿರದಲ್ಲಿಯೇ ನಮ್ಮ ಆಶ್ರಮನಿದೆ, ಅಲ್ಲಿ ವಿಶ್ರಮಿಸಿಕೊಂಡು 
ಹೋಗಬಹುದು” ಎಂದನು. ಅದಕ್ಕೆ ಕೇಶವದಾಸನು “ಈ ದಿನ 
ನಮಗೆ ಪ್ರಾಣದಾನ ಮಾಡಿದುದಕ್ಕಿಂತ ದೊಡ್ಡ ಆತಿಥ್ಯ ಬೇರೇನು 


ನುಧ್ಯಮ ವ್ಯಾಯೋಗದ ಕಥೆ ೨೩ 
ಬೇಕು! ಆದ್ದರಿಂದ ನಾವಿನ್ನು ಹೊರಡುತ್ತೇವೆ” ಎಂದೆನ್ನಲ್ಕು 
“ಪೂಜ್ಯರು ಹೆಂಡತಿ ಮಕ್ಕಳೊಡನೆ ಹೊರಡಬಹುದು. ಮತ್ತೆ 
ಹಿಂದಿರುಗಿ ಹೋಗುವಾಗ ಹೀಗೇ ಬಂದು ದರ್ಶನಕೊಡಬೇಕು” 
ಎಂದು ಭೀಮನು ಅವನನ್ನು ಪ್ರಾರ್ಥಿಸಿ ಒಪ್ಪಿಸಿದನು. 

ಅನಂತರ ಭೀಮನೂ ಹಿಡಿಂಬೆ ಘಟೋತ್ಯಚರೂ ಕೇಶವ 
ದಾಸನನ್ನೂ ಅವನ ಕುಟುಂಬವನ್ನೂ ಆಶ್ರಮದ ಬಾಗಿಲವರೆಗೂ 
ಕಳುಹಿಸಿಕೊಟ್ಟು, ಹಿಂದಿರುಗಿ ಬಂದರು. 


ದೂತವಾಕ್ಕದ ಕಥೆ 
§ 0 


ನಾಂಡನರು ಹನ್ನೆರಡು ನರುಷಕಾಲ ವನವಾಸ ಮಾಡಿದುದೂ 
ಯಿತು. ಅನಂತರ ಆಗಬೇಕಾಗಿದ್ದ ಒಂದು ವರುಷದ ಅಜ್ಞಾತ 
ವಾಸವೂ ಮುಗಿಯಿತು. ಆದರೆ ಅವರು ಹಿಂದಿರುಗಿದ ಮೇಲೆ 
ಅವರಿಗೆ ನ್ಯಾಯವಾಗಿ ಕೊಡಬೇಕಾಗಿದ್ದ  ಅರ್ಧರಾಜ್ಯನನ್ನು 
ಕೊಡಲು ದುರ್ಯೋಧನನು ಇಷ್ಟಪಡಲಿಲ್ಲ. ಯುದ್ಧಮಾಡಿಯೇ 
ತೀರುವೆನೆಂದು ಛಲಹಿಡಿದನು. ಯುದ್ದದ ಉತ್ಸವವನ್ನು ನೆನೆದು 
ಅವನ ಹೃದಯ ಸಂತೋಷದಿಂದ ಉಬ್ಬಿ, ಪಾಂಡವರ ಮೇಲಿನ 
ರೋಹಷವನ್ನು ಮರೆತು ನಲಿಯುತ್ತಿತ್ತು. ಪಾಂಡವರ ಪಾಳಯಕ್ಕೆ 
ನುಗ್ಗಿ, ಮದದಾನೆಗಳ ದಂತಗಳನ್ನು ಕಿತ್ತು ಕಳೆಯಬೇಕೆಂಬ 
ಬಲವಾದ ಇಚ್ಛೆಯುಳ್ಳವನಾಗಿ ತನ್ನ ಸೈನ್ಯದ ನಾಯಕತನನನ್ನು 
ಯಾರಿಗೆ ಒಪ್ಪಿಸಬೇಕೆಂದು ನಿಷ್ಕರ್ಷಿಸಲೋಸುಗ ಮಂತ್ರ ಶಾಲೆಯಲ್ಲಿ 
ತನ್ನವರನ್ನು ಸಭೆಗೆ ಬರಹೇಳಿದನು. ದುಕ್ಕೋಧನನ ಆಜ್ಞೆಯಂತೆ 
ದ್ರೋಣ ಭೀಷ್ಮರೂ ಕರ್ಣ ಶಕುನಿಗಳೂ ವೈಕರ್ಣ ವರ್ಷದೇವ 
ಮುಂತಾದ ಇನ್ನಿತರ ರಾಜರುಗಳೂ ಬಂದು ಅವನನ್ನು ಸಿರೀಕ್ಷಿಸುತ್ತ 
ಮಂತ್ರಶಾಲೆಯ ಹೊರಗೆ ನಿಂತಿದ್ದರು. 

ಸಕಾಲದಲ್ಲಿ ದುರ್ಯೋಧನನು ಮಂತ್ರಶಾಲೆಗೆ ಶನ್ನ ತಮ್ಮಂದಿ 
ರೊಡನೆ ಬಂದನು. ಶ್ಯಾಮವರ್ಣದ ಆ ಯುವಕ ದುರ್ಯೋ 
ಧನನು ಉತ್ತಮವಾದ ಸುಗಂಧಗಳನ್ನು ಲೇಪನಮಾಡಿಕೊಂಡು, 
ಬಿಳಿಯ ಬಟ್ಟಿಗಳನ್ನು ಉಟ್ಟು ಹೊದೆದು ಛತ್ರಚಾಮರಗಳ 
ನಡುವೆ ಮೆರೆದು ಬಂದನು. ಅವನ ದೇಹದ ಸುತ್ತಲೂ ರಂಜಿಸು 
ತ್ತಿದ್ದ ಅಲಂಕಾರಗಳ ರತ್ನ ಪ್ರಭೆಯನ್ನು ನೋಡಿದರೆ ನಕ್ಷತ್ರಗಳ 


ದೂತವಾಕ್ಕದ ಕಥೆ ೨೫ 
ನಡುವೆ ಹೊಳೆಯುವ ಹುಣ್ಣಿಮೆಯ ಚಂದ್ರನನ್ನು ನೋಡಿ 
ದಂತಾಗುತ್ತಿತ್ತು. 

ಹೀಗೆ ಮಂತ್ರಶಾಲೆಗೆ ಬಂದ ದುರ್ಯೋಧನನು ನೊಡಲು 
ದ್ರೋಣಾಚಾರ್ಯರಿಗೆ ವಂದಿಸಿ, ಅನಂತರ ಪಿತಾಮುಹನಾದ ಭಿ ಸ್ಮನಿಗೆ 
ನಮಸ್ಕರಿಸಿ, ಆ ಬಳಿಕ ಮಾವನಾದ ಶಕುನಿಗೆ ಮಣಿದು ವೈಕರ್ಣ 
ವರ್ಷದೇನ ಮೊದಲಾದ ಇತರ ಆರ್ಯರನ್ನು ಸ್ವಾಗತಿಸಿ, ಪ್ರಿಯ 
ಸ್ನೇಹಿತನಾದ ಕರ್ಣನನ್ನು ಸಂಗಡ ಕರೆದುಕೊಂಡು ಮಂತ್ರಶಾಲಿ 
ಯೊಳಕ್ಕೆ ಪ್ರವೇಶಿಸಿದನು. ಅಲ್ಲ ಆಚಾರ್ಯನಿಗೆ ಕೂರ್ಮಾಸನವನ್ನೂ 
ಅಜ್ಜನಿಗೆ ಸಿಂಹಾಸನವನ್ನೂ ಮಾವನಿಗೆ ಚರ್ಮಾಸನವನ್ನೂ ವೈಕರ್ಣ 
ನರ್ಷದೇನ ಮೊದಲಾದ ಇತರರಿಗೆ ಯಥೋಚಿತವಾದ ಆಸನ 
ಗಳನ್ನೂ ನೀಡಿ, ಅವರನ್ನು ಕುಳ್ಳಿರಿಸಿದನು. 
ಹೀಗೆ ಅವರನ್ನೆಲ್ಲಾ ಕುಳ್ಳಿರಿಸಿದ ಅನಂತರವೇ ಸೇವಾಧರ್ಮದ 
ರೀತಿಯನ್ನು ಬಲ್ಲ ಆ ದುರ್ಯೋಧನನು ತಾನೂ ಕುಳಿತು, ಪ್ರಿಯ 
ಸ್ನೇಹಿತನಾದ ಕರ್ಣನನ್ನು ಕರೆದು ಕುಳ್ಳಿರಿಸಿಕೊಂಡು, “ವೈಕರ್ಣ 
ವರ್ಷದೇವ ಮೊದಲಾದ ಆರ್ಯರೇ, ಪಾಂಡವರೊಡನೆ ನಡಸಬೇ 
ನನ್ನ ಹನ್ನೊಂದು ಅಕ್ಷೋಹಿಣೀ ಸಂಖ್ಯೆಯ 
| ಸೇನಾಪತಿಯಾಗಿ ನೇಮಿಸೋಣ?” ಎಂದು 
ಸಲಹೆ ಕೇಳಿದನು. ಅದಕ್ಕೆ ಅವರೆಲ್ಲರೂ “ಪೂಜ್ಯನಾದ ಗಾಂಧಾರ 
ರಾಜನೇ ಹೇಳಲಿ” ಎಂದರು. “ಪೂಜ್ಯನಾದ ಗಾಂಗೇಯನಿರುವಾಗ 
ಸೇನಾಪತಿಯ ಪಟ್ಟಕ್ಕೆ ಅರ್ಹರಾದವರು ಬೇರೆ ಯಾರು ಇದ್ದಾರೆ” 
ಎಂದು ಆ ಶಕುನಿ ಹೇಳಿದನು. 
ಮಾವನ ಮಾತು ದುರ್ಯೋಧನನಿಗೆ ಒಪ್ಪಿಗೆಯಾಯಿತು. 
“ಸೈನಿಕರ ನೀರಘೋಷಗಳ ಜೊತೆಗೆ ಭೇರೀನಾದಗಳೂ ಶಂಖ 
ಧ್ವನಿಗಳೂ ಸೇರಿ, ಬಿರುಗಾಳಿಯ ಹೊಡೆತಕ್ಕೆ ಸಿಕ್ಕಿದ ಮಹಾ 


೨೬ ಭಾಸನ ಭಾರತ 
ಸಮುದ್ರದ ಘೋಷಕ್ಕೆ ಸಮನಾಗುವ ಸಂಭ್ರಮಧ್ವಾನದ ನಡುವೆ 
ಗಾಂಗೇಯನಿಗೆ ಸೇನಾಧಿಪತ್ಯಾಭಿಷೇಕ ನಡೆಯಲಿ. ಅಂದು 
ಅವನ ನೆತ್ತಿಯಿಂದ ಕೆಳಗುರುಳುವ ನೀರಹನಿಗಳ ಜೊತೆಯಲ್ಲೇ 
ನಮ್ಮ ವೈರಿರಾಜರ ಹೃದಯಗಳೂ ಮುರಿದು ಕೆಳಗುರುಳಲಿ” 
ಎಂದನು. 
§ ೨ 
ಆ ಹೊತ್ತಿಗೆ ಬಾದರಾಯಣನೆಂಬ ಕಂಚುಕಿಯು ಪ್ರವೇಶಿಸಿ, 
ಪಾಂಡವರ ಶಿಬಿರದಿಂದ ದೂಶಕಾರ್ಯಕ್ಕಾಗಿ ಪುರುಷೋತ್ತಮನಾದ 

ನಾರಾಯಣನು ದಯಮಾಡಿಸಿದ್ದಾನೆ?” ಎಂದು ತಿಳಿಸಿದನು. 

ನೆರೆದ ರಾಜರ ನಡುವೆ ತನ್ನ ಆಶ್ರಿತನಾದ ಭೃತ್ಯನೊಬ್ಬನು 
ಕೃಷ್ಣನನ್ನು ಪುರುಷೋತ್ತಮನೆಂದು ಕರೆದುದನ್ನು ಕೇಳಿ ಕೌರವನು 
ಕಿಡಿಕಿಡಿಯಾದನು. “ಕಂಸನ ಸೇನಕನಾದವನು ನಿನಗೆ ಪ್ರರುಷೋ 
ತ್ರಮನೋ? ಹೊಟ್ಟೆಗೆ ಹಗ್ಗ ಕಟ್ಟಿಸಿಕೊಂಡ ಆ ದಾಮೋದರನು 
ನಿನಗೆ ಪ್ರರುಷೋತ್ತಮನೋ? ಯಾರ ರಾಜ್ಯ ಕೀರ್ತಿ ಭೋಗಗಳ 
ನ್ನೆಲ್ಲಾ ಆ ಜರಾಸಂಧನು ಕಸಿದುಕೊಂಡನೋ ಅವನು ನಿನಗೆ 
ಪ್ರರುಷೋತ್ಕಮನೋ?” ಎಂದು ಗದರಿಸಲು ಆ ಕಂಚುಕಿ “ಉಚಿತ 
ವಾದ ನಡೆವಳಿಕೆಯನ್ನು ಗಾಬರಿಯಲ್ಲಿ ಮರೆತೆ”ನೆಂದು ಕೌರವನ 
ಕಾಲಿಗೆ ಬಿದ್ದು, ಕ್ಷಮಿಸಬೇಕೆಂದು ಬೇಡಿದನು. ದುರ್ಯೋಧನನು 
ಅವನನ್ನು ಮನ್ನಿಸಿ, “ಬಂದವನು ದೂತನಾದ ಕೇಶವನು” ಎಂದು 
ಆ ಕಂಚುಕಿಯ ಬಾಯಲ್ಲಿ ಹೇಳಿಸಿ, ಅನಂತರ ನೆರೆದ ರಾಜರನ್ನು 
ಕುರಿತು “ಎಲ್ಫೆ ರಾಜರೆ, ದೂತನಾಗಿ ಬಂದಿರುವ ಈ ಕೇಶವನಿಗೆ 
ಏನು ಮಾಡಬೇಕು?” ಎಂದನು. 

“ಆತನಿಗೆ ಅರ್ಥ್ಯವನ್ನು ಕೊಟ್ಟು ಪೂಜೆಮಾಡಬೇಕು” ಎಂದು 
ಎಲ್ಲರೂ ಹೇಳಿದರು. 


ದೂತವಾಕ್ಕದ ಕಥೆ ೨೭ 
ದುರ್ಯೋಧನನಿಗೆ ಅವರ ಸಲಹೆ ರುಚಿಸಲಿಲ್ಲ. ಕೃಷ್ಣನನ್ನು 
ಹಿಡಿದು ಕಟ್ಟುವುದೇ ಹಿತನೆಂದು ಕಂಡಿತು. “ಆ ವಾಸುಭದ್ರನನ್ನು 
ಬಂಧಿಸಿದರೆ ಪಾಂಡವರ ಕಣ್ಣುಗಳನ್ನು ಕಿತ್ತಹಾಗಾಗುತ್ತದೆ. ಪಾಂಡ 
ವರು ಗತಿಗೆಟ್ಟು ದಿಕ್ಕುತೋಚದೆ ದುಃಖಪಡುತ್ತಿದ್ದರೆ, ದಾಯಾದಿಗಳ 
ಕಾಟಪು ತಪ್ಪಿ, ರಾಜ್ಯವೆಲ್ಲವೂ ನನ್ನದಾಗುವುದು” ಎಂದು ಆ ರಾಜ 
ರನ್ನು ಕುರಿತು “ಎಲ್ಫೆ ರಾಜರೇ, ಆ ಕೇಶವನು ಇಲ್ಲಿ ಬಂದಾಗ 
ಯಾರು ಎದ್ದು ನಿಂತು ಅವನಿಗೆ ಮರ್ಯಾದೆ ಮಾಡುವರೋ ಅವರಿಗೆ 
ಹನ್ನೆರಡು ಭಾರ ಚಿನ್ನವನ್ನು ದಂಡಹಾಕುತ್ತೇನೆ” ಎಂದು ವಿಧಿ 
ಸಿದನು. 

ಅನಂತರ “ನಾನು ಏಳದೆ ಕುಳಿತಿರುವುದಕ್ಕೆ ಏನು ಉಪಾಯ 
ಮಾಡಲಿ?” ಎಂದು ಚಿಂತಿಸಿ, ಬಾದರಾಯಣನನ್ನು ಕರೆದು, “ದ್ರೌಪ 
ದಿಯ ಕೇಶಾಂಬರಾಕರ್ಷಣದ ಆ ಚಿತ್ರವನ್ನು ತೆಗೆದುಕೊಂಡು 
ಬಾ” ಎಂದು ಆಜ್ಞ್ಜೆಮಾಡಿ, “ಆ ಚಿತ್ರವನ್ನೇ ನೋಡುತ್ತ, ಕೇಶವನು 
ಬಂದರೆ ಗಮನಿಸದೆ ಕುಳಿತೇ ಇರುವೆನು” ಎಂದುಕೊಂಡನು. 

ಬಾದರಾಯಣನು ಬೇಗನೆ ಹೋಗಿ ಆ ಚಿತ್ರಪಟವನ್ನು ತಂದು 
ಕೊಟ್ಟನು. ದುರ್ಯೋಧನನು ಅದನ್ನು ಎದುರಿಗೆ ಹರವಿಕೊಂಡು 
ಅದರಲ್ಲಿಯೇ ದೃಷ್ಟಿಯಿಬ್ಬು ಕುಳಿತನು. 

ಆ ಚಿತ್ರದಲ್ಲಿ ದುಶ್ಶಾಸನನು ದ್ರೌಪದಿಯನ್ನು ಮುಡಿಹಿಡಿದು 
ನಿಲ್ಲಿಸಿದ್ದಾನೆ. ದ್ರೌಪದಿ ಕಳವಳದಿಂದ ಕಣ್ಣು ತೆರೆದು ರಾಹುವಿನ 
ಬಾಯಲ್ಲಿ ಬಿದ್ದ ಚಂದ್ರಲೇಖೆಯಂತಿದ್ದಾಳೆ. ತುಂಬು ಸಭೆಯಲ್ಲಿ 
ದ್ರೌಪದಿಗೆ ಆದ ಅಸಮಾನವನ್ನು ಕಂಡು, ಒಂದುಕಡೆ ಭೀಮನು 
ಕೋಪದಿಂದ ಕೆರಳಿ ಕೌರವರನ್ನು ಧ್ವಂಸಮಾಡಿಬಿಡುವೆನೆಂದು ಸಭಾ 
ಮಂಟಪದ ಕಂಬವನ್ನು ತೂಗಿ ನೋಡುತ್ತಿದ್ದಾನೆ. ಜೂಜಾಡಿ 
ಸೋತು ಬುದ್ಧಿ ಕೆಟ್ಟಿದ್ದರೂ ಸತ್ಯದಯೆಧರ್ಮಗಳನ್ನು ಬಿಡದ ಧರ್ಮ 


೨೮ ಭಾಸನ ಭಾರತ 

ರಾಯನು ಕಡೆಗಣ್ಣಿನ ನೋಟದಿಂದಲೇ ಆ ಭೀಮನ ಕೋಪವನ್ನು 
ಶಾಂತಗೊಳಿಸುತ್ತಿದ್ದಾನೆ. ಪಕ್ಕದಲ್ಲಿ ಅರ್ಜುನನಿಗಂತೂ ಕೋಪ 
ದಿಂದ ಕಣ್ಣುಕೆರಳಿ, ತುಟಿಗಳು ನಡುಗುತ್ತಿವೆ; ಶತ್ರುಗಳನ್ನೆಲ್ಲ ತೃಣ 
ಸಮಾನವಾಗಿ ಕಂಡು, ಅಲ್ಲಿರುವವರೆಲ್ಲರನ್ನೂ ಒರಸಿ ತೂರಿಬಿಡುವಂತೆ 
ತನ್ನ ಗಾಂಡೀವದ ಹೆದೆಯನ್ನು ಮೆಲ್ಲಗೆ ಎಳೆಯುತ್ತಿದ್ದಾನೆ. ಯುಧಿ 
ಸ್ಕಿರನು ಅವನನ್ನೂ ತಡೆಯುತ್ತಿದ್ದಾನೆ. ನಕುಲಸಹದೇವರು ಕೂಡ 
ನಡುಪಟ್ಟಿ ಯನ್ನು ಎಳೆದು ಬಿಗಿದು, ಒರೆಗಳೆದ ಕತ್ತಿಯನ್ನು ಏಡಿದು, 
ಹಲ್ಲುಮುಡಿ ಕಚ್ಚಿದ್ದಾರೆ; ಮುಖ ಕೆಂಪಾಗಿದೆ; ಸಾಯುವುದಕ್ಕೆ ಕೂಡ 
ಲಕ್ಷಿಸದೆ, ಕಾಡಿನ ಮರಿಜಿಂಕೆಗಳು ಸಿಂಹವನ್ನು ತಡೆಯಲು ನೋಡು 
ವಂತೆ ದುಶ್ಶಾಸನನ ಕಡೆಗೆ ನುಗ್ಗಲು ತವಕಿಸುತ್ತಿದ್ದಾರೆ. ಧರ್ಮ 
ರಾಯನು ಅವರ ಹತ್ತಿರ ಬಂದು “ಬುದ್ಧಿ ಕೆಟ್ಟು ದ್ಯೂತವಾಡಿದ ತಪ್ಪು 
ನನ್ನದು. ಅವರ ಮೇಲಿನ ರೋಷವನ್ನು ಮಠೆಯಿರಿ. ಬೇಕಾದರೆ ನಾನು 
ನಿಮ್ಮ ರೋಷಕ್ಕೆ ಪಾತ್ರನಾಗುವೆನು. ನಮಗೆ ಅವಮಾನ ಮಾಡುವ 
ಅಧಿಕಾರವನ್ನು ಅವರು ಜೂಜಿನಲ್ಲಿ ಗೆದ್ದುದರಿಂದ ಪಡೆದಿದ್ದಾರೆ. 
ಅದನ್ನು ಈಗ ಸಹಿಸದೆ ನಾವು ಕೆರಳಿದರೆ, ತಿಳಿದವರು ನಾಳೆ ನಮ್ಮನ್ನು 
ನಿಂದಿಸುವರು” ಎಂದು ಅನರನ್ನೂ ಸಮಾಧಾನಮಾಡುತ್ತಿದ್ದಾನೆ. 
ಇತ್ತ ಸಾಂಡವರು ಹೀಗಿರಲು, ಅತ್ತ ಗಾಂಧಾರರಾಜನು ದಾಳಗಳನ್ನು 
ನೋಸದಿಂಡ ಎಸೆಯುತ್ತ, ಗರ್ವದಿಂದ ಗಹಗಹಿಸಿ ನಗುತ್ತಿದ್ದಾನೆ. 
ತನ್ನ ಹೆಮ್ಮೆಯನ್ನು ತೋರಿ, ಶತ್ರುಗಳ ಸಂತೋಷವನ್ನು ಕುಗ್ಗಿಸುವ 
ಹಾಗೆ ಪೀಠದಲ್ಲಿ ತನಗೆ ಇಷ್ಟಬಂದ ಹಾಗೆ ಕುಳಿತು, ಗೋಳಾಡುವ 
ದ್ರೌಪದಿಯನ್ನು ಕುಡಿನೋಟದಿಂದ ನೋಡುತ್ತ, ನೆಲದಲ್ಲಿ ಏನೋ 
ಬರೆಯುತ್ತಿದ್ದಾನೆ. ಅದೇ ಚಿತ್ರದಲ್ಲಿ ದ್ರೋಣನೂ ಭೀಷ್ಮನೂ 
ಇದ್ದಾರೆ; ಆದರೆ ಅವರಿಬ್ಬರೂ ದ್ರೌಪದಿಯನ್ನು ನೋಡಿ ನಾಚಿ 
ಕೊಂಡು ಮುಖಕ್ಕೆ ಮುಸುಕು ಹಾಕಿಕೊಂಡು ಕುಳಿತಿದ್ದಾರೆ. 


ದೂತವಾಕ್ಕದ ಕಥೆ ೨೯ 
ಇಂತಹ ಚಿತ್ರವನ್ನು ಮುಂದೆ ಹರಡಿಕೊಂಡು, ಮರ್ಯೋಧ 
ಸತು ಬಣ್ಣ ಎಷ್ಟು ಚೆನ್ನಾಗಿದೆ! ಇದರ ಭಾವ ಎಷ್ಟು ಎದ್ದು 
ಕಾಣುತ್ತದೆ! ಎಲ್ಲೆಲ್ಲಿ ಯಾವಯಾವುದು ಹೇಗೆಹೇಗೆ ಇರಬೇಕು 
ಅಲ್ಲಲ್ಲಿ ಅದೆಲ್ಲಾ ಸರಿಯಾಗಿ ಚಿತ್ರಿತವಾಗಿದೆ” ಎಂದು ಮೆಚ್ಚಿ 
ಕೊಳ್ಳುತ್ತ ಕಂಚುಕಿಯನ್ನು ಕರದು “ಗರುಡನೆಂಬ ಹಕ್ಕಿಯನ್ನು ಏರಿ 
ಕೊಂಡಿರುವ ಅಷ್ಟರಿಂದಲೇ ಗರ್ವಪಡುತ್ತಿರುವ ಆ ದೂತನನ್ನು 
ಕರೆದುಕೊಂಡು ಬಾ” ಎಂದು ಆಜ್ಞೆ ಮಾಡಿದನು. ಅನಂತರ, 
ದೂತನನ್ನು ಕಳುಹಿಸಿದ ಬಳಿಕ, ತನ್ನ ಬ್ರಯ ಸ್ನೇಹಿತನಾದ ಕರ್ಣ 
ನನ್ನು ಕುರಿತು “ಕರ್ಣ, ಕೃಷ್ಣಮತಿಯಾದ ಆ ಕೃಷ್ಣನು ಪಾಂಡವರ 
ಮಾತಿನಂತೆ ದೂಶಕಾರ್ಯಕ್ಕಾಗಿ ಇಲ್ಲಿಗೆ ಸೇವಕನಂತೆ ಬಂದಿದ್ದಾನೆ. 
ಹೆಂಗರುಳಿನ ಯುಧಿಷ್ಠಿರನಾಡುವ ಮೃದುವಾದ ಮಾತುಗಳನ್ನು 
ಕೇಳುವೆಯಂತೆ, ನಿನ್ನ ಕರ್ಣಗಳನ್ನು ಸಿದ್ದಪಡಿಸಿಕೊ, ಕರ್ಣ” 
ಎಂದು ವ್ಯಂಗ್ಯವಾಗಿ ನಕ್ಕನು, 
$೩ 
ಆಗ ವಾಸುದೇವನು “ಯುದ್ದ ಮಾಡಬೇಕೆಂಬ ದರ್ಪದಿಂದ 
ಕೊಬ್ಬಿರುವ ಈ ಹುರ್ಯೋಧನನು ಯಾರು ಹೇಳಿದ ಮಾತನ್ನೂ 
ಕೇಳುವವನಲ್ಲ. ಇಂತಹವನ ಬಳಿ ದೂತಕಾರ್ಯಕ್ಕೆ ಹೋಗುವುದು 
ಅನುಚಿತವಾದರೂ ಧರ್ಮರಾಜನ ಮಾತನ್ನು ಮೀರಲಾರದೆ, ಧನಂ 
ಜಯನ ಅಕೃತ್ರಿಮವಾರ ಸ್ಪೇಹಕ್ಕೆ ಕಟ್ಟುಬಿದ್ದು ಇದನ್ನು ನಿರ್ವ 
ಹಿಸುತ್ತಿದ್ದೇನೆ. ಆದರೆ ತಾನೆ ಏನು? ದ್ರೌಪದಿಯ ಮಾನಭಂಗ 
ದಿಂದ ಹುಟ್ಟಿದ ಬೆಂಕ್ಕಿ ಶತ್ರುಸೈನ್ಯದ ಆನೆಗಳ ಕುಂಭಗಳನ್ನು 
ಒಡೆದು ಕೆಡಹುವ ಮಹಾಗದೆಯನ್ನುಳ್ಳ ಆ ಭೀಮನ ಕೋಪದ 
ಬೆಂಕಿ, ಇಪುಗಳ ಜೊತೆಗೆ ಅರ್ಜುನನ ಬಾಣಗಳ ಬಿರುಗಾಳಿ ಸೇರಿ 
ಈ ಕುರುವಂಶವೆಂಬ ಬಿದಿರಿನ ಮೆಳೆ ಸುಟ್ಟು ಬೂದಿಯಾಗುವುದು 


೩ಿಲ ಭಾಸನ ಭಾರತ 
ಖಂಡಿತ” ಎಂದುಕೊಳ್ಳುತ್ತ ಸುಯೋಧನನ ಶಿಬಿರದ ಹತ್ತಿರಕ್ಕೆ 
ಬಂದನು, 

ಅಲ್ಲಿ ರಾಜರು ತಮತಮಗೆ ಇಷ್ಟವಾದ ರೀತಿಯಲ್ಲಿ ಕಟ್ಟಿಸಿ 
ಕೊಂಡ ಅರಮನೆಗಳು ಅಮರಾವತಿಯನ್ನು ಜ್ಞಾಪಿಸುತ್ತಿದ್ದಪು. 
ನಿಶಾಲವಾದ ಶಸ್ತ್ರ ಶಾಲೆಗಳಲ್ಲಿ ಶಸ್ತ್ರಾಸ್ತ್ರಗಳನ್ನು ಶೇಖರಿಸಿದ್ದರು. 
ಲಾಯಗಳಲ್ಲಿ ಕುದುರೆಗಳೂ ಆನೆಗಳೂ ಕೆನೆಯುತ್ತ ಭೀಳಿಡುತ್ತ 
ಇದ್ದವು. “ಸ್ವಜನರಿಗೆ ಅವಮಾನ ಮಾಡುವುದರಿಂದ ಈ ಎಲ್ಲಾ 
ಮಹೈಶ್ಚರ್ಯವೂ ಅನ್ಯಾಯವಾಗಿ ನಾಶವಾಗುವುದಲ್ಲ! ದುಷ್ಟತನ 
ವನ್ನೇ ಹಿಡಿದು, ಹಠದಿಂದ ಗುಣಗಳನ್ನು ದ್ವೇಷಿಸಿ, ಸ್ಪಜನರಲ್ಲಿ 
ದಯೆಯಿಡದೆ ಈ ದುರ್ಯೋಧನನು ನನ್ನನ್ನು ಕಂಡರೂ ಯುಕ್ತವಾ 
ದುದನ್ನು ಆಚರಿಸದೆ ಕೆಡುನನಲ್ಲಾ!” ಎಂದುಕೊಳ್ಳುತ್ತಾ ಬರುತ್ತಿದ್ದ 
ವಾಸುದೇವನನ್ನು ಕಂಚುಕಿಯಾದ ಬಾದರಾಯಣನು “ಪದ್ಮನಾಭನು 
ಒಳಕ್ಕೆ ದಯಮಾಡಬಹುದು” ಎಂದು ಮಂತ್ರಶಾಲೆಗೆ ಕರೆದನು. 

ಒಳಕ್ಕೆ ಪ್ರವೇಶಿಸಿದ ವಾಸುದೇವನನ್ನು ಕಂಡು ಕ್ಷತ್ರಿಯ 
ರೆಲ್ಲರೂ ಕುಳಿತುಕೊಂಡಿರಲಾರದಿ ಗಾಬರಿಪಟ್ಟು ಏಳಬೇಕೆಂದು 
ಕದಲಿದರು. ಕೃಷ್ಣನು “ಬೇಡ, ಗಾಬರಿ ಬೇಡ. ಧಾರಾಳವಾಗಿ ಕುಳ್ಳಿರ 
ಬಹುದು” ಎಂದು ಅವರನ್ನು ಸಮಾಧಾನಪಡಿಸಿದಾಗ, ಕೃಷ್ಣನು 
ಬಂದಾಗ ಕುಳಿತಿರದೆ ಎದ್ದು ನಿಂತರೆ ತಾನೇನು ದಂಡ ವಿಧಿಸುವೆ 
ನೆಂದು ಆಜ್ಞೆ ಮಾಡಿದ್ದನೋ ಅದನ್ನು ಸುಯೋಧನನು ಸಭಿಕರಿಗೆ 
ಜ್ಞಾನಿಸಿದನು. 

ಆಗ ವಾಸುದೇವನು ದುರ್ಯೋಧನನನ್ನು ಕುರಿತು “ಏನಯ್ಯಾ 
ಸುಯೋಧನ, ಕುಳಿತುಕೊಂಡೆ?” ಎಂದನು. ಒಡನೆಯೆ, ಅದೇ 
ನಾಯಿತೋ, ದುರ್ಯೋಧನನು ಕುಳಿತಿದ್ದಂತೆಯೇ ಆಸನದಿಂದ 
ಕೆಳಗೆ ಬಿದ್ದನು. “ಅಬ್ಬಾ! ಕುಳಿತೇ ಇರಬೇಕೆಂದು ಬುದ್ಧಿ ಯನ್ನು 


ದೊತವಾಕ್ಕದ ಕಥೆ ೩೧ 
ಸ್ಲಿಮಿತವಾಗಿಟ್ಟುಕೊಂಡಿದ್ದರೂ ಈ ಕೇಶವನ ಮಹಿಮೆಯಿಂದ 
ನಾನೂ ಕೆಳಗೆ ಬಿದ್ದೆ ನಲ್ಲಾ! ಇವನು ಬಹಳ ಮಾಯಾವಿ! ಎಂದು 
ಕೊಳ್ಳುತ್ತ ದುರ್ಯೋಧನನು ಎದ್ದು ಸ್ವಸ್ಥಾನದಲ್ಲಿ ಕುಳಿತ್ತು “ಈ 
ಆಸನದಲ್ಲಿ ಕುಳಿತುಕೊ, ದೂತ” ಎಂದು ಕೃಷ್ಣನಿಗೆ ಕ್ಸೈ ಬೀಸಿದನು. 

ಆಗ ವಾಸುದೇವನು ಎದ್ದು ನಿಂತಿದ್ದ ದೋಣಾಜಾರ್ಯರನ್ನೂ 
ಗಾಂಗೇಯಪ್ರಮುಖರಾದ ರಾಜರನ್ನೂ ಕುಳ್ಳಿರಹೇಳಿ, ಅವರು 
ಕುಳಿತನಂತರ ತಾನು ಕುಳಿತುಕೊಳ್ಳುವಾಗ ದುರ್ಯೋಧನನ ಕೈ 
ಯಿಂದ ಕೆಳಗೆ ಬಿದ್ದಿದ್ದ ಆ ದ್ರೌಪದೀಮಾನಭಂಗದ ಚಿತ್ರವನ್ನು 
ಕೈಗೆತ್ತಿಕೊಂಡನು. 

ದ್ರೌಪದಿಯ ಮುಡಿ ಹಿಡಿದಳೆದ ಪ್ರಸಂಗವನ್ನು ಚಿತ್ರದಲ್ಲಿ 
ಕಂಡು ಕೃಷ್ಣನಿಗೆ ಅಸಹ್ಯವಾಯಿತು. “ಛೆ! ಈ ಸುಯೋಧನನಿಗೆ 
ತಿಳಿವಳಿಗೆ ಸಾಲದು. ಸ್ವಜನರನ್ನು ಅವಮಾನಪಡಿಸಿದುದೇ ಮಹಾ 
ಪರಾಕ್ರಮವೆಂದು ತಿಳಿದಿದ್ದಾನೆ. ಇವನ ಹಾಗೆ ತನ್ನ ದೋಷವನ್ನು 
ನೆರೆದ ಸಭೆಯೆದುರಿನಲ್ಲಿ ಪ್ರದರ್ಶಿಸಿಕೊಳ್ಳುವವರು ಯಾರಿದ್ದಾರ” 
ಎಂದು ಆ ಚಿತ್ರಪಟವನ್ನು ತೆಗೆದೊಯ್ಯಲೆಂದು ಕೋರಿದನು. 

ಅನಂತರ ದುರ್ಯೋಧನನು ಆ ಚಿತ್ರಪಟದ ಕಾರ್ಯ ಮುಗಿದು 
ದರಿಂದ ಅದನ್ನು ತೆಗೆದಿರಿಸುವಂತೆ ಬಾದರಾಯಣನಿಗೆ ಆಜ್ಞೆಮಾಡಿ, 
“ಏನಯ್ಯಾ ದೂತ? ಯಮಧರ್ಮನ ಮಗನಾದ ಯಧಿಷ್ಮಿರನೂ, 
ವಾಯುವಿನ ಮಗನಾದ ಭೀಮನೂ, ದೇವೇಂದ್ರನ ಮಗನಾದ ನನ್ನ 
ತಮ್ಮ ಅರ್ಜುನನೂ, ಅಶ್ವಿನೀದೇವತೆಗಳ ಮಕ್ಕಳಾದ ಆ ಇಬ್ಬರು, 
ಇವರೆಲ್ಲರೂ ತಮ್ಮ ಪರಿವಾರದೊಡನೆ ಕುಶಲವಾಗಿದ್ದಾರೆಯೇ?” 
ಎಂದನು, 

ಪಾಂಡವರ ಜನ್ಮವನ್ನು ಕುರಿತು ಆ ಸುಯೋಧನನು ಅಣಕಿಸಿ 
ಆಡಿದ ಮಾತನ್ನು ಅರ್ಥಮಾಡಿಕೊಂಡು, ಕೃಷ್ಣನು “ಜನ್ಮತಃ ಕಣ್ಣಿ 

ದ್ದರೂ ಬಟ್ಟೆ ಕಟ್ಟಿಕೊಂಡು ಕುರುಡಾದ ಗಾಂಧಾರಿಯ ಮಗನ 
ಬಾಯಲ್ಲಿ ಇಂಥಮಾತು ಬರುವುದು ಉಚಿತ. ಹೌದು, ಅವರೆಲ್ಲರೂ 
ಕುಶಲವಾಗಿದ್ದಾರೆ. ಅದರಂತೆಯೇ ಆ ಪಾಂಡವರು ಕೂಡ ನಿನಗೂ 
ನಿನ್ನ ರಾಜ್ಯಕ್ಕೂ ಕ್ಷೇಮವನ್ನು ಕೋರಿ, "ನಾವು ಬಹು ದುಃಖಪಟ್ಟಿ 
ದೇವನೆ. ಆಡಿದಂತೆ ಹನ್ನೆರಡು ವರುಷಗಳ ವನವಾಸವನ್ನೂ ಒಂದು 
ವರುಷದ ಅಜ್ಞಾತವಾಸವನ್ನೂ ಮುಗಿಸಿದ್ದೇವೆ. ಈಗ, ದಾಯಾದಿ 
ಗಳಾದ ನಮಗೆ ಧರ್ಮಕ್ಕೆ ಅನುಸಾರವಾಗಿ ಬರಬೇಕಾದ ಪಾಲನ್ನು 
ಹಂಚಿಕೊಡಬೇಕು' ಎಂದು ನಿಜಾವಿಸುತ್ತಾರೆ” ಸಂಗಾ ಯುಧಿಷ್ಠಿ 
ರಾದಿಗಳು ಕಳುಹಿಸಿದ ಸಂದೇಶವನ್ನು ತಿಳಿಸಿದನು. 

ದುರ್ಯೋಧನನ: ಅದನ್ನು ಕೇಳಿ ತಿರಸ್ಕಾರದಿಂದ ನಕ್ಕು, 
“ಏನು? ದಾಯಾದಿಗಳಿಗೆ ಬರಬೇಕಾದ ಪಾಲೊ? ಕೇಳು, ನಮ್ಮ 
ಚಿಕ್ಕಪ್ಪನಾದ ಪಾಂಡುರಾಜನು ಕಾಡಿನಲ್ಲಿ ಬೇಟಿಯಾಡುತ್ತಾ ಒಬ್ಬ 
ಮುನಿಯಲ್ಲಿ ಅಪರಾಧಮಾಡಿ, ಅವನ ಶಾಪಕ್ಕೆ ಪಾತ್ರನಾದನು, 
ಅಂದಿನಿಂದ ಅವನು ತನ್ನ ಪತ್ನಿಯರ ಸಂಗವನ್ನು ತೊರೆದನು. 
ಇಂತಹವನು ಯಮ್ಮ ವಾಯ್ಕು ಇಂದ್ರ, ಅಶ್ತಿನಿಗಳು ಇವರ ಮಕ್ಕ 
ಳಿಗೆ ಹೇಗೆ ತಂದೆಯಾದಾನು?” ಎಂದನು. 

“ಒಂದಿನ ಚರಿತ್ರೆಯನ್ನು ಇಷ್ಟು ಚೆನ್ನಾಗಿ ಬಲ್ಲ ನಿನಗೆ ನಾನು 
ಇನ್ನೊಂದು ಜ್ಞಾಪಿಸಿಕೊಡುತ್ತೇನೆ. ಹಿಂದೆ ವಿಚಿತ್ರವೀರ್ಯನು 
ನಿಷಯಲಂಪಟನಾಗಿ ಕ್ಷಯರೋಗದಿಂದ ಸತ್ತಾಗ ಅಂಬಿಕೆಯ 
ಗರ್ಭದಲ್ಲಿ ವ್ಯಾಸನಿಂದ ಧೃತರಾಷ್ಟ್ರ ಹುಟ್ಟಿ ದನಲ್ಲವೆ? ಈ ನಿನ್ನ 
ತಂದೆಗೆ ಕುರುಗಳ ರಾಜ್ಯ ಹೇಗೆ ದೊರಕೀತು?” ಎಂದು ಕೃಷ್ಣನು 
ಅವನ ಹಂಗಣೆಗೆ ತಕ್ಕ ಉತ್ತರ ಕೊಟ್ಟು, “ಸುಯೋಧನ, ಹೀಗೆ 
ವೃಥಾ ಪರಸ್ಪರ ವೈರವನ್ನು ಬೆಳೆಸುತ್ತ ಹೋದರೆ ಕುರುಕುಲವು ನಾಶ 
ವಾಗಿ ನಾಮಾನಶೇಷವಾಗುವುದು. ಆದ್ದರಿಂದ ಈ ರೋಷವನ್ನು 

ಬಿಡು. ಪಾಂಡವರು ಪ್ರೀತಿಯಿಂದ ಹೇಳುವ ಹಾಗೆ ನಡೆ” ಎಂದು 
ಹಿತವಾದವನ್ನು ನುಡಿದನು. 

ಆದರೆ ದುರ್ಯೋಧನನು ತನ್ನ ಛಲವನ್ನು ಬಿಡದೆ, “ ಎಲ್ಫೆ 
ದೂತ್ಕ ನಿನಗೆ ರಾಜ್ಯದ ವ್ಯವಹಾರ ತಿಳಿಯದು. ಶತ್ರುಗಳನ್ನು 
ಸೋಲಿಸಿ ಜಯವನ್ನು ಸಂಪಾದಿಸುವ ಅರಸುಗಳಿಗೂ ಅವರ ಮಕ್ಕ 
ಳಿಗೂ ರಾಜ್ಯಗಳು ದಕ್ಕುಪುವೇ ಹೊರತು ಬೇಡುವ ದೀನರಿಗೆ ಅವು 
ದೊರಕವು. ಪಾಂಡವರಿಗೆ ರಾಜ್ಯವು ಬೇಕಾದರೆ ಪರಾಕ್ರಮವನ್ನು 
ತೋರಿಸಲಿ. ಅದು ಬೇಡವಾದರೆ ಶಾಂತಿಸಮಾಧಾನಗಳು ದೊರಕುವ 
ತಪೋವನಕ್ಕೆ ತೆರಳಲಿ” ಎಂದನು. 

“ಹೀಗೆ ಸ್ವಜನರನ್ನು ಕುರಿತು ಇಷ್ಟು ಕಠಿನವಾಗಿ ಮಾತನ್ನು 
ಆಡಬಾರದು, ಸುಯೋಧನ. ಹಿಂದೆ ಮಾಡಿದ ಪುಣ್ಯದಿಂದ ರಾಜ್ಯಶ್ರೀ 
ಒಮ್ಮೆ ಬರುತ್ತದೆ. ಬಂಧುಮಿತ್ರರಿಗೆ ವಂಚನೆಮಾಡಿದರೆ, ಬಂದದ್ದು 
ಅಷ್ಟೂ ನಷ್ಟವಾಗುತ್ತದೆ.” 

“ಹೊ! ನಿನ್ನ ತಂದೆಯ ಭಾವನಾದ ಕಂಸನ ಮೇಲೆ ನಿನಗೆ 
ಈ ಕರುಣೆಯಿದ್ದಿತಲ್ಲವೆ! ಬಾಲ್ಯದಿಂದಲೂ ನಮಗೆ ಅಪರಾಧ 
ಮಾಡುತ್ತಿರುವ ಈ ಪಾಂಡವರ ಮೇಲೆ ನನಗೆ ಹೇಗೆ ದಯೆಬರ 
ಬೇಕು?” 

“ಕಂಸನನ್ನು ಕೊಂದದ್ದು ನನ್ನ ದೋಷವಲ್ಲ, ಸುಯೋಧನ. 
ಅನನು ನನ್ನ ತಾಯಿಯ ಮಕ್ಕಳನ್ನು ಕೊಂದು, ಅವಳನ್ನು ತುಂಬ 
ಗೋಳಾಡಿಸಿದನು; ತನ್ನ ಮುದಿತಂದೆಯನ್ನೇ ಸೆರೆಯಲ್ಲಿಟ್ಟು ನೀಡಿ 
ಸಿದನು. ಅದರಿಂದ ಅವನು ತನಗೆ ತಾನೇ ಸಾವನ್ನು ತಂದು 
ಕೊಂಡನು. 

“ಅಂತೂ ಕಂಸನನ್ನು ಸರ್ವವಿಧದಲ್ಲೂ ನೀನು ವಂಚಿಸಿದೆ. 
ಸಾಕು ನಿನ್ನ ಆತ್ಮಶ್ಲಾಘನೆ. ಇದೇನು ಮಹಾಪರಾಕ್ರಮ? ಅಳಿಯ 

ನಾದ ಕಂಸನು ಸತ್ಮನೆಂಬ ಶೋಕದಿಂದ ರೋಷಗೊಂಡು ಮಗಧ 
ರಾಜನಾದ ಜರಾಸಂಧನು ಅಟ್ಟಿ ಬಂದಾಗ ಹೆದರಿ ಓಡಿಹೋದೆಯಲ್ಲ 
ನೀನು! ನಿನ್ನ ಪರಾಕ್ರಮವನ್ನು ನಾವು ಕಾಣೆವೆ?” 

“ಅದಕ್ಕೆ ಕಾರಣ ಬೇರೆ ಸುಯೋಧನ. ರಾಜನೀತಿಯನ್ನು 
ತಿಳಿದು ನಡೆಯುವವರು ದೇಶ ಕಾಲ ಸ್ಥಿತಿಗಳಿಗೆ ಅನುಸಾರವಾಗಿ 
ಸಾಹಸಮಾಡುತ್ತಾರೆ. ಆದರೆ ಈಗ ನನ್ನನ್ನು ಕುರಿತು ಹಾಸ್ಯ 
ಮಾಡುವುದು ಸಾಕು. ನೀನು ನಡಸಬೇಕಾದುದನ್ನು ನೀನು ಮಾಡು. 
ಸೋದರರಾದ ಪಾಂಡವರೊಡನೆ ಸ್ನೇಹಬೆಳಸಿ, ದೋಷಗಳನ್ನು 
ಮರೆತುಬಿಡು. ಬಂಧುಗಳ ಸಂಬಂಧ ಇಹಪರ ಎರಡಕ್ಕೂ ಒಳ್ಳೆ 
ಉಡ?” 

“ದೇವತೆಗಳ ಮಕ್ಕಳಾದ ಅವರಿಗೂ ಮನುಷ್ಯರ ಮಕ್ಕಳಾದ 
ನಮಗೂ ಬಾಂಧವ್ಯ ಎಲ್ಲಿಂದ ಬಂತು? ಸಾಕ್ಕು ಈ ಮಾತು 
ನಿಲ್ಲಿಸು. ಸುಮ್ಮನೆ ಅರೆದದ್ದನ್ನೇ ಅರೆಯುವುದರಿಂದ ಏನು 
ಪ್ರಯೋಜನ?” 

ಹೀಗೆ ತಾನು ಎಷ್ಟು ಸಾಮೋಪಾಯವನ್ನು ಪ್ರಯೋಗಿ 
ಸಿದರೂ ದುರ್ಯೋಧನನು ತನ್ನ ಹಠವನ್ನು ಬಿಡದಿರಲು, ಕಠಿಣವಾದ 
ಮಾತುಗಳನ್ನಾಡಿ ಅವನ ಮನಸ್ಸನ್ನು ಕಲಕಿ ನೋಡುನೆನೆಂದು 
ಕೃಷ್ಣನು “ಅಯ್ಯಾ ಸುಯೋಧನ, ಅರ್ಜುನನ ಬಲಪರಾಕ್ರಮಗಳು 
ನಿನಗೆ ಗೊತ್ತಿಲ್ಲವೆ?” ಬಂದನು; 

ದುರ್ಯೋಧನನು ನಿನೂ ಅರಿಯದವನಂತೆ “ಗೊತ್ತಿಲ್ಲವಲ್ಲಾ? 
ಎಂದೆನ್ನಲ್ಕು ಕೃಷ್ಣನು ಅರ್ಜುನನ ಸಾಹಸಕೃತ್ಯಗಳನ್ನು ವರ್ಣಿ 
ಸಿದನು ಆ ಅರ್ಜುನನು ಕಿರಾತವೇಷದ ಪಶುಪತಿಯೊಡನೆ 
ಕಾದಾಡಿ ಅವನ ಮನಸ್ಸಂತೋಷಪಡಿಸಿದ್ದನ್ನೂ, ಖಾಂಡವ ವನ 
ವನ್ನು ಅಗ್ಲಿ ದಹಿಸುವಾಗ ದೇವೇಂದ್ರನು ಕರೆದ ಮಳೆಯನ್ನು ತನ್ನ 

ಬಾಣಗಳಿಂದ ತಡೆದುದನ್ನೂ, ಆ ದೇವೇಂದ್ರನಿಗೆ ಎದುರೆದ್ದ ನಿವಾತ 
ಕವಚರೆಂಬ ರಾಕ್ಷಸರನ್ನು ಅವನು ಲೀಲೆಯಿಂದ ಕೊಂದುದನ್ನೂ, 
ಅನಂತರ ಆ ವಿರಾಟನ ಮನೆಯಲ್ಲಿದ್ದಾಗ ಎದುರಾದ ಭೀಸ್ಕಾದಿ 
ಗಳನ್ನೆಲ್ಲ ಅವನೊಬ್ಬನೇ ಗೆದ್ದುದನ್ನೂ ತಿಳಿಸಿ; “ಆದರೆ ಇವುಗಳೆಲ್ಲ 
ನೀನು ಕಣ್ಣಾರೆ ಕಂಡುವಲ್ಲ. ನೀನು ಕಣ್ಣಾರೆ ಕಂಡ ಇನ್ನೊಂದು 
ಸಂಗತಿಯನ್ನು ಇವುಗಳ ಜೊತೆಗೆ ಜ್ಞಾಪಿಸಿಕೊ. ಅಂದು ನೀನು 
ಘೋಷಯಾತ್ರೆಗೆ ಹೋದಾಗ್ಯ ಆ ಚಿತ್ರಸೇನನು ನಿನ್ನನ್ನು ಗಗನಕ್ಕೆ 
ಸೆಳೆದೊಯ್ದಾಗ, ನಿನ್ನ ಗೋಳನ್ನು ಕೇಳಿ ಅರ್ಜುನನು ತಾನೇ 
ಬಂದು ನಿನ್ನನ್ನು ಬಿಡಿಸಲಿಲ್ಲವೆ? ನೋಡು, ಧೃತರಾಷ್ಟ್ರಪುತ್ರ, 
ನನ್ನ ಮಾತು ಕೇಳಿ ಅವರಿಗೆ ಅರ್ಧರಾಜ್ಯವನ್ನು ಕೊಡು. ಕೊಡದೆ 
ಹೋದರೆ, ಸಮುದ್ರಾಂತವಾದ ಈ ಭೂಮಿಯೆಲ್ಲವನ್ನೂ ಪಾಂಡವರೇ 
ಸೆಳೆದುಕೊಳ್ಳುವರು * ಎಂದನು. 

“ಹಾಗಾದರೆ ಹಾಗೇ ಆಗಲಿ. ಸಾಕ್ಸಾತ್‌ ವಾಯುದೇವನೇ 
ಭೀಮನ ರೂಪದಲ್ಲಿ ಯುದ್ಧಕ್ಕೆ ನಿಂತರೂ ಸರಿಯೆ, ಇಂದ್ರನೇ 
ಅರ್ಜುನನ ವೇಷದಲ್ಲಿ ಬಂದರೂ ಸರಿಯೆ, ನಿನ್ನ ಹೆದರಿಕೆಯ 
ಮಾತುಗಳನ್ನು ಕೇಳಿ ಒಂದು ಹುಲ್ಲೆಸಳನ್ನೂ ಕೂಡ ನಾನು ಕೊಡು 
ವವನಲ್ಲ. ನನ್ನ ತಂದೆಯು ಅನುಭವಿಸಿ ನನಗೆ ಬಂದಿರುವ, ನಾನು 
ಪೌರುಷದಿಂದ ಕಾಪಾಡಿಕೊಂಡಿರುವ ಈ ನನ್ನ ರಾಜ್ಯದಲ್ಲಿ ಒಂದು 
ಹುಲ್ಲುಕಡ್ಡಿ ಯನ್ನು ಕೂಡ ನಾನು ಕೊಡುವವನಲ್ಲ” ಎಂದು 
ದುರ್ಯೋಧನನು ಪುನಃ ತನ್ನ ಛಲವನ್ನೆೇ ಹಿಡಿದಾಡಿದನು. 

ಅವನು ಆಡಿದ ಮಾತಿನ ಧೋರಣೆಯನ್ನು ನೋಡಿ ವಾಸು 
ದೇವನ ಸೈರಣೆ ಸವೆಯಿತು. “ಕೆಟ್ಟ ಹೆಸರನ್ನು ಕೂಡಿಟ್ಟುಕೊಳ್ಳು 
ವುದರಲ್ಲಿ ನಿನಗೆ ತುಂಬ ಪ್ರೀತಿಯಿದ್ದಂತಿದೆ. ನಿರ್ಮಲವಾಗಿದ್ದ 
ಕುರುವಂಶಕ್ಕೆ ನೀನು ಕಲಂಕಸ್ರಾಯನಾದೆ. ಹುಲ್ಲಿನಂತಹ ನಿಷಯ 

ವನ್ನು ಪ್ರಸ್ತಾಪಿಸುವುದಕ್ಕೆ ಬರುವಂತಹ ನೀಚರೆಂದು ನಮ್ಮನ್ನು 
ತಿಳಿದೆಯೋ?” ಎಂದು ಕೃಷ್ಣನು ದುರ್ಯೋಧನನನ್ನು ತರ್ಜನೆ 
ಮಾಡಿದನು. 

ದುರ್ಯೋಧನನು ಮತ್ತೆ ಕೃಷ್ಣನನ್ನು ಕುರಿತು “ದನ ಕಾಯುವ 
ನೀನು ಹುಲ್ಲಿನಂತಹ ವಿಷಯವಾಗಿ ಮಾತನಾಡುವಷ್ಟು ನೀಚನೇ 
ಹೌದು. ಸ್ತ್ರೀಹತ್ಯೆಯಂತಹ ಅಕಾರ್ಯ ಮಾಡಿದವನು, ಕತ್ತೆ ಗೂಳಿ 
ಜಟ್ಟಿಗಳನ್ನು ಕೊಂದವನು, ನಾಚಿಕೆಯಿಲ್ಲದೆ ನನ್ನಂತಹ ಸಾಧು 
ಗಳೊಡನೆ ಮಾತನಾಡಬಯಸುವೆಯ?” ಎಂದು ನಿಂದಿಸಿ, ಕೃಷ್ಣನ 
ಎಚ್ಚರಿಕೆಗಳನ್ನು ಗಮನಿಸದೆ, ಪುನಃ “ಛಿ! ನಿನ್ನೊಡನೆ ಮಾತು ಕೂಡ 
2 ೫8% ನಿಪ್ರರ ಕೈಯಿಂದ ಅಭಿಸೇಕಗೊಂಡು ಬಿಳಿಕೊಡೆಯ 
ನೆರಳಿನಲ್ಲಿರುವ ನಾನು, ನಮಸ್ಕರಿಸಿ ಬರುವ ರಾಜರೊಡನೆ ಸಂಭಾಸಿ 
ಸುವೆನೇ ಹೊರತು ನಿನ್ನಂಥವರ ಕೂಡ ಮಾತನಾಡೆನು” ಎಂದು 
ಅವನನ್ನು ತಿರಸ್ಕರಿಸಿ ಮೌನವಾಂತನು. 

ಆಗ ವಾಸುದೇವನು ಬಂಧುಗಳ ಬಗೆಗೆ ಸ್ನೇಹವನ್ನು ಮರೆತು 
ಶಠನಾದ ಆ ದುರ್ಯೋಧನನನ್ನು ತಾನೂ ನುನವಾರೆ' ನಿಂದಿಸಿ, “ನಿನ್ನಿಂದ 
ಈ ಕುರುವಂಶನವು ಕ್ಷಿಪ್ರದಲ್ಲಿಯೇ ನಾಶವಾಗುತ್ತದೆ” ಎಂದು ಕಡೆಯ 
ಮಾತನ್ನು ನುಡಿದು, ಸಭಾಸ್ಫಾನವನ್ನು ಬಿಟ್ಟು ಹೋಗಲು 
ಎದ್ದನು. 

ಆಗ ದೂತನಾಗಿ ಬಂದ ಕೃಷ್ಣನನ್ನು ಹೋಗಗೊಡದೆ 
ಅವನನ್ನು ಬಂಧಿಸ ಸಬೇಕೆಂದು ಮೊದಲೇ ನಿಶ್ಚಯಿಸಿದ್ದ ದುರ್ಯೋಧನನು 
ತನ್ನ ತಮ್ಮಂದಿರಾದ ದುಶ್ಶಾಸನ, ದುರ್ಮರ್ಷಣ, ದುರ್ಮುಖ, 
ದುರ್ಬುದ್ಧಿ, ದುಷ್ಟೇಶ್ವರ ಮೊದಲಾದವರನ್ನು ಕರೆದು "ಈ 
ಕೇಶವನು ದೂತರ ಮರ್ಯಾದೆಯನ್ನು ಮೀರಿರುವನಾದ್ದರಿಂದ 
ಇವನನ್ನು ಕಟ್ಟಿ ಬಿಡಿ ಎಂದು ಆಜ್ಞೆಮಾಡಿದನು. 

ಶ್ರಿ 


ಡುರ್ಲೋಧನನು ಕೃಷ್ಣನನ್ನು ಬಂಧಿಸಲು ಬಂದನು. 


ಪಲ ಭಾಸನ ಭಾರತ 

ಅವನೇನು ಆಜ್ಞೆ ಮಾಡಿದರೂ ಕೃಷ್ಣನನ್ನು ಕಟ್ಟುವುದಕ್ಕೆ 
ಅವನ ತಮ್ಮಂದಿರು ಶಕ ರಾಗಲಿಲ್ಲ. ದುಶ್ಶಾಸನನಿಗೂ ಸಾಮರ್ಥ್ಯ 
ಸಾಲದೆ. ಹೋಯಿತು. ದುರ್ಯೋಧನನ ಪ್ರಾರ್ಥನೆಯ ಮೇರೆಗೆ 
ಕೇಶವನನ್ನು ಬಂಧಿಸಲು ಮುಂದುವರಿದ ಶಕುನಿ ಕೂಡ ಹಿಮ್ಮೆಟ್ಟಿ 
ಬಿದ್ದನು. ಹೀಗೆ ಅವರು ಯಾರಿಗೂ ಸಾಧಿಸಲು ಬಾರದುದನು 
ತಾನು ಸಾಧಿಸುತ್ತೇನೆಂದು ದುರ್ಯೋಧನನು ಹಗ್ಗಗಳಿಂದ ಕೃಷ್ಣ 
ನನ್ನು ಕಟ್ಟುವುದಕ್ಕಾಗಿ ಅವನ ಹತ್ತಿರ ಹೋದನು. 

ಆಗ, ದುರ್ಯೋಧನನ ದುಷ್ಟ ಉದ್ಯೋಗವನ್ನು ಕಂಡ 
ವಾಸುದೇವನು “ಈ ಸುಯೋಧನನ ಸಾಮರ್ಥ್ಯವನ್ನು ನೋಡುವೆ 
ನೆಂದು ವಿಶ್ವರೂಪವನ್ನು ಧರಿಸಿದನು. 

ಆದರೂ ದುರ್ಯೋಧನನು ಹೆದರದ, ಹಿಮ್ಮೆಟ್ಟದೆ, “ನೀನು 
ಯಾವ ಯಾವ ಮಾಯೆಗಳನ್ನು ತೋರಿದರೂ ಸರಿಯೆ, ಯಾವ 
ಅಮೋಘವಾದ ದೇವಾಸ್ತ್ರಗಳನ್ನು ಹಿಡಿದು ಪ್ರಹರಿಸಿದರೂ ಸರಿಯೆ, 
ಎತ್ತು ಕುದುರೆಗಳನ್ನು ಕೊಂದ ನಿನ್ನ ದರ್ಪ ನನ್ನ ಮುಂದೆ ನಡೆಯು 
ವಂತಿಲ್ಲ. ಈ ರಾಜರ ಕಣ್ಣೆದುರಿಗೆ ಈಗಲೇ ನಿನ್ನನ್ನು ನಾನು ಕಟ್ಟ 
ಹಾಕುತ್ತೇನೆ” ಎಂದು ಕೃಷ್ಣನ ಕಡೆಗೆ ನುಗ್ಗಿದನು. 

ಆಗ ಕೇಶವನು ನಿಂತಕಡೆ ಅಂತರ್ಧಾನವಾದನು ! ಇಲ್ಲದ 
ಕಡೆ ಪ್ರತ್ಯಕ್ಷನಾದನು! ಒಮ್ಮೆ ಕುಳ್ಳಾಗಿ ಕಾಣಿಸಿದನು ! ಒಮ್ಮೆ 
ಎತ್ತರವಾಗಿ ಕಾಣಿಸಿದನು! ಮರುಗಳಿಗೆಯಲ್ಲೆ ಮಂತ್ರಶಾಲೆಯಲ್ಲೆಲ್ಲ 
ಕಡೆಯೂ ಅನೇಕ ಕೇಶವರಾಗಿ ಕಾಣಿಸಿಕೊಂಡನು ! 

ಕೃಷ್ಣನ ಮಾಯೆಯನ್ನು ಕಂಡು ದುರ್ಯೋಧನನು ದಿಗ್ಸಾ_ಂತ 
ನಾಗಿ, ಕೂಡಲೆ ಮನಸ್ಸನ್ನು ಸ್ತಿಮಿತಕ್ಕೆ ತಂದುಕೊಂಡು, “ಎಲ್ಫೆ 
ರಾಜರೇ, ನೀವು ಒಬ್ಬೊಬ್ಬರೂ ಒಬ್ಬೊಬ್ಬ ಕೇಶವನನ್ನು ಕಟ್ಟಿ ಬಿಡಿ” 
ಎಂದು ಆಜ್ಞೆ ಮಾಡಿದನು. 


ದೂತವಾಕ್ಯದ ಕಥೆ ೩೯ 

ರಾಜನಾಜ್ಞೆಯನ್ನು ನೆರವೇರಿಸಲು ಹೋದ ಆ ರಾಜರುಗಳು 

ತಾವೂ ಕೃಷ್ಣನ ಮಾಯೆಗೆ ಸಿಕ್ಕಿ, ತಮ್ಮನ್ನು ತಾವೇ ಹಗ್ಗಗಳಿಂದ 
ಬಿಗಿದುಕೊಂಡು ಬಿದ್ದರು. 

ಆದರೂ ದುರ್ಯೋಧನನು ತನ್ನ ಹಠವನ್ನು ಬಿಡದೆ, “ಬಿಲ್ಲಿಗೆ 
ಬಾಣ ಹೂಡಿ ಹೊಡೆದು ನಿನ್ನ ದೇಹಕ್ಕೆ ರಕ್ತದ ಸ್ನಾನ ಮಾಡಿಸು 
ತ್ತೇನೆ. ಹೀಗೆ ಗಾಯಗೊಂಡು ಶಿಬಿರಕ್ಕೆ ಕರೆತಂದ ನಿನ್ನನ್ನು 
ಪಾಂಡವರು ಕಣ್ಣೀರಿಟ್ಟು ನಿಟ್ಟುಸಿರುಬಿಟ್ಟು ನೋಡಲಿ” ಎಂದು 
ಮೊರೆಯುತ್ತ ಬಿಲ್ಲುಬಾಣಗಳನ್ನು ತರುವುದಕ್ಕಾಗಿ ಎದ್ದು ಹೊರಟನು. 

§ ೪ 

ಆಗ ವಾಸುದೇವನು “ಪಾಂಡವರು ಮಾಡಬೇಕಾದುದನ್ನು 
ನಾನೇ ಮಾಡಿಬಿಡುವೆ”ನೆಂದು ತನ್ನ ಚಕ್ರವಾದ ಸುದರ್ಶನವನ್ನು 
ಸ್ಮರಿಸಿ ಕರೆದನು. 

ಆ ಕೃಪಾಪೂರ್ಣವಾದ ಕರೆಯನ್ನು ಕೇಳಿ ಸುದರ್ಶನವು 
ಮೋಡಗಳ ಪರಿವಾರದೊಡನೆ ಓಡಿಬಂದು, “ಕಮಲಾಯತಾಕ್ಷನಿಗೆ 
ಯಾರ ಮೇಲೆ ಕೋಪವೋ? ಈಗ ನಾನು ಯಾರ ತಲೆಯ ಮೇಲೆ 
ಎರಗಬೇಕೋ?” ಎಂದುಕೊಳ್ಳುತ್ತ, ಹಸ್ತಿನಪುರದ ಬಾಗಿಲಿನಲ್ಲಿ 
ದೂತನಂತೆ ನಿಂತಿರುವ ಭಗವಂತನನ್ನು ಕಂಡಿತು. “ಸರ್ವಸಂಪತ್ತು 
ಗಳನ್ನುಳ್ಳ ಈ ಭಗವಂತನ ಆದಿಯನ್ನು ಯಾರೂ ತಿಳಿಯರು. 
ಸದಾ ಲೋಕರಕ್ಷಣೆಯಲ್ಲಿಯೇ ನಿರತನಾಗಿರುವ ಈತನ ಇರವನ್ನು 
ಯಾರೂ ಅರಿಯರು. ಈತನು ತಾನು ಏಕಾಕಿಯಾದರೂ ಅನೇಕ 
ರೂಪಗಳನ್ನು ಧರಿಸಿ ಶತ್ರುಸಂಹಾರದಲ್ಲಿ ತೊಡಗಿರುವನು” ಎಂದು 
ಬತಿಸುತ್ತ್ತ ಆ ಚಕ್ರವು ಭಗನತಿಯಾದ ಆಕಾಶಗಂಗೆಯನ್ನು 

್ರ೨ರ್ಥಿಸಿ ನೀರು ಪಡೆದು ಆಚಮನವನ್ನು ಮಾಡಿ, ಭಗವಂತನ 
ಹತ್ತಿರ ಬಂದು ಜಯಘೋಷಮಾಡಿ ನಮಸ್ಕರಿಸಿತು. 

೪೦ ಭಾಸನ ಭಾರತ 

ವಾಸುದೇವನು ಆ ಸುದರ್ಶನವನ್ನು ಅಪ್ರತಿಮ ಪರಾಕ್ರಮಿ 
ಯಾಗೆಂದು ಆಶೀರ್ವದಿಸಿ “ಸಕಾಲಕ್ಕೆ ಒದಗಿ ಬಂದೆ” ಎಂದನು. 
ಸುದರ್ಶನವು ಭಗವಂತನ ಆಜ್ಞೆಯನ್ನೆ ಎದುರು ನೋಡುತ್ತ 
“ಮೇರುಮಂದರಗಳ ಮಾಲೆಯನ್ನು ಗಿರಗಿರನೆ ತಿರುಗಿಸಲೋ? 
ಅಥವಾ ಸಮುದ್ರವನ್ನೆಲ್ಲ ಕಲಕಿಬಿಡಲೊ? ಇಲ್ಲವೆ, ನಕ್ಷತ್ರಗಳನ್ನೆಲ್ಲ 
ಭೂಮಿಗೆ ಉದುರಿಸಿಬಿಡಲೊ ? ಏನು ಮಾಡಲಿ? ಭಗವಂತನ 
ದಯೆಯಿಂದ ನನಗೆ ಯಾವುದೂ ಅಸಾಧ್ಯವಲ್ಲ” ಎಂದಿತು, 

ಆಗ ವಾಸುದೇವನು ಆ ಸುದರ್ಶನದ ಉತ್ಸಾಹವನ್ನು ಕಂಡು, 
“ಸುಯೋಧನನು ಲವಣಸಮುದ್ರದಲ್ಲಿ ಮುಳುಗಿದರೂ ಸರಿ, ಗಿರಿ 
ಗುಹೆಗಳಲ್ಲಿ ಅಡಗಿದರೂ ಸರಿ, ಗ್ರಹಗಳು ತಿರುಗುವ ಆಕಾಶಮಾರ್ಗ 
ವನ್ನು ಏರಿದರೂ ಸರಿ, ಈ ಚಕ್ರದಿಂದ ಅವನು ಪಾರಾಗುವಂತಿಲ್ಲ. 
ನನ್ನ ಬಾಹುಬಲದಿಂದ ಮಿತಿಮೀರಿದ ವೇಗವನ್ನು ಹೊಂದಿ ಹೋಗಿ 
ಎರಗುವ ಈ ಚಕ್ರವು ಅವನ ಪಾಲಿಗೆ ಕಾಲನ ಚಕ್ರವಾಗುವುದು” 
ಎಂದು ಸುದರ್ಶನವನ್ನು ತನ್ನ ಬಳಿಗೆ ಕರೆದನು, 

ಭಗವಂತನ ಆಜ್ಞೆಯನ್ನು ಪಾಲಿಸಲು ಮುಂದೆ ನುಗ್ಗಿದ 
ಸುದರ್ಶನವು ಉತ್ತರಕ್ಷಣದಲ್ಲಿಯೇ ವಿಚಾರಮಾಡಿ ಸಮಾಧಾನ 
ಗೊಂಡು, “ಭಗವಂತನಾದ ನಾರಾಯಣನು ಪ್ರಸನ್ನನಾಗಬೇಕು. 
ಭೂಭಾರವನ್ನು ಇಳಿಸುವುದಕ್ಕಾಗಿಯೇ ಅವತಾರ ಮಾಡಿರುವ 
ನೀನು ಈ ಸುಯೋಧನನನ್ನು ಈಗಲೇ ಕೊಂದರೆ, ಬಂದ ಶ್ರಮವೆಲ್ಲ 
ವ್ಯರ್ಥವಲ್ಲವೆ?” ಎಂದು ವಿಜ್ಞಾಪನೆ ಮಾಡಿತು. 

ವಾಸುದೇವನಾದರೂ ಆ ಸುದರ್ಶನದ ವಿಚಾರಪೂರ್ಣವಾದ 
ವಾದವನ್ನು ಒಪ್ಪಿ, “ಹೌದು, ಸುದರ್ಶನ. ದುರ್ಯೋಧನನ ಮೇಲಿನ 
ರೋಷದಿಂದ ದೂತನಾದವನ ಮರ್ಯಾದೆಯನ್ನು ನಾನು ಮರೆತೆ? 
ಎಂದು ಆ ಚಕ್ರವನ್ನು ಸ್ವಸ್ಥಾನಕ್ಕೆ ಹೋಗಹೇಳಿದನು. 


ದೂತವಾಕ್ಯದ ಕಥೆ ೪೧ 

ಸುದರ್ಶನ ಚಕ್ರವು ಹೀಗೆ ಭಗವಂತನ ಆಜ್ಞೆಯ ಪ್ರಕಾರ 
ಹಿಂದಿರುಗುವಾಗ ಆ ಸಭೆಯಲ್ಲಿದ್ದವರನ್ನು ಕುರಿತು “ಮೂರು ಲೋಕ 
ಗಳನ್ನೂ ತನ್ನ ಮೂರು ಹೆಜ್ಜೆಗಳಿಂದ ಮುಚ್ಚಿದ ನಾರಾಯಣನಾದ 
ಪ ಕೃಷ್ಣ ಸ್ವಾಮಿಯನ್ನು ಗೋಪಾಲಕನೆಂದು ತಿರಸ್ಕರಿಸದೆ, ಈತನಿಗೆ 
ಶರಣಾಗತೆರಾಗಿರಿ” ಎಂದು ಎಚ್ಚರಿಸಿ ಹೊರಟತು. 

ಅಷ್ಟರೂಳಗಾಗಿ ಭಗವಂತನ ರೋಷನನ್ನು ತಿಳಿದು ಭಗ 
ವಂತನ ದಿವ್ಯಾಯುಧಗಳೆಲ್ಲವೂ ಸುದರ್ಶನದ ಹಿಂದೆಯೇ ಒಂದೊಂ 
ದಾಗಿ ಹೊರಬುಬಂದು, ಹಿಂದಿರುಗಿದ ಸುದರ್ಶನಕ್ಕೆ ಎದುರಾದುವು. 
ಅವುಗಳಲ್ಲಿ ಒಂದೊಂದೂ ಶತ್ರುಸೈನ್ಯಗಳನ್ನು ಸುಡುವಂಥ 
ಸಾಮರ್ಥ್ಯವುಳ್ಳವು. 

ಮೊದಲು ಬಂದ ಆ ಶಾರ್ಜವೆಂಬ ಚಾಪವು ಮೃದುವಾಗಿ 
ತೆಳುವಾಗಿ ಲಲಿತವಾಗಿ ಹೆಣ್ಣ ಂತೆ ಬಳಕುತ್ತಿದ್ದರೂ ಶ್ರೀ ವಿಷ್ಣು 
ಕೈಯಲ್ಲಿ ಹಿಡಿದಾಗ ತತ್ರುಸಂಘಕ್ಕೆ ಯಮಸ್ರಾ ಚು ಸರಕು, 
ಅದರ ಹೆದೆಯನ್ನು ಮಿಡಿದರೆ ಹೊರಡುವ ಮೊಳಗು ಪ್ರಳಯಕಾಲದ 
ನೋಡದ ಗುಡುಗಿನಂತಹದು. ಬೆನ್ನಿನಲ್ಲಿ ಚಿನ್ನದ ಕೆತ್ತನೆಯುಳ್ಳ 
ಆ ಜಾಪವು ಶ್ರೀಕೃಷ್ಣನ ಬಳಿಯಲ್ಲಿ ನಿಂತರ ಹೊಸಮೋಡದ ಅಂಚಿ 
ನಲ್ಲಿ ನಿಂತ ಮಿಂಚುಬಳ್ಳಿಯಂತೆ ಕಾಣುತ್ತಿತ್ತು. 

ಅದರ ಹಿಂದೆ ಬಂದ ಕೌಮೋದಕೀ ಗದೆಯಾದರೋ ರಾಕ್ಷ 
ಸರ ಗಟ್ಟಿಯಾದ ಎದೆಗಳನ್ನು ಕುಟ್ಟಿ ಪುಡಿಮಾಡುವ ಸಾಮರ್ಥ್ಯ 
ವುಳ್ಳದ್ದು. ಚಿನ್ನದ ಮಣಿಗಳಿಂದಲಂಕೃತವಾಗಿ, ಚಿತ್ರತರವಾದ 
ಮಾಲೆಗಳನ್ನು ಧರಿಸಿ, ರಾಕ್ಷಸರನ್ನು ಧ್ವಂಸಮಾಡುನ ಏರಿ 
ಯಾಸೆಯಿಂದ ಪರ್ವತಕೂಟಿದಂಥ ಆ ಗದೆಯು ರಭಸದಿಂದ 
ಬಂದಿತು. ಅದು ಬಂದ ವೇಗಕ್ಕೆ ಮೇಘಮಾಲೆಗಳು ಅದನ್ನು 
ಹಿಂಬಾಲಿಸಿ ಬಂದವು. 


೪೨ ಭಾಸನ ಭಾರತ 

ಬಳಿಕ ಬಂದ ಪಾಂಚಜನ್ಯವು ಬೆಳುದಿಂಗಳಂತೆ ಶುಭ್ರವಾಗಿ, 
ಗಂಭೀರವಾದ ಘೋಷದಿಂದ ಗರ್ಜಿಸುವ ಭಗವಂತನ ಶಂಖ. 
ಪೂರ್ಣಚಂದ್ರನಂತೆಯೂ ಕುಂದಗಳನ್ನೂ ಕುಮುದಗಳನ್ನೂ ನೋಣಿ 
ಸಿದ ಹಾರದಂತೆಯೂ ಬಿಳಿದಾಗಿರುವ ಆ ಶಂಖಕ್ಕೆ ನಾರಾಯಣನು 
ತನ್ನ ಮುಖವೆಂಬ ತಾವರೆಯನ್ನೊತ್ತಿ ಊದಿದರೆ, ಪ್ರಳಯ 
ಸಾಗರದ ಘೋಷಕ್ಕೆ ಸಮನಾದ ಆ ಧ್ವನಿಯನ್ನು ಕೇಳಿ ರಾಕ್ಷಸ 
ಸ್ತ್ರೀಯರ ಗರ್ಭಗಳು ಪತನಹೊಂದುವುವು. 

ಅನಂತರ ಬಂದ ನಂದಕನೆಂಬ ಖಡ್ಗವು ಸೂರ್ಯಮಂಡಲ 
ವನ್ನೂ ಮೀರಿಸಿದ ತೇಜಸ್ಸುಳ್ಳದ್ದು. ಹೆಣ್ಣಂತೆ ತೆಳ್ಳಗಿದ್ದು ಬಳು 
ಕುತ್ತಿದ್ದರೂ ಯುದ್ಧಭೂಮಿಯಲ್ಲಿ ಮಹಾರಾಕ್ಷಸರನ್ನು ಕೂಡ 
ಭಯಗೊಳಿಸುವ ಆ ಖಡ್ದ್ಗವು ಗಗನದಲ್ಲಿ ವೇಗವಾಗಿ ಬರುತ್ತಿದ್ದರೆ 
ಉರಿಯುವ ಉಲೈಯ ಹಾಗೆ ತೋರುತ್ತಿತ್ತು. 

ಹೀಗೆ ಬಂದ ಆ ನಾಲ್ಕು ದಿವ್ಯಾಯುಧಗಳನ್ನೂ ಸಮಾ 
ಧಾನಗೊಳಿಸಿ, ಅವುಗಳನ್ನು ಹಿಂದಿರುಗಿಸಿ, ಸುದರ್ಶನವು ತಾನೂ 
ಹೋಗಬೇಕೆಂದಿರುವಷ್ಟರಲ್ಲಿ ಗಾಳಿ ಬಲು ಬಿರುಸಾಗಿ ಬೀಸತೊಡ 
ಗಿತು! ಬಿಸಿಲಿನ ಬೇಗೆ ಅತಿ ತೀಕ್ಷೃವಾಯಿತು! ಬೆಟ್ಟಿಗಳು 
ಅದುರಿದುವು! ಸಮುದ್ರಗಳು ಅಲ್ಲೋಲಕಲ್ಲೋಲವಾದುವು! 
ಮರಗಳು ಮುರಿದುಬಿದ್ದವು! ಮೋಡಗಳು ದಿಕ್ಕಾಪಾಲಾಗಿ ಓಡಿ 
ದವು! ವಾಸುಕಿಯೇ" ಮೊದಲಾದ ನಾಗರಾಜರು ತಲೆ ಮರೆಸಿ 
ಕೊಂಡರು! | 

“ಧ್ರ ಉತ್ಪಾತಗಳೇನು!?” ಎಂದುಕೊಳ್ಳುತ್ತಿ ರುವಷ್ಟರಲ್ಲಿ 
ಭಗವಂತನ ವಾಹನವಾದ ಗರುಡನು ಬಂದನು. ಹಿಂದೆ ದೇವಾ 
ಸುರರು ಪರಿಶ್ರಮದಿಂದ ಪಡೆದ ಅಮೃತವನ್ನು ಇಂದ್ರನ ರಕ್ಷಣೆ 
ಯಿಂದ ಸಾಧಿಸಿ ತಂದು, ತಾಯ ಬಂಧನವನ್ನು ಬಿಡಿಸಿದ ಆ ಕಶ್ಯಪ 


ದೂತವಾಕ್ಯದ ಕಥೆ ೪೩ 
ಪ್ರಿಯಪುತ್ರನಾದ ಗರುಡನು ಆಗ "ನಿನಗೆ ನಾನು ವಾಹನವಾಗುವೆ 
ನೆಂದು ಮುರಾರಿಗೆ ನರಕೊಟ್ಟಂತಹನನು. 

ಅಂತಹ ಗರುಡನನ್ನೂ ಸುದರ್ಶನವು ಸಮಾಧಾನಗೊಳಿಸಿ, 
ಅವನು ಹಿಂದಿರುಗಿದನಂತರ ತಾನೂ ತನ್ನ ನಿವಾಸವಾದ ಮೇರು 
ಗುಹೆಗೆ ಹೊರಟುಹೋಯಿತು. 

§ ೫ 

ಇತ್ತ, ವಾಸುದೇವನು ತನ್ನ ದಿವ್ಯಾಯುಧಗಳೆಲ್ಲವೂ ಹೊರಟು 
ಹೋದ ಮೇಲೆ ತಾನೂ ಪಾಂಡವರ ಶಿಬಿರಕ್ಕೆ ಹೋಗುವೆನೆಂದು 
ಹೊರಡಲು ; ಅತ್ತ, ತನ್ನ ಮಗನು ಶಾರ್ಜಪಾಣಿಯಲ್ಲಿ ತಪ್ಪಿ 
ನಡೆದುದನ್ನು ಕೇಳಿದ ಧೃತರಾಷ್ಟ್ರನು “ಭಗವಂತನಾದ ನಾರಾಯಣ 
ನೆಲ್ಲಿ? ಪಾಂಡವರಿಗೆ ಹಿತವನ್ನು ಕೋರುವ ಭಗನಂತನೆಲ್ಲಿ? ವಿಪ್ರರಿಗೆ 
ಪ್ರಿಯನಾದ ಭಗನಂತನೆಲ್ಲಿ? ದೇವಕೀನಂದನನಾದ ಆ ಭಗವಂತ 
ನೆಲ್ಲಿ?” ಎಂದು ಹುಡುಕುತ್ತಾ ಬಂದು, ಶ್ರೀ ಕೃಷ್ಣನ ಪಾದಗಳಲ್ಲಿ 
ತನ್ನ ತಲೆಯಸನ್ಸಿ ಟ್ವನು. 

ಹಿರಿಯರಲ್ಲಿ ಹೇಗೆ ನಡೆದುಕೊಳ್ಳಬೇಕೆಂಬ ಔಚಿತ್ಯವನ್ನು 
ಬಲ್ಲ ಆ ವಾಸುದೇವನು “ಅಯ್ಯೋ, ಪೂಜ್ಯನು ಬಿದ್ದು ಬಿಟ್ಟಿ ನಲ್ಲಾ! 
ಎಂದು, ತನ್ನ ಕಾಲಿಗೆರಗಿದ ಧೃತರಾಷ್ಟ್ರನನ್ನು ಕೈಹಿಡಿದು ಎಬ್ಬಿಸಿ 
ಅನನು ತನಗೆ ಭಕ್ತಿಯಿಂದ ನೀಡಿದ ಅರ್ಫ್ಯವನ್ನೂ ಪಾದ್ಯವನ್ನೂ 
ಸ್ವೀಕರಿಸಿದನು. 

ಭಗವಂತನ ಆ ಪ್ರಸನ್ನತೆಯನ್ನು ಕಂಡು ಧೃತರಾಷ್ಟ್ರನು 
ಕೃ ತಾರ್ಥನಾದನು. 

ಅನಂತರ ನಾರಾಯಣನು ಪಾಂಡವರ ಪಾಳಯಕ್ಕೆಹೋದನು. 


ದೂತ ಫುಟೋತ್ಸಚದ ಕಥೆ 


§ 0 

ಶ್ರೀ ಕೃಷ್ಣನು ಪಾಂಡವರ ದೂತನಾಗಿ ದುರ್ಯೋಧನನ 
ಆಸ್ಥಾ ನಕ್ಕೆ ಬರುವುದಕ್ಕೆ ಮುಂಚೆಯೇ ಕುರುರಾಜನು ಯುದ್ದನನ್ನೆ 
ಬಯಸಿ, RS KASS ವಿತಾನಮುಹನಿಗೆ ಸೆ ಸೇನಾಧಿಸತ್ಯ 
ವನ್ನು ಕೊಡುವುದೆಂದು ನಿಶ್ಚಯಿಸಿದ್ದನು. ಕೃಷ್ಣನ ದೌತ್ಯ ನಿಪಲ 
ವಾಗಿ ಸಂಧಿಯ ಮಾತು ಮುರಿದು ಬಿದ ಮೇಲೆ ARS 
ನೇತೃತ್ವದಲ್ಲಿ ಮಹಾಭಾರತ ಯುದ್ದ ಸಾಹ ಹತ್ತು 
ದಿನಗಳು ಒಂದೇ ಸಮನೆ ಕಾದಾಡಿದ ಬಳಿಕ ಭೀಷ್ಮ ನು ಪಾಂಡವ 
ರಿಂದ ವಧಿಸಲ್ಪಟ್ಟಾಗ್ಕ ಆ ಭೀಸ್ಮವಥೆಯಿಂದಾದ ಕ್ರೋಧವೇ 
ಕಾರಣವಾಗಿ ಧೃತರಾಷ್ಟ್ರನ ಮಕ್ಕಳು ಪಾಂಡವರ ಕಡೆಯ ಅಭಿಮನ್ಯು 
ಕುಮಾರನನ್ನು ಕೊಂದುಹಾಕಿದರು. 

ಜನಾರ್ದನನು ಧನಂಜಯನಿಗೆ ಸಹಾಯನಾಗಿ ಅವನನ್ನು 
ಸಂಶಪ್ಮಕರ ಸೈನ್ಯದ ಮೇಲೆ ನಡೆಸಿಕೊಂಡು ಹೋದ ಸಮಯದಲ್ಲಿ 
ಬಾಲಕನಾದ ಅಭಿಮನ್ಯುವು ಯುದ್ಧದ ದೋಷವನ್ನರಿಯದೆ ಹೊರಗೆ 
ಬಂದಾಗ, ಹುಲಿಯು ಮಠೆಯಾಗಿರುವಾಗ ಗುಹೆಗೆ ನುಗ್ಗಿ ಮರಿಗ 
ಳನ್ನು ಹಿಂಸಿಸುವ ಹಾಗೆ, ಅನೇಕ ರಾಜರು ಗುಂಪಾಗಿ ಬಂದು ಅವ 
ನನ್ನು ಮುತ್ತಿದರು. ಅಭಿಮನ್ಯು ಬಾಲಕನಾದರೂ ಹಸ್ಕೃಶ್ಚ ರಥ 
ಪದಾತಿಗಳನ್ನು ಸದೆದು, ಆ ರಾಜರುಗಳ ಅಸಂಖ್ಯವಾದ ಬಲವನ್ನು 
ಸಲಕಿಬಿಟ್ಟನು; ಬೇರೊಬ್ಬ ಅರ್ಜುನನೋ ಎಂಬಂತೆ ಯುದ್ದ 
ಕರ್ಮನನ್ನು ಮೆರೆದನು. he ಅನನ ಹಾನಳಿಯನ್ನು ತಾಳಲಾರದೆ 
ರಕೆಜರುಗಳೆಲ್ಲ ಅವನನ್ನು ಮುತ್ತಿದ್ದ ಸಮಯದಲ್ಲಿ, ಧೃತರಾಷ್ಟ್ರನ 
ಅಳಿಯನಾದ ಜಯದ್ರಥನು ಅನನನ್ನು ಕೊಂದನು, 


ದೂತ ಘಟೋತ್ಕ್ಥಚದ ಕಥೆ ೪೫ 
ಹೀಗೆ ಅಭಿಮನ್ಯು ವಧೆಯಾದ ಬಳಿಕ್ಕ ಅರ್ಜುನನು ಎಲ್ಲಿ 
ಬಂದು ಏನು ಮಾಡುವನೋ ಎಂದು ಅವನು ಹೋದ ದಿಕ್ಕನ್ನೇ 
ಹೆಜ್ಜೆಹೆಜ್ಜೆಗೂ ಭಯದಿಂದ ನೋಡುತ್ತ ಆ ರಾಜರುಗಳೆಲ್ಲರೂ ಆ 
ಸುಭದ್ರಾಸುತನ ಬಾಣಗಳ ಗಾಯದಿಂದ ಮೈಮರೆತು ತಮ್ಮ 
ಪಾಳಯಗಳಿಗೆ ಹೋದರು. 
ಅತ್ತ, ಪಾಂಡನರಾದರೋ ಆ ಅಭಿಮನ್ಯುವಿನ ದೇಹವನ್ನು 
ತಮ್ಮ ಪಾಳಯಕ್ಕೆ ತಂದು, ಅರ್ಜುನನು ಬಂದು ನೋಡಲಿ ಎಂದು 
ಆ ದೇಹವನ್ನು ಚಿತೆಯ ಮೇಲಿಡದೆ ಕಾದು ಕುಳಿತು ಅವನ 
ವಧೆಗೆ ಕಾರಣರಾದ ರಾಜರುಗಳ ಹೆಸರುಗಳನ್ನು ಜ್ಹ್ಞಾವಿಸಿಕೊಳ್ಳು 
ತ್ರಿದ್ದರು. 
§ ೨ 
ಬಾಲನಾದ ಅಭಿಮನ್ಯುವಿನ ವಧೆಯ ವಾರ್ತೆಯನ್ನು ದೂತನು 
ತಂದು ಧೃತರಾಷ್ಟ್ರ ಮಹಾರಾಜನಿಗೆ ವಿಜ್ಞಾಪಿಸಿದನು. ನೂರು ಜನ 
ಮಕ್ಕಳನ್ನು ಪಡೆದು ಶ್ಲಾಫ್ಯರಾದ ಬಾಂಧವರನ್ನು ಹೊಂದಿ, ನಿಶೇಷ 
ವಾದ ಜ್ಞಾನದಿಂದ ಬೆಳೆದ ನಿನಯಾಚಾರಗಳೆಂಬ ದೀರ್ಥದೃಷ್ಟಿ 
Mit, ಆತನು ಆಗ “ಈ ಬಾಲವಧೆಯ ಪಾಪದ ಕಲೆಯಿಂದ 
ಸ್ಮ ವಂಶಕ್ಷಯವಾಯಿತು. ಪ್ರಿಯವಲ್ಲದ ಈ ವಾರ್ತೆಯನ್ನು 
Fe ಧೈರ್ಯವಾಗಿ ಘೋಷಿಸಿ, ನನ್ನ ಕಿವಿಗಳನ್ನು ಕೆಡಿಸಿ 
ದವನು ಯಾರು?” ಎಂದು ತಪಿಸಿಹೋದನು. ಉತ್ತಮರಾದ 
ಪುರುಷರನ್ನೂ ಉಳಿಸದೆ ಮಕ್ಕಳುಮರಿಗಳನ್ನೂ ನಾಶಗೊಳಿಸಿದ 
ಆ ದಾಯಾದಿಗಳ ಕಲಹಕ್ಕೆ ಗಾಂಧಾರಿಯೂ ಮರುಗಿದಳು. “ಈ 
ಅಭಿಮನ್ಯುವಿನ ಮರಣದಿಂದ ಕೃಷ್ಣ ಪಾರ್ಥರಿಬ್ಬರೂ ಕ್ರೋಧ 
ಗೊಂಡು, ಅವನು ಮುಂದೆ ಜಾನಟಿಯನ್ನೂ ಇನನು ಹಿಂದೆ ಧನು 
ಸ್ಪನ್ನೂ ಹಿಡಿದು ಬಂದರೆ, ಅವರ ಶತ್ರುಗಳು ಮಾತ್ರವೇ ಅಲ್ಲದೆ 


ಛ್‌ 


ಳ೬ 'ಭಾಸನೆ ಭಾರತ 
ಲೋಕವೇ ನಾಶವಾಗುವುದು” ಎಂದು ಅಂಧನೃಸನು ಗಾಂಧಾರಿ 
ಗೆಂದನು. ಅವರ ಮಗಳಾದ ದುಶ್ಶಲೆ ಕೂಡ, ಅಭಿಮನ್ಯುವಿನ 
ವಧೆಗೆ ತನ್ನ ಪತಿಯಾದ ಜಯದ್ರಥನೇ ಕಾರಣನೆಂಬುದು ಗೊತ್ತಿ 
ಲ್ಲದೆ, “ಅಭಿಮನ್ಯುವನ್ನು ಕೊಂದು ಅವನ ಪತ್ನಿಯಾದ ಉತ್ತರೆಗೆ 
ವೈಧವ್ಯವನ್ನುಂಟುಮಾಡಿದವನು ತನ್ನ ಹೆಂಡತಿಯರಿಗೂ ಅಂದೇ 
ವೈಧವ್ಯವನ್ನು ತಂದುಕೊಂಡನು. ಕೃಷ್ಣ ಸಾರ್ಥರು ಆ ಹತಕನನ್ನು 
ಸಂಹರಿಸುವುದು ಖಂಡಿತ” ಎಂದಳು. 

ಅನಂತರ ಆ ಮೂವರೂ ಜಯತ್ರಾತನೆಂಬ ಭಟನ ಮುಖ 
ದಿಂದ ಅಭಿಮನ್ಯುವಿನ ಮರಣದ ವೃತ್ತಾಂತವನ್ನು ಕೇಳಿ ತಿಳಿದರು. 
ನಿಜಸ್ಸಿತಿಯನ್ನು ಅರಿತಾಗ ಮಂದಭಾಗಿನಿಯಾದ ದುಶ್ಕಲೆ “ನಾನೂ 
ಉತ್ತರೆಯ ಬಳಿಗೆ ಹೋಗಿ, ಈ ಸಮಯಕ್ಕೆ ಅವಳು ತಾಳುವ ವಿಧ 
ವೆಯ ವೇಷವನ್ನು ನಾನೂ ತಾಳುತ್ತೇನೆ” ಎಂದು ತಾಯಿತಂದೆಯರ 
ಅಪ್ಪಣೆಯನ್ನು ಬೇಡಿದಳು. 

ತಾಯಿಯಾದ ಗಾಂಧಾರಿ “ಅಮಂಗಳವನ್ನು ನುಡಿಯಬೇಡ. 
ನಿನ್ನ ಪತಿಯಿನ್ನೂ ಬದುಕಿರುವನಲ್ಲ!” ಎಂದು ಮಗಳಿಗೆ ಸಮಾಧಾನ 
ಹೇಳಿದರೂ ಮಗಳು ಹೇಳಿದ ಮಾತು ಸತ್ಯನೆಂದು ಧೃತರಾಷ್ಟ್ರನಿಗೆ 
ಗೊತ್ತು. "ಯಾವನಿಗೆ ಜೀನನವು ಬೇಡವಾಯ್ದೋ ಅವನು 
ಅಭಿಮನ್ಯುವನ್ನು ಕೊಂದು ಪಾಂಡವರೆಂಬ ಸಂಜಾಗ್ದಿಗಳಿಗೆ ತಾನು 
ಉರುವಲಾದನು. ಜಯದ್ರಥನು ತಾನಾಗಿ ಗಾಂಡೀವಿಯ ಬಾಣಗಳಿಗೆ 
ಗುರಿಯಾದನು. ದುಶ್ಶಲೆಯ ಮಾಂಗಲ್ಯಭಾಗ್ಯವು ಅವನಿಗೆ ರುಚಿಸ 
ದಾಯಿತು. ಅಭಿಮನ್ಯುವಾದರೋ ಶ್ರೀಕೃಷ್ಣನ ತೊಡೆಯಲ್ಲಿ ಅವನ 
ತೋಳುಗಳೇ ತಲೆದಿಂಬಾಗಿ ಮಲಗಿ ಬೆಳೆದವನು ; ಸಹಜವಾಗಿಯೇ 
ಮದಿಸಿದ ಹಾಲಾಯುಧನಿಗೆ ಪ್ರೀತಿಯಿಂದ ಎರಡನೆಯ ಮದದಂತೆ 
ಇದ್ದವನು; ದೇವತೆಗಳಿಗೆ ಸಮಾನವಾದ ವಿಕ್ರಮವುಳ್ಳ ಪಾಂಡವರ 


ದೂತ ಘಟೋತ್ಕ್ಥಚದ ಕಥೆ ೪೭ 
ಪ್ರೇಮಕ್ಕೆ ಪಾತ್ರನಾದವನು. ಇಂತಹವನನ್ನು ಕೊಂದವನು 
ಬದುಕುವುದು ಸಾಧ್ಯವೇ ಇಲ್ಲ” ಎಂದು ಅವನಿಗೆನ್ನಿ ಸಿತು. 

$೩ 

ಹೀಗೆ ಈ ಕಡೆ ಧೃತರಾಷ್ಟ್ರ ಗಾಂಧಾರಿ ದುಶ್ಶಲೆಯರು ಅಭಿ 
ಮನ್ಯುವಿನ ಅನ್ಯಾಯವಾದ ವಧೆಯನ್ನು ಕೇಳಿ ದುಃಖಿಸುತ್ತಿರಲು, 
ಆ ಕಡೆ ದುರ್ಯೋಧನ ದುಶ್ಯಾಸನ ಶಕುನಿಗಳು ಅದೇ ಅಭಿಮನ್ಯು 
ವಧೆಯಿಂದ ಹಿಗ್ಗಿದರು. 

“ನಮಗೆ ಪಾಂಡನರೊಡನೆ ಇದ್ದ ವೈರ ಈ ಅಭಿಮನ್ಯು 
ನಿನ ವಧೆಯಿಂದ ದೃಢವಾಯಿತು. ನಮಗೆ ಜಯವಾಯಿತು, 
ನಮ್ಮ ಶತ್ರುಗಳು ಸೋತು ಓಡಿದರು. ಇದರಿಂದ ಕೃಷ್ಣನ 
ದರ್ಪ ತಲೆಕೆಳಗಾಯಿತು. ನನಗೆ ಅಭ್ಯುದಯವುಂಟಾಯಿತು, 
ಕೀರ್ತಿ ಬಂದಿತು” ಎಂದು ದುರ್ಯೋಧನನು ಹೆಮ್ಮೆಯಿಂದ ತಮ್ಮನಿಗೆ 
ಹೇಳಿದನು. 

“ಭೀಷ್ಮನನ್ನು ವಧೆಮಾಡಿ ಪಾಂಡವರು ಮುಂದೆ ನುಗ್ಗುತ್ತಿದ್ದು 
ದರಿಂದ ನಮಗೆ ಉಂಟಾಗಿದ್ದ ದುಃಖವು ಜಯದ್ರಥನು ಸಾಧಿಸಿದ 
ಪ್ರ ಅಭಿಮನ್ಯುವಧೆಯಿಂದ ಮಾಯವಾಯಿತು. ಇವನೇನು ಎರಡ 
ನೆಯ ಅರ್ಜುನನೋ ಎಂಬಂತೆ ಬಾಣಗಳ ಮಳೆಯನ್ನು ಕರೆದ 
ಆ ಸೌಭದ್ರನನ್ನು ಕಡಿದುದರಿಂದ ಪಾಂಡವರ ಎದೆಗೆ ತೀವ್ರಶೋಕದ 
ಶರವನ್ನು ನೆಚ್ಚಿ ಹಾಗಾಯಿತು” ಎಂದು ದುಶ್ಶಾಸನನೂ ತೃಪ್ತಿಯಿಂದ 
ಹೇಳಿದನು. 

ಶಕುನಿಯೂ ಆ ಜಯದ್ರಥನ ಕೃತ್ಯವನ್ನು ಪ್ರಶಂಸಿಸುತ್ತ, 
“ಫು ಇವನು ಇಂದಿನ ಯುದ್ಧದಲ್ಲಿ ಮಹಾಕಾರ್ಯ ಮಾಡಿದನು. 
ಇವನಿಗೆ ಇಷ್ಟು ಪೌರುಷವುಂಬೆಂದು ಇದುವರೆಗೆ ಯಾರು ತಿಳಿ 
ದಿದ್ದರು? ಈ ದಿನ ಇವನು ಕಾಳಗದಲ್ಲಿ ಅಭಿಮನ್ಯುವಿನ ಪ್ರಾಣ 


ಛಲ ಭಾಸನ ಭಾರತ 
ವನ್ನು ಸೆಳೆದದ್ದು ಮಾತ್ರವಲ್ಲ, ಅದರೊಡನೆಯೇ ಪಾಂಡವರು 
ಅಪ್ರತಿಮ ಪರಾಕ್ರಮಿಗಳೆಂಬ ಕೀರ್ತಿಯನ್ನೂ ಅಪಹರಿಸಿದನು” 
ಎಂದನು. 

ಹೀಗೆ ತನಗೆ ಜಯವಾಯಿತೆಂದು ಹಿಗ್ಗುತ್ತ ಬಂದ ದುರ್ಯೋ 
ಧನನಿಗೆ ತನ್ನ ತಂದೆಯನ್ನು ವಂದಿಸಿ ಬರಬೇಕೆಂದು ಮನಸ್ಸಾಗಿ, 
ಅವನು ತಮ್ಮನನ್ನೂ ಮಾವನನ್ನೂ ಜೊತೆಗೆ ಬನ್ನಿರೆಂದು ಕರೆದನು. 
ಆದರೆ “ಧೃತರಾಷ್ಟ್ರನಿಗೆ ಈ ಕುಲಯುದ್ದವನ್ನು ಕಂಡರಾಗದು. 
ಅವನು ಪಾಂಡನ ಪಕ್ಷಪಾತಿ. ನಮ್ಮನ್ನು ಸದಾ ಬಯ್ಯುತ್ತಾನೆ. 
ಆದ್ದರಿಂದ ಈಗ ಹೋಗುವುದು ಬೇಡ. ಯುದ್ಧಮುಗಿದು 
ಸಂಪೂರ್ಣಜಯವನ್ನು ಪಡೆದ ಮೇಲೆ ಸಂತೋಷದಿಂದ ಅವನ 
ಬಳಿಗೆ ಹೋಗುವುದು ಯುಕ್ತ” ಎಂದು ಶಕುನಿ ಎಷ್ಟೇ ಹೇಳಿದರೂ 
ಕೇಳದೆ, “ಏನಾದರೂ ಸರಿಯ್ಕೆ ಪೂಜ್ಯನಾದ ತಂದೆಯನ್ನು 
ವಂದಿಸಿಯೇ ಬರಬೇಕು” ಎಂದು ದುರ್ಯೋಧನನು ತಮ್ಮನನ್ನೂ 
ಮಾವನನ್ನೂ ಕರೆದುಕೊಂಡು ತಾಯಿತಂದೆಯರಿದ್ದಲ್ಲಿಗೆ ಬಂದನು. 

ಬಂದ ಆ ಮೂವರೂ ತಮ್ಮತಮ್ಮ ಹೆಸರುಗಳನ್ನು ಹೇಳಿ 
ಕೊಂಡು ಧೃತರಾಷ್ಟ್ರ ಗಾಂಧಾರಿಯರಿಗೆ ವಂದಿಸಿದರು. ಆದರೆ 
ಧೃತರಾಷ್ಟ್ರನು ಅವರಲ್ಲಿ ಯಾರಿಗೂ ಆಶೀರ್ವಾದ ಮಾಡಲಿಲ್ಲ. 
“ಬದುಕಬೇಕೆಂಬ ಆಸೆಯನ್ನು ತೊರೆದು ಆ ಅಭಿಮನ್ಯುವನ್ನು 
ಕೊಂದವರಿಗ್ಯ ಕೃಷ್ಣನಿಗೂ ಪಾರ್ಥನಿಗೂ ಹೃದಯನೆನ್ನಿಸಿದ ಆ 
ಬಾಲಕನನ್ನು ಕೊಂದವರಿಗೆ ಹೇಗೆ ಆಶೀರ್ವಾದಮಾಡಲಿ?' ಎಂದು 
ಅವನು ಮೌನವಾಗಿದ್ದನು. “ವಂದಿಸಿದವರಿಗೆ ಆಶೀರ್ವಾದ ಮಾಡ 
ಲಿಲ್ಲವಲ್ಲಾ!” ಎಂದು ಆ ಮೂವರೂ ವಿಸ್ಮಿತರಾದರು. 

“ಅನೇಕ ಗಂಡುಮಕ್ಕಳು ಹುಟ್ಟದ ಈ ಕುಲದಲ್ಲಿ ಧುಶ್ಶಲೆ 
ಯೊಬ್ಬಳೇ ಹೆಣ್ಣಾಗಿ ಹುಟ್ಟ, ನೂರು ಗಂಡುಗಳಿಗಿಂತ ನಮಗೆ 


ದೊತ ಸಟೋತ್ಕಚದ ಕಥೆ ೪೯ 
ಹೆಚ್ಚಾದಳು. ಇಂತಹ ಪ್ರಿಯಪುತ್ರಿಯು ನಿಮ್ಮ ದಯೆ 
ಯಿಂದ ಈಗ ಪತಿಹೀನೆಯಾಗುವಳು” ಎಂದು ಧೃತರಾಷ್ಟ್ರನು 
ಸೇಜಾಡಿದನು. 

ಅದಕ್ಕೆ ದುರ್ಯೋಧನನು “ಜಯದ್ರಥನಿಗೂ ಈ ಅಭಿಮನು 
ನಧೆಗೂ ಏನು ಸಂಬಂಧ? ಜಯದ್ರಫನ ಜೊತೆಗೆ ಇನ್ನೂ ಎಷ್ಟೊ 
ನ ರಾಜರು ಸೇರಿಕೊಂಡು ಆ ಪಾಂಡವರನ್ನು ತಡೆದರು” ಎಂದು 
ಮಾಧಾನ ಹೇಳಿದನು. 

“ಆದರೂ ಅಭಿಮನ್ಯು ನಮ್ಮ ಮಕ್ಕಳಂಶೆಯೇ ನಮಗೆ ಮಗ 
ನಲ್ಲನೆ? ಒಬ್ಬೊಂಬಯಾಗಿ ಯುದ್ದಕ್ಕೆ ಬಂದ ಎಳೆಯನಲ್ಲವೆ? 
ಅಂತಹವನ ಮೇಲೆ ಅನೇಕರು ಒಟ್ಟಾಗಿ ಬಿದ್ದು ನಿರ್ದಯೆಯಿಂದ 
ಕೊಂದಿರಲ್ಲಾ! ನಿಮ್ಮ ತೋಳು ಹೇಗೆ ಬೀಳದೆ ನಿಂತುವೋ!” ಎಂದು 
ಸಂತಾಪದಿಂದ ನುಡಿದ ತಂದೆಗೆ ದುರ್ಯೋಧನನು “ತಂದೆಯೇ, 
ಮುದುಕನಾದ ಭೀಷ್ಮನನ್ನು ಮೋಸದಿಂದ ಕೊಂದವರ ಶೋಳುಗಳು 
ಕಡಿದುಬೀಳದೆ ನಿಂತಿರುವಾಗ ಅಭಿಮನ್ಯುವನ್ನು ಕೊಂದ ನಮ್ಮ 

ಓಿ 
ತೋಳುಗಳು ಏಕೆ ಬೀಳಬೇಕು? ಅಭಿಮನ್ಯು ವಯಸಿನಲಿ ಬಾಲಕ 


ಇವು 
ನಾದರೂ ಪರಾಕ್ರಮದಲ್ಲಿ ಬಾಲಕನಲ್ಲ” ನೀಡ] 


ಓ(( 


“ಭೀಷ್ಮನನ್ನು ಕೆಡವಿದ್ದೂ ಅಭಿಮನ್ಯುವನ್ನು 


\ 


ಕೂಂದದ್ದೂ 
ಒಂದಕ್ಕೊಂದು ಸಮನಲ್ಲ. ಭೀಷ್ಮನಾದರೋ ಇಚ್ಛಾಮರಣಿ ; 
ತನ್ನನ್ನು ಕೆಡಹುವ ಉಪಾಯವನ್ನು ತಾನೇ ಹೇಳಿಕೊಟ್ಟು ಆತ್ಮ 
ತೃಪ್ತಿಯಿಂದ ಬಿದ್ದವನು. ಇವನಾದರೋ ಇನ್ನೂ ಬಾಲಕ ; ನಮ್ಮ 
ಕುರುವಂಶದ ನಾಯಕ; ಅರ್ಜುನನ ಮೊದಲ ಮಗ. ಇಂಥವನನ್ನು 
ಕೊಂದಿರಲ್ಲಾ!” ಎಂದು ಮರುಗುತ್ತಿದ್ದ ತಂದೆಯನ್ನು ಕುರಿತು 
ದುಶ್ಶಾಸನನು “ತಂದೆಯೇ, ಅಭಿಮನ್ಯುವು ನಮ್ಮಂತಹ ನೀರರು 
ಎದುರಿಗೆ ನಿಂತು ನೋಡುತ್ತಿದ್ದ ಹಾಗೆಯೇ ವಜ್ರಶಕ್ತಿಯನ್ನು ಪಡೆದ 
ಣೆ 


೫೦ ಭಾಸನ ಭಾರತ 
ಬಿಲ್ಲನ್ನು ಬಗ್ಗಿಸ್ಕಿ, ಸೂರ್ಯನು ಕಿರಣಮಾಲೆಗಳನ್ನು ಕರೆಯುವಂತೆ, 
ಬಾಣಗಳ ಮಳೆಗರೆದು ರಾಜರನ್ನೆಲ್ಲ ನೋಯಿಸಿದನು. ಇಂತಹ 
ಹುಡುಗನನ್ನು ಹುಡುಗನೆಂದು ಹೇಳಬಹುದೆ?” ಎಂದನು. 

ಆದರೆ ಯಾರು ಏನು ಹೇಳಿದರೂ ಧೃತರಾಷ್ಟ್ರನ ದುಃಖ 
ಅಡಗದು. “ಏಕಾಕಿಯಾಗಿ ಬಂದ ಬಾಲಕನನ್ನು ಇವರು ಕೊಂದ 
ರಲ್ಲಾ! ಪುತ್ರಶೋಕದಿಂದ ತಪಿಸುನ ಅರ್ಜುನನು ಮುಂದೇನು 
ಮಾಡುನನೋ!” ಎಂದು ಅವನ ಕಳವಳ ಆರದು. 

ದುರ್ಯೋಧನನಿಗಾದರೋ ನಿಶ್ಚಿಂತೆ. “ಸಾರ್ಥನು ಏನು 
ಮಾಡಿಯಾನು!” ಎಂಬ ತಾತ್ಸಾರ. "ಈ ಪಾರ್ಥನೆಂಬವನು 
ಯಾರು!” ಎಂದು ಅಲಕ್ಷ್ಯ. 

ಮಗನ ಮೌಢ್ಯಕ್ಕೆ ಮರುಗಿ, ಧೃತರಾಷ್ಟ್ರನು “ ಅರ್ಜುನನ ಬಲ 
ಪರಾಕ್ರಮಗಳು ನಿನಗೆ ಗೊತ್ತಿಲ್ಲದಿದ್ದರೆ ದೇವೇಂದ್ರನನ್ನು ಕೇಳು: 
ನಿವಾತಕನಚರೆಂಬ ರಾಕ್ಷಸರಿಂದ ಅವನಿಗಾಗುತ್ತಿದ್ದ ನೀಡೆಯನ್ನು 
ಪಾರ್ಥನು ಪರಿಹರಿಸಿದನು. ಅಥವಾ ಈಶ್ವರನನ್ನು ಕೇಳು: ಅಂದು 
ಕಿರಾತರೂಪದಲ್ಲಿ ಬಂದು, ಗಾಂಡೀವಿಯ ದಿವ್ಯಾಸ್ತ್ರಗಳಿಂದ ಏಟು 
ತಿಂದು ಅವನು ಆನಂದಗೊಂಡನು. ಇಲ್ಲವೆ, ಅಗ್ನಿಯನ್ನು ಕೇಳು: 


ಛಿ 
ಆ ದಿನ ಖಾಂಡನವನವನ್ನು ದಹಿಸುವಾಗ ಪಾರ್ಥನು ಕೊಟ್ಟಿ 
ಸರ್ಪಗಳ ಆಹುತಿಯನ್ನು ಆವನು ತಿಂದು ತೇಗಿದನು. ಅದೂ 
ಬೇಡವಾದರೆ, ಆ ದಿನ ನಿನ್ನನ್ನು ಗೆದ್ದು ಸೆರಹಿಡಿದು ಕೊಂಡೊಯ್ದ 
ನಲ್ಲಾ, ಆ ಚಿತ್ರಾಂಗದನೆಂಬ ವಿದ್ಯಾಥರನನ್ನು "ಅರ್ಜುನನು 
ಯಾರು?” ಎಂದು ಕೇಳು” ಎಂದು ಅರ್ಜುನನ ಸಾಹಸವನ್ನು 
ವರ್ಣಿಸಿದನು. 

"ಕರ್ಣನಿರುವಾಗ ನಮಗೇನು ಭಯ?” ಎಂದು ದುರ್ಯೋ 
ಧನನಿಗೆ ನಿರ್ಭೀತಿ. 


ದೂತ ಘಟೋತ್ವಚದ ಕಥೆ ೫೧ 

"ಆದರೆ ಅರ್ಜುನನಿಗೆ ಎದುರಾಗಿ ನಿಂತು ಯುದ್ಧಮಾಡುವ 
ಪ್ರತಿನೀರನಲ್ಲವಲ್ಲಾ, ನಿನ್ನ ಕರ್ಣ! ದೇವೇಂದ್ರನಿಗೆ ತನ್ನ ಸಹಜ 
ಕವಚವನ್ನು ದಾನಮಾಡಿದ ಈ ಕರ್ಣನು ಅರ್ಧರಥನು; ಸುಳ್ಳಾಡಿ 
ಅಸ್ತ್ರಗಳನ್ನು ಪಡೆದದ್ದರಿಂದ ಅವು ವ್ಯರ್ಥವಾದವು ; ಅವನಿಗೆ 
ಪಾಂಡವರಲ್ಲಿ ಅನುಕಂಪವುಂಟು ; ಜೊತೆಗೆ ತಾನು ಪರಾಕ್ರಮಿ 

ಯು ಮತದಿಂದ ಮೈಮರೆತಿದ್ದಾನೆ. ಹೀಗೆ ನಿರ್ನೀರ್ಯ ನಾದ 
ಕರ್ಣನಿಗೂ ಇಂದ್ರಾಗ್ನಿರುದ್ರರು ಒಲಿದು ಅಸ್ತ್ರಗಳನ್ನು ಕೊಟ್ಟರೆ, 
ಆಗ ಅವನು ಅರ್ಜುನನಿಗೆ ಸಮಾನನಾದಾನು” ಎಂದು ಧೃತರಾಷ್ಟ್ರನು 
ದುರ್ಯೋಧನನಿಗೆಂದನು. 

ಆಗ್ಯ ಅದುವರೆಗೂ ಅವನ ಮಾತುಗಳನ್ನು ಮೌನವಾಗಿ 
ಕೇಳುತ್ತಿದ್ದ ಶಕುನಿಯು ತಡೆಯಲಾರದೆ “ನೀವು ನಮ್ಮನ್ನು ಇಂದಿಸು 
ವುವರಲ್ಲಿ ತುಂಬ ಗಟ್ಟಿಗರು” ಎಂದಷ್ಟೆ ಹೇಳಿದನು. 

“ಓಹೋ, ಶಕುನಿಯೂ ಇಲ್ಲೇ ಇದ್ದಾನೆ! ಶಕುನಿ, ಸದಾ 
ಜೂಜಿನಲ್ಲೇ ಮುಳುಗಿರುವ ನಿನ್ನಿಂದ ನಮ್ಮ ವಂಶದಲ್ಲಿ ಈ ವೈರಾಗ್ನಿ 
ಹುಟ್ಟಿತು. ನೀನು ಇಟ್ಟ ಈ ಬೆಂಕಿ ನನ್ನ ಮಕ್ಕಳನ್ನು ಸುಡದೆ 
ಇರದು” ಎಂದು ಧೃತರಾಷ್ಟ್ರನು ಹೇಳುತ್ತಿರುವಾಗಲೇ ನೆಲ ಗುಡುಗಿ 
ನಡುಗಿತು! ಉಲ್ಕಾ ಪಾತವಾದಂತೆ ಆಕಾಶ ಬೆಳಕಾಯಿತು! ಶಂಖ 
ಪಟಿಹ ಸಿಂಹನಾದಗಳೆಲ್ಲವೂ ಏಕಕಾಲದಲ್ಲಿ ಆದ ಹಾಗೆ ಪಾಂಡವರ 
ಶಿಬಿರದಿಂದ ಧ್ವನಿ ಕೇಳಿಸಿತು! 

"ಇದೇನಿದು ಕೋಲಾಹಲ?” ಎಂದು ದುರ್ಯೋಧನನು 
ಕುತೂಹಲಗೊಂಡು, ಜಯತ್ರಾತನನ್ನು ಕರದು, “ಏನಾಯಿತು, 


ಉಲ್ಯಾ ಪಾತವಾದುದನ್ನು ಕೇಳಿದ ಅಂಧನೃಪನು “ಇದು 
ಉಲ್ಫಾ ಸಪಾತವಲ್ಲ. ತನ್ನ ಮೊಮ್ಮಗನ ಸಾವಿನಿಂದ ಸಂಕಟಿಗೊಂಡ 


೫೨ ಭಾಸನ ಭಾರತ 

ದೇವೇಂದ್ರನು ಅತ್ತು ಸುರಿಸಿದ ಸುಡುವ ಕಣ್ಣೀರಿನ ಹನಿಗಳಿವು” 
ಎಂದು ಹೇಳುತ್ತಿರುವಷ್ಟರಲ್ಲಿ ಜಯತ್ರಾತನು ಹೋಗಿಬಂದು, ತಾನು 
ಕೇಳಿದುದನ್ನು ನಿಜ್ಞಾನಿಸಿದನು. 

"ಸಂಶಪೃಕರ ಸೈನ್ಯವನ್ನು ಎದುರಿಸಲು ಹೋಗಿದ್ದ ಅರ್ಜು 
ನನು ಹಿಂದಿರುಗಿ ಬಂದ ಮೇಲೆ ಹತನಾದ ಮಗನನ್ನು ತೊಡೆಯ 
ಮೇಲಿಟ್ಟು ಕೊಂಡು ಕಣ್ಣೀರಿನಿಂದ ಅವನ ಕಳೇಬರವನ್ನು ನೆನೆಸಿ 
ದನು. ಆಗ ಜನಾರ್ದನನು ಅವನ ಕಣ್ಣೀರನ್ನು ಕಂಡು ಜರೆಯಲ್ಕು 
"ಯಾವನು ನನ್ನ ಮಗನನ್ನು ಕೊಂದನೋ, ಅವನ ಸಾನಿಗೆ ಯಾರು 
ಸಂತೋಷಪಟ್ಟಿರೋ, ಅವರೆಲ್ಲರನ್ನೂ ನಾಳೆ ಸಂಜೆಯಾಗುವುದ 
ರೊಳಗಾಗಿ ಕೊಂದುಬಿಡುತ್ತೇನೆ' ಎಂದು ಪಾರ್ಥನು ಪ್ರತಿಚ್ಛೆ ಮಾಡಿ 
ದನು. ಅನನ ಆ ನಿಶ್ಚಯವನ್ನು ಕಂಡು ಪಾಂಡವರ ಮನಸ್ಸು 
ನೆಮ್ಮದಿಯಾಯಿತು. ಅವನ ನೀರಾಲಾಪಗಳಿಂದ ಅವರ ಉತ್ಸಾಹ 
ಉಕ್ಕಿತು; ಅವರ ಮುಖ ಹರ್ಷದಿಂದ ಅರಳಿತು; ತಾವಿನ 
ಗೆದ್ದೆವೆಂದು ಅವರು ಆ ಕೋಲಾಹಲಶಬ್ದವನ್ನು ಮಾಡಿವರು. ಆಗ 
ಭೂದೇವಿ ಬೆದರಿದಳೊ ಎಂಬಂತೆ ಅದೇ ಕ್ಷಣದಲ್ಲಿ ಭೂಮಿಯು 
ನಡುಗಿತು.” 

ಹೀಗೆಂದು ವಿಜ್ಞಾವಿಸಿ ಜಯತ್ರಾತೆನು ಸುಮ್ಮನಾಗಲು, 
“ಪಾರ್ಥನ ಪ್ರತಿಜ್ಞಯನ್ನು ಕೇಳಿಯೇ ಭೂಮಿ ಹೀಗೆ ನಡುಗಿತೆಂದ 
ಮೇಲೆ, ಅನನು ಬಾಣವನ್ನು ಹಿಡಿದರೆ ಮೂರು ಲೋಕಗಳೂ 
ನಡುಗುವುದು ಖಂಡಿತ” ಎಂದು ಧೃತರಾಷ್ಟ್ರನ: ಕಾತರನಾದನು. 

“ಆ ಅರ್ಜುನನ ಪ್ರತಿಜ್ಞೆಯು ನೆರವೇರದ ಹಾಗೆ ನಮ್ಮ 
ಎಲ್ಲಾ ಅಕ್ಷೋಹಿಣಿಗಳನ್ನೂ ಒಟ್ಟುಮಾಡಿ, ಅದರ ನಡುವೆ ಜಯ 
ದ್ರಥನನ್ನು ಮುಚ್ಚಿ ಮರೆಮಾಡಿಬಿಡುತ್ತೇನೆ. ದ್ರೋಣನ ಸಲಹೆ 
ಯನ್ನು ಪಡೆದು ಅಭೇದ್ಯವಾದ ವ್ಯೂಹನನ್ನು ರಚಿಸುತ್ತೇನೆ. ತನ್ನ 

ದೂತ ಫಟೊ id ಕಥೆ. ೫ಷ್ನಿ 
ಇಷ್ಟಾ ರ್ಥ ಕೈಗೂಡದೆ ಅ ಅನನು ಸಂಕಟಿಪಟ್ಟು ಸೋದರರೊಡನೆಯೂ 
ೈಸ್ವೊತನೆಯೂ ಆ ಅಗ್ನಿ ಪ್ರ ಸ oe ಎಂದು ದುರ್ಯೋ 
ಧನನು ಎಷ್ಟು ಧೈರ್ಯದಿಂದಿದ್ದರೂ ಧೃತರಾಷ್ಟ್ರನ ಕಳವಳ ಕಡಿಮೆ 
ಯಾಗಲಿಲ್ಲ. 
“ಕೃಷ್ಣನನ್ನೇ ಕಣ್ಣಾಗಿ ಉಳ್ಳ ಆ ಅರ್ಜುನನ ಬಾಣಗಳು 
Ke ಭೂಮಿಯನ್ನು ಹೊಕ್ಕರೂ ಸರಿಯೆ, ಗಗನವನ್ನು 
ರೂ ಸರಿಯೆ, ತಪ್ಪಿಸಿಕೊಂಡು ಬದುಕುವುದು ಸಾಧ್ಯವಿಲ್ಲ” 
ಎಂದು ಧೃತರಾಷ್ಟ್ರನು ಕೆ ಕೌರವನ ಎದುರಿಗೆ ಪುನಃ ಪಾಂಡವರ 
ಪ್ರತಾಸವನ್ನೇ ಎ ಎತ್ತಿ ಆಡಿದುದನ್ನು ಕೇಳಿ, “ಮಾಡಿದ ತಪ್ಪಿಗೆ ಅನು 
ಗುಣವಾದ ಶಿಕ್ಷೆಯನ್ನು ಎಧಿಸುನ ಈ ಮರ್ಯೋಧನನ ಎದುರಿಗೆ 
ಇಂತಹ ಕ್ರೂರವಾಕ್ಯವನ್ನು ಬೇರೆ ಯಾವನಾದರೂ ಅಡಿದ್ದಿದ್ದರೆ 
ಅವನು ಆ ಕ್ಷಣದಲ್ಲಿಯೇ ಪ್ರಾಣ ಕಳೆದುಕೊಳ್ಳುತ್ತಿದ್ದನು” ಎಂದು 
ಕಂಚುಕಿಯಾದ ಜಯತ್ರಾತನು ಆಶ್ಚರ್ಯದಿಂದ ತನಗೆ ತಾನೇ ಹೇಳಿ 
ಕೊಂಡನು. 
§ 9 
ಆ ಸಮಯಕ್ಕೆ ಸರಿಯಾಗಿ ಓಡಿಂಬೆಯ ಮಗನಾದ ಘಟೋ 
ತ್ವಚನು, ಆನೆಯು ಅಂಕುಶಕ್ಕೆ ವಶವಾಗಿ ವರ್ತಿಸುವ ಹಾಗೆ, ಚಕ್ರ 
ಧರನ ಆಜ್ಞೆಗೆ ಒಳಗಾಗಿ ಕೌರವರ ಶಿಬಿರದ ಬಳಿಗೆ ಬಂದು 
ಹೆಬ್ಬಾಗಿಲ ಹತ್ತಿರ ನಿಂತು “ಹಿಡಿಂಬೆಯ ಮಗನಾದ ಘಟೋತ್ಕಚನು 
ಬಂದಿದ್ದೇನೆ... ಅಜ್ಜನಾದ ಧೃತರಾಷ್ಟ್ರನನ್ನು ಕ ಕಾಣಬೇಕಾಗಿದೆ. 
ನನಗೆ ಹಿರಿಯನಾದರೂ ತನ್ನ ದೋಷಗಳಿಂದ ಶತ್ರುವಾಗಿರುವ ಆ 
ದುರೊ » ೇಧಸನನ್ನು ಕಾಣಬೇಕಾಗಿದೆ. ಶ್ರೀ ಕೃಷ್ಣನು ಹೇಳಿ 
ಕಳ ಮಾತುಗಳನ್ನು ಅವರಿಗೆ ತಿಳಿಸಬೇಕಾಗಿದೆ” ಎಂದು 
ಘೋಷಿಸಿದನು. 


೫೪ ಭಾಸನ ಭಾರತ 

ದುರ್ಯೋಧನನು ಅವನ ಘೋಷಣೆಯನ್ನು ಕೇಳಿ, “ಬಾ, ನಿನ್ನ 
ಶತ್ರುವಿನ ಮನೆಗೆ ಬೇಗ ಬಾ. ಈ ವಿಷಯದಲ್ಲಿ ನನಗೂ ತುಂಬ 
ಕುತೂಹಲಪವುಂಟು, ಆ ಜನಾರ್ದನನ ಮಾತುಗಳನ್ನು ಹೆದರದೆ 
ಹೇಳು, ಕೇಳುವುದಕ್ಕೆ ನಾನು ದುರ್ಯೋಧನನು ಬಂದಿದ್ದೇನೆ” 
ವಂಹು ಅವನನ್ನು ಕರೆದನು. 
ಬೋತ್ಕಚನು ಅವನನ್ನು ಗಮನಿಸದೆ, ಮೊದಲು ಧೃತ 

ಶರಾ 


ಬಡ 


ಎ ಹ್‌ 
ಲಕ್ಷಿಸಿ, ಪೂಜ್ಯನಾದ ತ ಧು 


ಫ 
ರಾಪ,ನನ ರಾಷ್ಟನ ಆಕಾರವು 


ತ್ರ ಟಾ 
ಎಷ್ಟು ಲಲಿತವಾಗಿದೆ, ಎಷ್ಟು ಸಾ ಮುದುಕನಾದರೂ 
ಮೈಯಲ್ಲಿ ಸುಕ್ಕು ಬಂದಿಲ್ಲ. ನೂರು ಮಕ್ಕಳನ್ನು ಪಡೆ 
ಹಾಗೇ ಕೆಡದೆ ಇದೆ. ಇಂತಹ ಸ್ಸುರದ್ರೂಪಿಯಾದವನು ಸ್ವರ್ಗಕ್ಕೆ 
ಬಂದರೆ ಎಲ್ಲಿ ತಮ್ಮ ದೊಡ್ಡತನ ಹೋದೀತೋ ಎಂಬ ಸಂಶಯ 
ದಿಂದ ಹೆದರಿ ದೇವತೆಗಳು ಇವನನ್ನು ಅಂಧನನ್ನಾಗಿ ಮಾಡಿದರೆಂದು 
ಕಾಣುತ್ತದೆ” ಎಂದು ಆತನ ರೂಪನನ್ನು ಮೆಚ್ಚಿಕೊಂಡನು. 
ಅನಂತರ, ಘಟೋತ್ಕಚನಾದ ತಾನು ನಂದಿಸುತ್ತೇನೆಂದು ಹೇಳಲು 
ಹೊರಟು ಅಷ್ಟರಲ್ಲಿಯೇ ಅದು ಕ್ರಮವಲ್ಲವೆಂಬುದನ್ನು ಜ್ಞ್ವಾಪಿಸಿ 
ಕೊಂಡು, 4 ಅಜ್ಜ, ಯುಧಿಷ್ಠಿರನೇ ಮೊದಲಾದ ನನ್ನ ಹಿರಿಯರು 
ವಂದಿಸುತ್ತಾರೆ, ಅನಂತರ ನಾನು ಫುಬೋತ್ವಚನು ವಂದಿಸುತ್ತೇನೆ? 
ಎಂದು ನಂದಿಸಿದನು. 

ಧೃತರಾಷ್ಟ್ರನು ಮೊಮ್ಮಗನನ್ನು ಪ್ರೀತಿಯಿಂದ ಬಳಿಗೆ ಕರದು, 
“ಮಗು, ಅಭಿಮನ್ಯುವಿನ ವಧೆಯ ವಾರ್ತೆ ಸಂತೋಷದ ಸುದ್ದಿ 
ಯಲ್ಲ. ಇದರಿಂದ ನಿನಗೆಷ್ಟು ಸಂಕಟವಾಗಿದೆಯೋ ನನಗೂ ಅಷ್ಟೇ 
ಆಗಿದೆ. ಈ ಕಾರ್ಯ ನನಗೆ ಪ್ರಿಯವಲ್ಲ ಎಂಬುದು ನಿನಗೆ ತಿಳಿಯದು. 
ಮಕ್ಕಳು ಮಾಡಿದ ತಪ್ಪಿನಿಂದ ನನಗೆ ಇಂಥ ದೀನಾವಸ್ಥೆ ಬಂತು? 
ಎಂದು ಮರುಗಿದನು. 


ದರೂ ರೂಪ 


ದೊತ ಘಟೋತ್ಕಚದ ಕಥೆ ೫೫ 
ಆಗ ಘುಬೋತ್ತ ಚನು ಆ ಪಿತಾಮುಹನ ಸೌಜನ್ಯವನ್ನೂ 
ಕಲ್ಯಾಣಗುಣಗಳನ್ನೂ ಶ್ಲಾಘಿಸಿ ದೂತನಾದ ತಾನು ಭಗವಂತ 
ನಾದ ಚಕ್ರಾಯುಧನಿಂದ ತಂದ ಅಪ್ಪಣೆಯನ್ನು ತಿಳಿಸಲು ತೊಡಗಿ 
ದನು. ಶ್ರೀ ಕೃಷ್ಣನ ಗುರುತ್ವವನ್ನು ಅರಿತ ಧೃತರಾಷ್ಟ್ರನು ಅವನ 
ಅಪ್ಪಣೆಯನ್ನು ಜತ ಸಿಗಿ ಪೀಠವನ್ನು ಬಿಟ್ಟು ಎದ್ದು ನಿಂತನು. 
ಆದರೆ ಘಟೋತ್ಕಚನು “ತಾವು Pp ಜನಾರ್ದನನ 
ಸಂದೇಶವನ್ನು ಕೇಳಬೇಕು. ಇದು ಭಗವಂತನ ಕೋರಿಕೆ” ಎಂದೆ 
ಲು, ಧೃತರಾಷ್ಟ್ರನು ಹಾಗೆಯೇ ಆಗಲೆಂದು ಕುಳಿತನು. 
ಘಟೋತ್ಕಚನು ತಾನು ಜನಾರ್ದನನಿಂದ ತಂದ ಸಂದೇಶ 
ವನ್ನು ವಿತಾಮಹನಿಗೆ ಹೇಳಿದನು: “ಬಾಲಕನಾದ. ಅಭಿಮನ್ಯುವಿನ 
ನಿಯೋಗದಿಂದ ಅರ್ಜುನನು ಬಹುವಾಗಿ ಪ್ರಲಾಪಿಸಿದನು. ಒಬ್ಬ 
ಮಗನನ್ನು ಕಳೆದುಕೊಂಡ ಅರ್ಜುನನಿಗೇ ಇಷ್ಟು ಶೋಕವುಂಟಾ 
ಗಿರುವಾಗ ಇರುವ ನೂರು ಜನ ಮಕ್ಕಳನ್ನೂ ಕಳೆದುಕೊಂಡಾಗ 
ನಿನಗೆ ಎಷ್ಟು ಶೋಕವಾದೀಶೋ! ಆದ್ದರಿಂದ ಈ ಪುತ್ರಶೋಕದ 
ಬೆಂಕಿ ನಿನ್ನ ಪ್ರಾಣವನ್ನು ಆಹುತಿಕೊಳ್ಳದ ಹಾಗೆ ತಡೆಯುವು 
ದಕ್ಕಾಗಿ ನಿನ್ನ ಸೈನ್ಯಗಳನ್ನು ಸಿದ್ದ ಪಡಿಸಿಕೆ ು ಭಗವಂತನು 
ಹೇಳಿ ಕಳುಹಿಸಿದ್ದಾನೆ” ಎಂದನು. 

ಆ ಮಾತು ಕೇಳಿ, ಧೃತರಾಷ್ಟ್ರನು ದುಃಖದಿಂದ ಕ್ಸ ಕ್ಳೈ 
ಹಿಸುಕಿಕೊಳ್ಳುತ್ತ, “ಕೃಷ್ಣನಿಗೆ ಕೋಪ ಬಂದಿದೆ. ಅದಕ್ಕೇ ಹೀಗೆ 
ಮಾತನಾಡಿದ್ದಾನೆ. ಇನ್ನು ಆ ಅರ್ಜುನನು ಈ ಕ್ಷತ್ರಿಯರೆಲ್ಲ 
ರನ್ನೂ ಕೊಲ್ಲುವುದು ಖಂಡಿತ” ಎಂದು ಕೊರಗಿದನು. 

ದುರ್ಕೋಧನನಿಗಾದರೋ ಆ ದೂತವಾಕ್ಯವನ್ನು ಕೇಳಿ ತಿರ 
ಸ್ಟಾರದಿಂದ ನಗು ಬಂತು. “ಏಕಾಕಿಯಾದ ಪಾರ್ಥನು ಈ ರಾಜ 
ಸಮೂಹನನ್ನು ಸಂಹಾರ ಮಾಡಬೇಕಾದರೆ ಶ್ರೀ ಕೃಷ್ಣನು ದೇವತೆ 


A 





೫೬ ಭಾಸನ ಭಾರತ 
ಗಳನ್ನು 
ಅಣಕಿಸಿದನು. 

“ಅಬ್ಬ! ಕೃಷ್ಣನು ಹೇಳಿದ ಮಾತುಗಳನ್ನು ಕೇಳಿ ಅರ್ಜುನನು 
ಮಾಡುವ ಕಾರ್ಯಗಳನ್ನು ಕೇಳಿ ಇವನು ನಗುವನಲ್ಲಾ!” ಎಂದು 
ಫುಬೋತ್ಪಚನಿಗೆ ದುರ್ಯೋಧನನ ps om, ಕಂಡು ಕ್ರೋಧ 
RNG *ಮರ್ಯೋಧನ, ಜನ ಮ ನಿನಗೂ ಒಂದು 


ಈ 


ಜೊತೆಗೆ ಕರೆದು ಕೊಳ್ಳುತ್ತಾ ನೋ ಏನೋ!” ಎಂದು 


ನನ್ನು ಹೆ ಳಿ ಕಳುಹಿಸಿದ ದ್ಲಾನಿ” ಸೊಳ 
ಇ... ಗೋಪಾಲಕನಿಂದ ದೂತನಾಗಿ ಬಂದವನು 
ತನ್ನಣ್ಣನನ್ನು ಇಷ್ಟು ಲಘುವಾಗಿ ಕಾಣುವನಲ್ಲಾ 
ಎಂದು ದುಶ್ನಾ | ಫೆನನಿಗೂ ಕೋಪಬಂತು. “ಎಲವೋ, ನೀನಾಡುವ 
ಮಾತು ಕ್ಷತ್ರಿಯರಿಗೆ ಅವಮಾನಕರವಾದುದು. ಭೂಮಿಯ 
ಇತರ ರಾಜರೆಲ್ಲರೂ ಈ ದುರ್ಯೋಧನನ ಆಜ್ಞಾನುವರ್ತಿಗಳು. 
ಇಂತಹವನಿಗೆ ರಾಜನೂ ಅಲ್ಲವ ಯಾನನೋ ಒಬ್ಬನು ಏನೋ 
ಸಂದೇಶ ಕಳುಹುತ್ತಾನಂತೆ!” ಎಂದು ಅವನು ಕೃಷ್ಣನನ್ನು 
ನಿಂದಿಸಿದನು. 
ತನ್ನ ಸ್ಟ್ರಾ ನಿಯ ನಿಂದೆಯನ್ನು ಕೇಳಿ ಸಹಿಸುವುದು ಫಟೋ 
ಸೆ 


ತ ಚನಿಗೆ ಚರ ಪ "ಜರಾಸಂಧನ ನಗರದಲಿ ಸೆರೆಸಿಕಿ 
ಸ್ರ “ಬಿ ನ್‌ i ಬ 1 
ಭಾ ಹೂ“ ದೊರೆಗಳನು ಬಿಡಿಸಿ 


ದ ಇಂತಹ ಚಕ್ರಾಯುಡನು, ರಾಜರಿಗೆ 
ರಾಜನಾದವನು, ನಿಮಗೆ ಮಾತ್ರ ರಾಜನಲ್ಲವೆಂಬುದು ಹೇಗೆ?” 
ಎಂದು ಗರ್ಜಿಸಿದನು. 


ಇಸ್‌ 

೪, 


ಕೌರವನ ಸಭೆಯಲ್ಲಿ ದೂತ ಘಟೊ 


೫೮ ಭಾಸನ ಭಾರತ 

ಅಷ್ಟರಲ್ಲಿ ದುರ್ಯೋಧನನು ತನ್ನ ತಮ್ಮ ನಿಗೆ ಸಮಾಧಾನ 
ಹೇಳಿ, ಅವರ ವಿವಾದವನ್ನು ತಡೆಮ್ಮ “ಅವನು ದೂರೆಯೋ, ದೊರೆ 
ಯಲ್ಲವೋ, ಬಲವುಳ್ಳವನೋ, ಬಲನಿಲ್ಲದವನೋ--ಸುಮ್ಮನೆ 
ಮಾತಾಡಿ ಏನು ಪ್ರಯೋಜನ? ಒಳ್ಳೆಯದು ನಿಮ್ಮ ಪ್ರಭು ಏನು 

ಭು ದ್‌ 

ಹೇಳಿಕಳುಹಿದ್ದಾನೆ?” ಎಂದು ಕೇಳಿದನು. 

ದುರ್ಬೋಧನನು ಕೃಷ್ಣನನ್ನು ಪ್ರಭುವೆಂದು ಕರೆದುದು ಕೇವಲ 
ಅಪಹಾಸ್ನಕ್ಕೆಂಬುದು ಸೂಕ ಗಾಹಿಯಾದ ಪುಟೋತ,ಚನಿಗೆ 

ಸಿ ಶ್ರ ಬೂ ವ 


L 


ಧೆ ಸ ಸಾಲ ೪ 





ತಿಳಿಯದೆ ಹೋಗಲಿಲ್ಲ. “ಹೌದು, ಮೂರು ಲೋಕಕ್ಕೂ ಸ್ವಾಮಿ 
ಯಾದ ಆ ನಾರಾಯಣನು ನಿಸ್ಪಂದೇಹವಾಗಿಯೂ ಪ್ರಭು 
ನಮಗಂತೂ ನಿಜವಾಗಿಯೂ ಅವನೊಬ್ಬ ನೇ ಪ್ರಭು ಅ 
ಹೇಳಿಕಳುಶಿಸಿದ್ದು ಇಷ್ಟು : ಕ್ರತ್ರಿಯರ ಸಾ ನಿಶ್ಚಯ. 
ಈ ನಾಶದಿಂದ ಭಾ ಇಳಿಯಲಿ, ಪುತ್ರಶೋಕದಿಂದ ಉಗಾ ಸ್ತ್ರ 
ಗಳನ್ನು ಪ್ರಯೋಗಿಸುವ ಫಲು ಣನನ್ನು ಯುದ್ಧದಲ್ಲಿ ಯಾವನೂ 
ನೀರಿಸಲಾರನು” ಎಂದನು. 

ಅದುವರೆಗೂ ಮಾತನಾಡದೆ ಮೌನವಾಗಿದ್ದ. ಶಕುನಿ ಆಗ 
ಮಿತಿಯರಿಯದ ತಾತ್ಸಾರದಿಂದ “ಆಹಾ! ಬರಿಯ ಮಾತಿ 
ನಿಂದಲೇ ಭೂಮಿಯನ್ನು ಜಯಿಸಬಹುದಾದರೆ, ಆಡಿದ ಒಂದೊಂದು 
ಮಾತಿನಿಂದಲೂ ಕ್ಷತ್ರಿಯರು ಸತ್ತು ಬೀಳುವುದಾದರೆ ಕೃಷ್ಣಾ 
ರ್ಜನರು ಸರ್ವ ಕ್ಷತ್ರಿಯರನ್ನೂ ವಧಿಸುವರು, ಹೌ ದು!” 
ಎಂದನು, 

ಶಕುನಿ ಕೂಡ ಮಾಶೆತ್ತಿದುದನ್ನು ಕೇಳಿ ಫುಬೋತ್ಸ ಚನು 
“ಎಲಾ ಶಕುನಿ! ನಿನಗೇಕೆ ಈ ನಡ: ವೆ ಈ ಮಾತು? ಇದು ದಾಳ 
ಎಸೆಯುವ ದ್ಯೂತವಲ್ಲ, ಬಾಣಗಳನ್ನು ನಡಸತಕ್ಕ ಯುದ್ಧ. ಪರ 
ಸ್ತ್ರೀಯರನ್ನು ಅಪಹಾರಮಾಡುವ ರಾಜ್ಯತಂತ್ರವಲ್ಲ ಇದು. ಇಲ್ಲಿ 


೭೬ ೭ 

ದೂತ ಫಟೋತ್ಸ ಜದ ಕದ ೫೯ 


\ 


ಪ್ರಾಣಗಳೆ ಪಣ. ಬಾಣಗಳೇ ಅದನ್ನು ಗೆಲ್ಲಿಸುವ, ಸೋಲಿಸುವ 


ಇರ? ಎಂದು ಶಕುನಿಯನ್ನು ಕಳಿಓನ 


ಲ 


ಈ 


ಜ್ಹನಾದ ದುರ್ಯೋಧನನನ್ನು ಮಾತ್ರವಲ್ಲದೆ ಮಾವನಾದ 
ಹ್ಯಾ ಈ ದೂತನು ಇಷ್ಟು ಮುತಿಮೀರಿ ಪರುಷವಾಗಿ 


ಮಾತನಾಡಿಸುವನಲ್ಲಾ!” ಎಂದು ದುಶ್ಸಾಸನನು ಮತ್ತೆ ಕೆರಳಿ, 
“ ಎಲನೋ! ಇಷ್ಟು ಷ್ಟು ಕ್ಷೂದಿಂದ ದುಡುಕಿ ಬಾಯಿಗೆ ಬಂದಹಾಗೆ 


ಅಲಕ್ಷ 
ಮಾತನಾಡಬೇಡ. ರಾ ಕಸಿಯ ಮಗನಾದ್ದರಿಂದ ನಾವೇ ರೌದ್ರರಂಬ 
ದರ್ಪ ಬೇಡ. ರಾಕ್ಷಸರಿಗೆ ಸಮಾನವಾದ ಉಗ್ರಸ್ತಭಾವ ನಮಗೂ 
ಉಂಟು” ಎಂದು ಎದ್ದನು. 

ಅದಕ್ಕೆ ಘಟೋತ್ಕಚನು “ಛ.! ಛೆ! ನಿಮಗೆ ಇರುವಷ್ಟು 
ಕ್ರೌರ್ಯ ರಾಕ್ಷಸರಿಗೆಲ್ಲಿಂದ ಬರಬೇಕು | ಅರಗಿನ ಮನೆಯಲ್ಲಿ ಮೈ 
ಮರೆತು ಮಲಗಿರುವ ಸೋದರರನ್ನು ರಾಕ್ಷಸರು ಸುಡುವುದಿಲ್ಲ. 


ಜ್‌ 
ರಾಕ್ಷಸರು ತಮ್ಮ ಸೋದರರ ಪತ್ನಿಯರ ಮುಡಿಯನ್ನು 
ಹಿಡಿಯುವುದಿಲ್ಲ. ರಾಕ್ಷಸರು ಯುದ್ದದಲ್ಲಿ ಮಕ್ಕಳ ಕೊಲೆ 


ಯೆಂಬುದನ್ನು ಸಭದ ಸ್ಮರಿಸುವುದಿ ದಿಲ್ಲ... ರಾಕ್ಷಸರ ರೂಪವು 
ನಿಕಾರವಾದುದಾದರೂ, ಅವರ ನಡತೆ ಉಗ್ರವಾದುದಾದರೂ, 
ಅವರು ದಯೆಯನ್ನು ಮರೆಯುವವರಲ್ಲ” ಎಂದು ಮೃದುವಾದ 
ಅಣಕದ ಮಾತುಗಳಿಂದಲೇ ಕೌರವರ ಅನ್ಯಾಯಗಳನ್ನು ಎತ್ತಿ 
ಆಡಿದನು. 

ಮರ್ಮಭೇದಕಗಳಾದ ಆ ಮಾತುಗಳನ್ನು ಕೇಳಿ ದುರ್ಯೋ 
ಧನನಿಗೂ ಸೈರಣೆ ತಪ್ಪಿತು. ಆದರೂ ಅವನು ತನ್ನ ಕ್ರೋಧವನ್ನು 
ಬಿಗಿಹಿಡಿದು, ಘಟೋತ್ಕಚನನ್ನು ಕುರಿತು “ನೀನು ಇಲ್ಲಿ ಕಾದಾಡಲು 
ಬಂದಿಲ್ಲ, ದೂತಕಾರ್ಯಕ್ಕಾಗಿ ಬಂದಿದ್ದೀಯೆ. ಸಂದೇಶವನ್ನು ಹೇಳಿ 
ದ್ಹಾಯಿತು. ಅದಕ್ಕೆ a ಕೊಡುವ ಉತ್ತರವನ್ನು ಕೊಂಡು 


೬೦ ಭಾಸನ ಭಾರತ 
ಹೋಗು” ಎಂದು ಹೇಳಿ, «ನಾವು ದೂತರನ್ನು ಕೊಲ್ಲುವವರಲ್ಲ'” 
ಎಂದನು. 

ದುರ್ಯೋಧನನು ಆಡಿದ ಕಡೆಯ ಮಾತಿನಲ್ಲಿ ಅಡಗಿದ್ದ 
ಅರ್ಥವು ಘಟೋತ್ಕಚನ ರೋಷವನ್ನು ಉಕ್ಕಿಸಿತು. “ನಾನು ದೂತ 
ನಾಗಿ ಬಂದಿದ್ದೇನೆ; ಇಲ್ಲದಿದ್ದರೆ ನನ್ನನ್ನು ಕೊಂದುಬಿಡುತ್ತಿದ್ದೆ 
ಎಂದು ಹೆದರಿಸ ತ್ರಿರೋ? ಬಿಲ್ಲ ಹೆದೆಯನ್ನು ಕತ್ತರಿಸಿ, ಬಲ 
ಉಡುಗಿದ Wh ಮನ್ಯುವನ್ನು ಕೊಂದ ಹಾಗಲ್ಲ. ಒಳ್ಳೆಯದು, ನಾನ: 
ದೂತನೇ ಅಲ್ಲ. ಎಲ್ಲರೂ ಒಟ್ಟಾಗಿ ಸೇರಿ ಬನ್ನಿ, ಅದೇನಾಗುವುದೋ 
ನೋ ತೂ ನನಗೆ ಚಿಕ ಂದಿನಿಂದಲೂ ನಿಮ್ಮೊ ಡನೆ ಕಾದಬೇಕೆಂದು 
ಮಹತ್ತಾದ ಆಸೆ ಉಂಟು. ಇದ್ಯೋ, ಹಲ್ಲು ಮುಡಿ ಕಚ್ಚಿ, ಮುಷ್ಟಿ 
ಬಿಗಿದು ನಿಂತಿದ್ದೇನೆ , ಇಲ್ಲಿ ಯಾರಾದರೂ ಗಂಡಸರಿದ್ದಕ್ಕೆ ಜಾ 
ಲೋಕಕ್ಕೆ ೬46 ಆಸೆಯುಳ್ಳ ವರಿದ್ದರೆ, ಎದ್ದೇಳಿ” ಎಂದು 
ಸಿಂಹದ ಮರಿಯಂತೆ ಆ ಘಟೋತ್ಕ ಚನು ಕೆದರಿ ನಿಂತನು. 

ಆಗ ದ್ದ )ತರಾಷ್ಟ್ರನೀ ಫ ಘಟೋತ್ಕ ಚನ ರೋಷವನ್ನು ಇಳಿಸಲು 
ಸಮಾಧಾನೋಕ್ತಿಗಳನ್ನಾ ಡಿದನು. ಭಟೋತ್ಕಚನಿಗಾವರೋ ತನ್ನ 
ರೋಷವನ್ನು ತಡೆಯಲು ಆಗದು. ಆದರೆ ಅಜ್ಜನ ಮಾತುಗಳನ್ನು 
ನೀರಲೂ ಆಗದು. ಕಡೆಗೆ ನಿನಯವನ್ನು ಬಿಡದೆ, ತನ್ನ ರೋಷವನ್ನು 
ತಡೆದು “ ಅಜ್ಜನ ಆಜ್ಞೆ ಯಂತೆ ನಾನು ದೂತನೇ ಆಗಿದ್ದೇನೆ. ಪೂಜ್ಯ 
ನಾದ ವ ನಿನೆಂದು ನಜ್ಜಾಪಿ ಸಬೇಕು] > ಎಂದನು. 

ಅದಕ್ಕೆ ದುರ್ಯೋಧನನು “ಆಃ, ವಿಜ್ಞಾಸಿ ಸುವುದಲ್ಲ; ನಾನು 
ಹೀಗೆ ಹೇಳಿದೆನೆಂದು ಭತ ಹೇಳು: "ಇಷ್ಟೇಕೆ ವ್ಯರ್ಥವಾದ 
ಮಾತು? ನಿನ್ನ ಪೌರುಷದ ಮಾತುಗಳಿಗೆ ನಾವೇನೂ ಭಯಪಡು 
ವವರಲ್ಲ. ಯುದ್ಧ | ನಿನಗೆ ನಾವು ಉತ್ತರ ಕೊಡುತ್ತೇವೆ. 
ಅನೇಕ ರಾಜರ ನಡುವೆ ಬಿಳಿಕೊಡೆಗಳ ಸಾಲಿನಲ್ಲಿ ನಾನು ಬರುತ್ತೇನೆ. 


ದೊತ ಸುಟೋತ್ಸ ಚದ ಕಥೆ ೬೧ 


ನೀನು ಪಾಂಡವರ ಪಕ್ಕದಲ್ಲೆ Ne ನಮ್ಮ ಬಾಣಗಳ ಜೊತೆ 
ಯಲ್ಲಿ ನಿನಗೆ ಪ್ರತ್ಯುತ್ತರವನ್ನು ಕೊಟ್ಟುಕಳುಹುತ್ತೇವೆ' ಎಂದು 


ಯಲ್ಲಿ 
ಅವನಿಗೆ ತಿಳಿಸು” ಎಂದನು. 

ಅನಂತರ ಫುಬೋತ್ಪ ಚನು ಅಜ್ಜನ ಅನುಜ್ಞೆಯನ್ನು ಪಡೆದು, 
ಕೌರವನ ಶಿಬಿರವನ್ನು ಬಿಟ್ಟು ಹೋಗುವ ಮುಂಚೆ ಅಲ್ಲಿ ನೆರೆದಿದ್ದ 
ರಾಜರುಗಳನ್ನು ಉದ್ದೆ ಶಿಕ "ಎಲ್ಲೆ ರಾಜರ ಧುುನವನ; ಆಚ 
ತಿಯಿಂದಿರಿ. ನಿಮ್ಮ ನಿಮ್ಮ ಮನಸ್ಸಿನ ಇಷ್ಟಾರ್ಥ 
ಈಗಲೇ ಮು] ಗಿಸಿಕೊಳ್ಳಿ. ನಾಳೆ ಜ್‌ 
ನಿಮ್ಮ ಪಾಲಿನ ಯಮನು ಪಾಂಡವರ ವೇಷದಿಂದ ನಿಮ್ಮ ಬಳಿಗೆ 
ಬರುವನು” ಎಂದು ಜನಾರ್ದನನ ಕಟ್ಟ ಕಡೆಯ ಸಂದೇಶವನ್ನು 
ಸಾರಿ, ಪಾಂಡವರ ಪಾಳಯಕ್ಕೆ ಜಟ ಇ ಗಿ ಹೋದನು, 


ಕರ್ಣಭಾರದ ಕಥ 
ಕಿಂ 


ದ್ರೋಣವಧೆಯಾದ ಅನಂತರ ಕರ್ಣನಿಗೆ ಸೇನಾಧಿಸತ್ಯಾ 
ಭಿಷೇಕವಾಯಿತು. ಅನೇಕ ನೃಪಸಿಂಹರು ಆನೆ, ಕುದುರಿ, ತೇರು 
ಗಳನ್ನೇರಿ ಸಂಶೋಷಸದಿಂದ RaW sk ಸಾರ್ಥನಿಗೆ 
ಎದುರಾಗಿ ನಡೆದರು ಲೋಕನೀರನೆನಿಸಿದ ಆ ಸರ್ಪಕೇತನನೂ 
ಶತ್ರುಗಳ ಆರ್ಭಟದಿಂದ ಸಹಿಸಲು ಅಶಕ್ಕವಾದ ಸಂಗ್ರಾನ 
ಭೂಮಿಗೆ ತಾನೂ ನಡೆದನು. ತುಮುಲಯುದ್ಧವ್ಪ ರವ ಪ್ರಾಪ್ತ ನರಗುಂದ 
ಸಮಯ ಸನ್ನಿ ಹಿತವಾಯಿತು 
ಆಗ ಕುರುರಾಜನು "ಯು 
ಮಹಾರಾಜನಾದ ಅ ಗೇಶ್ವರನಿಗೆ ಗೆ 


ಈ 
ಬ್ಬನನ್ನು ಕರ್ಣನ ಕಡೆಗೆ kei, 

ಕಂಲಖಿ ವು ಸು ಪವಾಯಿಶೆಂದು 
ಬಸಲಿ” ಎಂದು ಭಟನೊ 


1 

0) 
ಲ 
ಬಜಿ 


ಅಲ್ಲೆ ಇ. ನ 


ಆ ವೇಳೆಗೆ ಯುದ್ಬ್ದೋತ್ಸವದಲ್ಲಿ.ಪ್ರಮುಖನಾದ ಆ ಕರ್ಣನು 
ಯುದ್ಧದ ಚ ಉಟ್ಟು ಶಲ್ಕ ರಾಜನನ್ನು ಸಂಗಡ ಕರೆದು 
ಕೊಂಡು ತನ್ನ ಮನೆಯಿಂದ ಹೊರಟು ಯುದ್ದ ಭೂವಿಗಾಗಿ ಬರು 
ತ್ರಿದ್ದೆನು. 
ಅತ್ಯುಗ್ರವಾದ ದೇಹಕಾಂತಿಯಿಂದ ಕೂಡಿದವನಾಗಿ, ಸಮರ 
ಅಗ ಗ್ರಗಣ್ಯನಾಗಿ, ಶೂರರಲ್ಲಿ ಮೊದಲಿಗನಾಗಿ, ಧೀಮಂತ 
ನಾದ ಆ ಕರ್ಣನ ಹೃದಯದ ದಲ್ಲಿ ನಿನೋ ಒಂದು ಹೊಸಬಗೆಯ 
ಪರಿತಾಪನಿದ್ದಂತೆ Sidi ನಗುತ್ತಿತ್ತು. ಬೇಸಗೆಯ ಕಾಲದಲ್ಲಿ 
ನೋಡಗಳ “ಮರೆಗೆ ಸಂದು ತನ್ನ ನಿಜಕಾಂತಿಯನ್ನು ಕಳೆದು 
ಕೊಂಡ ಸೂರ್ಯನಂತೆ ಕರ್ಣನ ಮುಖವು ಶೋಕದಿಂದ ಮುಸುಕಿ 
ಹೋಗಿತ್ತು. 


ಕರ್ಣಭಾರದ ಕಥೆ ೬ಷ್ಟಿ 
ಆಗ ಅರಸನಿಂದ ಆಜ್ಞಪ್ತ ಇದ ಭಟನು ಕರ್ಣನ ಬಳಿಗೆ 
ಬಂದು ಕೈಮುಗಿದ ನಡುಗಿ ದುರ್ಯೋಧನಾಜ್ಞೆಯನ್ನು ಆತನಿಗೆ 
ಬಿನ್ನವಿಸಿ ಹೋದನು. 
ಕರ್ಣನಾದರೂ ಉತ್ಸಾಹದಿಂದಲೇ ಯುದ್ದೋನ್ಮುಖನಾದ 
ವನು. “ನನ್ನ ಬಾಣಗಳಿಗೆ ಗುರಿಯಾಗಿ ಸಿಕ್ಕಿದ ದೊರೆಗಳಲ್ಲಿ ಬಬ್ಬ ನಾ 
ದರೂ ಜೀವದಿಂದ ಉಳಿದು ಹೋದವನಿ ಈ ದಿನ ಆ ಧನಂಜ 
ಕೊಂದು, ಕುರು 
ಗಳಿಗೆ ನಾನು ಪ್ರಿಯವನ್ನುಂಟುಮಾಡುತ್ತೇನೆ” ಎಂದು ಶಲ್ಯರಾಜ 
ನನ್ನು ಸಾರಥಿಯನ್ನಾಗಿ ಪಡೆದು ಅರ್ಜುನನಿರುವಲ್ಲಿಗೆ ರಥದಲ್ಲಿ 
ಬಂದವನು. 


ಏಟನಿಂದ ಕತ್ತರಿಸಿ ಬಿದ್ದು ಭ 
ನಡುವೆ. ಕೋಪಗೊಂಡ ಯಮನ ಹಾಗೆ ಪರಾಕ್ರಮವನ್ನು 
ಬೀರುತ್ತ ನಿಂತ ಕರ್ಣನಿಗೆ ಈ ದಿನವಾದರೋ ಬಹುಕಾಲದಿಂದ 
ಬಯಸಿದ ಯುದ್ಧ ಬಂದ ಸಮಯದಲ್ಲಿ ಮನಸ್ಸು ಯಾಕೋ 
ಅಳುಕುತ್ತಿದೆ. 

“ಶುಂತಿಯು ಪಡೆದ ಮಕ್ಕಳಲ್ಲಿ ನಾನು ಮೊದಲನೆಯವನು. 
ನನಗೆ ರಾಧೇಯನೆಂದು ಹೆಸರಾಯಿತು. ಯುಧಿಷ್ಠಿರನೇ ಮೊದಲಾದ 
ಆ ಪಾಂಡವರು ನನಗೆ ತಮ್ಮಂದಿರು. ಬಹುಕಾಲದಿಂದ ಬಯಸಿದ್ದ 
ಆ ಯುದ್ಧದ ಹಬ್ಬ ಈ ದಿನ ಲಭಿಸಿದೆ... ದುರ್ಯೋಧನನ ಸ್ನೇಹ 
ವನ್ನು ಸಾರ್ಥಕಮಾಡುವ ಕಾಲ ಈಗ ಒದಗಿದೆ. ಆದರೂ ತಾಯಿ 
ಯಾದ ಕುಂತಿಯ ಮಾತಿನ ತಡೆಗೆ ಸಿಕ್ಕಿಬಿದ್ದು ದರಿಂದ ನಾನು ಕಲಿತ 
ಅಸ್ರಗಳಷ್ಟೂ ನಿರರ್ಥವಾಯಿತು” ಎಂಬ ದುಗುಡದಿಂದ ಕರ್ಣನು 
ಬರುತ್ತಿದ್ದನು. 


೬೪ ಭಾಸನ ಭಾರತ 

ಆಗಲೇ ಅವನಿಗೆ ತಾನು ಪರಶುರಾಮನಲ್ಲಿ ಕಲಿತ ವದ್ಯ ಆ 
ಮನ ಶಾಸದಿಂದಲೇ ವ್ಯರ್ಥವಾದುದೂ ನೆನಪಾಗಿ, ಆ ದುಃಖ 
ನ್ನು ಮೂಕವಾಗಿ ಅನುಭವಿಸಲಾರದೆ, ಶಲ್ಯರಾಜನಲ್ಲಿ ಅದನ್ನು 
ಹೀಡಿಕೊಂಡನು. ಆ ವೃತ್ತಾಂತವನ್ನು ಕೇಳಬೇಕೆಂಬ ಕುತೂ 


ಲನಿದ್ದ ಶಲ್ಯನು ಅದನ್ನು ಆಸಕ್ತಿಯಿಂದ ಕೇಳಿದನು. 


Wl VL ಲ| 


ol 


ಕರ್ಣನು ಅಸ್ತ್ರವಿದ್ಧೆಯನ್ನು ಕಲಿಯುವುದಕ್ಕಾಗಿ ಹಿಂದೆಯೇ 
ಆ ಜಮದಗ್ನಿ ಪ್ರತ್ರನ ಸಮೀಪಕ್ಕೆ ಹೋದನು. ಹೋಗಿ, ಮಿಂಚುವ 
ಎಳೆಯುವ ಜಟಾಭಾರವನ್ನು 
ತಲೆಯಲ್ಲಿ ಹೊತ್ತು, ಕಾಂತಿಯನ್ನು ಹೊರಗೆ ಚೆಲ್ಲುವ ಗಂಡುಗೊಡಲಿ 
ಯನ್ನು ಹೆಗಲಲ್ಲಿ ಹೊತ್ತು, ಕ್ಷತ್ರಿಯರಿಗೆ ಯಮಪ್ರಾಯನಾದ ಆ 
ಭಗುಕುಲದ್ದಜನು ಏಕಾಂತದಲಿರುವ ಸಮಯದಲ್ಲಿ, ಕರ್ಣನು 

1) ಶಮ ಗಿಗಿ ನಂ 

ಆತನ ಪಾದಗಳಿಗೆ ವಂದಿಸಿ, ಪಕ್ಕದಲ್ಲಿ ನಿಂತನು. ಆಗ ಆ ಜಮದಗ್ನಿ 


ಪುತ್ರನು ಕರ್ಣನನ್ನು ಆಶೀರ್ವದಿಸಿ, “ನೀನು ಯಾರು? ಇಲ್ಲಿಗೇಕೆ 

(, 


ಬಂದೆ?” ಎಂದು ಕೇಳಿದನು. ಅದಕ್ಕೆ ಕರ್ಣನು “ಪೂಜ್ಯರೇ, ನಾನು 
ಎಲ್ಲಾ ಅಸ್ತ್ರಗಳನ್ನೂ ಅಭ್ಯಾಸಮಾಡಿ ಕಲಿಯಬೇಕೆಂದು ಬಯಸು 


ತ್ರೇನೆ” ಎಂದನು. ಅದನ್ನು ಕೇಳಿ ಆ ಭಾರ್ಗವನು ಕ್ಷತ್ರಿಯವಂಶ 
ದಲ್ಲಿ ಹುಟ್ಟಿ ದವರೊಡನೆ ತನಗೆ ವೈರನಿರುವ ಕಾರಣದಿಂದ “ನಾನು 
ಬ್ರಾಹ್ಮಣರಿಗೆ ಉಪದೇಶಮಾಡುತ್ತೇನೆಯೇ ಹೊರತು ಕ್ಷತ್ರಿಯರಿಗೆ 
ಮಾಡುವುದಿಲ್ಲ” ಎಂದನು. ಆ ಕಾರಣದಿಂದಲೇ ಕರ್ಣನು “ನಾನು 
ಕ್ಷತ್ರಿಯನಲ್ಲ” ಎಂದು ಹೇಳಿ, ಭಾರ್ಗವನಲ್ಲಿ ಅಸ್ರ್ರೋಪದೇಶನನ್ನು 
ಗ್ರಹಿಸಲು ತೊಡಗಿದನು. 

ಹೀಗೇ ಕೆಲವುಕಾಲ ಕಳೆಯಿತು. ಆಗ ಒಂದಾನೊಂದು ದಿವಸ 
ಫಲ, ಮೂಲ, ಸಮಿತ್ತು, ಕುಶ್ಕ ಕುಸುಮಗಳನ್ನು ತರುವುದಕ್ಕಾಗಿ 


ಕರ್ಣಭಾರದ ಕಥೆ ೬೫ 
ಕರ್ಣನು ತನ್ನ ಗುರುನಿನ ಜೊಶೆಯಲ್ಲೇ ಕಾಡಿಗೆ ಹೋದನು. ಕಾಡಿ 
ನಲ್ಲಿ ಅಲೆದು ಆದ ಬಳಲಿಕೆಯಿಂದ ಆ ಗುರು ಕರ್ಣನ ತೊಡೆಯ 
ಮೇಲೆ ತಲೆಯಿಟ್ಟು ನಿದ್ರಮಾಡಿದನು.. ಆಗ ದೈವಯೋಗದಿಂದ 
ವಜ್ರಮುಖನೆಂಬ ಒಂದು ಕ್ರಿಮಿ ಬಂದು, ಕರ್ಣನ ಎರಡು ತೊಡೆ 
ಗಳನ್ನೂ ಕೊರೆಯಿತು. ಅಲುಗಿದರೆ ಗುರುವಿಗೆ ನಿದ್ರಾಭಂಗವಾಗುವು 
ದೆಂದು ಭಯಪಟ್ಟು, ಕರ್ಣನು ಆ ನೋವನ್ನು ಧೈರ್ಯದಿಂದ ಸಹಿಸಿ 
ದನು. ಗಾಯದಿಂದ ಹೊರಕ್ಕೆ ಹರಿದ ರಕ್ತದಲ್ಲಿ ಗುರುನಿನ ಮೈ 
ನೆನೆದು, ಆತನಿಗೆ ತಟ್ಟನೆ ಎಚ್ಚರವಾಯಿತು. ಆಗ ಆತನು ಕರ್ಣನ 
ಜನ್ಮದ ನೆಲೆಯನ್ನು ತಿಳಿದು ರೋಷದಿಂದ ಉರಿಯುತ್ತ, “ಈ ಅಸ್ತ್ಯ 
ಗಳು ನಿನಗೆ ಸಕಾಲದಲ್ಲಿ ನಿಫಲವಾಗಲಿ” ಎಂದು ಶಾಪ ಕೊಟ್ಟನು. 

$೩ 

ಈ ಪೂರ್ವದ ಕಥೆಯನ್ನು ಕರ್ಣನು ಹೇಳಿಕೊಂಡಾಗ ಶಲ್ಯ 
ರಾಜನಿಗೂ ವ್ಯಥೆಯಾಯಿತು. ಆ ರಾಮನ ಶಾಪ ನಿಜವೇ ಪರೀಕ್ಷಿ 
ಸೋಣವೆಂದು ಕರ್ಣನು ತನ್ನ ಅಸ್ತ್ರಗಳನ್ನು ಗಮನಿಸಿದರೆ, ಅವುಗಳೆಲ್ಲ 
ನಿರ್ನೀರ್ಯಗಳಾಗಿ ಕಂಡುಬಂದವು. ಆದೂ ಅಲ್ಲದೆ ಸ್ಫನ್ಯದ 
ಕುದುರೆಗಳು ನಿಶ್ಚಕ್ಕಿಯಿಂದ ಕಣ್ಮುಚ್ಚಿ ಪರವಶನಾಗಿ, ಹೆಜ್ಜೆ ಹೆಜ್ಜೆಗೂ 
ಹೆಜ್ಜೆ ತಪ್ಪಿ ಜಾರುತ್ತಿವೆ. ಆನೆಗಳ ಕಪೋಲಗಳಲ್ಲಿ ಸುರಿಯುವ ಮದ 
ಜಲದ ಗಂಧ ಕಟುನಾಗಿದೆ. ಶಂಖ ದುಂದುಭಿಗಳು ಶಬ್ದ ಮಾಡದೆ 
ಸುಮ್ಮನಿವೆ. “ಈ ಸೂಚನೆಗಳನ್ನು ನೋಡಿದರೆ ಯುದ್ಧದಲ್ಲಿ ನಮಗೇ 
ಸೋಲಾಗುವ ಹಾಗಿದೆ” ಎಂದು ಕರ್ಣನು ವ್ಯಾಕುಲಗೊಂಡನು. 

ಕರ್ಣನ ಕಷ್ಟವನ್ನು ಕಂಡು ಶಲ್ಯನು ನಿಷಾದಗೊಂಡನು. 
ಆಗ ಕರ್ಣನೇ ಅವನಿಗೆ ಧೈರ್ಯ ಹೇಳಬೇಕಾಯಿತು. 

“ನಿಷಾದ ಬೇಡ, ಶಲ್ಯರಾಜ. ಸತ್ತರೆ ಸ್ವರ್ಗ ಸಿಕ್ಕುತ್ತದೆ. 
ಗೆದ್ದರೆ ಕೀರ್ತಿ ಕೈಗೂಡುತ್ತದೆ. ಲೋಕದಲ್ಲಿ ಈ ಎರಡು ಫಲಗಳೂ 

೬೬ ಭಾಸನ ಭಾರತ 
ತಪ್ಸದೆ ದೊರಕುವುದರಿಂದ ಯುದ್ದವು ವ್ಯರ್ಥವಲ್ಲ. ಇದೂ ಅಲ್ಲದೆ, 
pe ಕುಲದಲ್ಲಿ ಹುಟ್ಟಿ, A ನೇಗಶಾಲಿಗಳಾದ ಈ 
ಕುದುರೆಗಳು ಯುದ್ದದಲ್ಲಿ fo ಹಿಮ್ಮೆಟ್ಟಿ ತಕ್ಕ ವಲ್ಲ. ರಕ್ಷಿಸಿದವ 
ನನ್ನು ಇವು ಕ ಪ್ರತಿಯಾಗಿ ರಕ್ಷಿ ಸುತ್ತ ey pe ಕರ್ಣನು 
ಶಲ್ಯನ ನಿಷಾದವನ್ನು ಕಳೆದನು. 

ಅನಂತರ “ಗೋಬ್ರಾಹ್ಮಣರಿಗೆ ಅಕ್ಷಯವಾಗಲಿ. ಪತಿವ್ರತೆ 
ಯರಿಗೆ ಅಕ್ಷಯವಾಗಲಿ. ಯುದ್ಧದಲ್ಲಿ ಒಮ್ಮೆಟ್ಟಿ ದ ಯೋದರಿಗೆ 
ಅಕ್ಷಯವಾಗಲಿ.  ಸಮಯನವನೊದಗಿ ಬಂದಿರುವ ನನಗೆ ಅಕ್ಷಯ 
ವಾಗಲಿ” ಬಂಡು ಮನಸ್ಸಿಗೆ ಪ್ರಸನ್ನ ತೆಯನ್ನು ತಂದುಕೊಂಡು, 
“ಅನನ್ಯಸಾ ಮಾನ್ಯನೆನ್ನಿ ಸಿದ ಈ ಪಾಂಡವರ ಯುದ್ದಮುಖದಲ್ಲಿ 
ನುಗ್ಗು ತ್ತೇನೆ. ಗುಣಶಾಲಿಯಾದ ಆ ಧರ್ಮರಾಯನನ್ನು ಬಂಧಿಸು 
ತ್ತೇನೆ. ನನ್ನ ಮಹಾಸ್ರ್ರಗಳ ವೇಗದಿಂದ ಅರ್ಜುನನನ್ನು ಉರುಳಿಸು 
ತ್ಲೇನೆ. ಅನಂತರ ಸಿಂಹಗಳನ್ನು ಕೊಂದ ಕಾಡನ್ನು ಪ್ರವೇಶಿಸುವಂತೆ 
ಎಲ್ಲರೂ ಪ್ರನವೇಶಿಸಲಿ” ಎಂದು ಕರ್ತವ್ಯವನ್ನು ನಿಶ್ಚಯಿಸಿ 
ಅರ್ಜುನನು ಇರುವ ಕಡೆಗೆ ತನ್ನ ರಥಫನನ್ನು ನಡಸಬೇಕೆಂದು 
ಕರ್ಣನು ಶಲ್ಯನನ್ನು ಕೋರಿದನು. 

ಕಳ 

ಆ ವೇಳೆಗೆ ದೇವೇಂದ್ರನು ಬ್ರಾಹ್ಮಣವೇಷದಿಂದ ಕರ್ಣ 
ನಲ್ಲಿಗೆ ಭಿಕ್ಷೆಗಾಗಿ ಬಂದನು. ಹಿಂದೆ ದೇವತೆಗಳೆಲ್ಲರೂ ಅರ್ಜುನ 
ನಿಗೇ ಜಯವಾಗಬೇಕೆಂದು ಬಯಸಿ, ಅದಕ್ಕಾಗಿ ಕರ್ಣನ 
ಕವಚಕುಂಡಲಗಳನ್ನು ಅಪಹರಿಸಬೇಕೆಂದು ದೇನೇಂದ್ರಸಭೆಯಲ್ಲಿ 
ಸಮರ್ಥಿಸಿದ್ದರು. ಅದನ್ನು ನೆರವೇರಿಸುವುದಕ್ಕಾಗಿ, ಇಂದ್ರನು 
ತಾನೇ ಬ್ರಾಹ್ಮಣನ ವೇಷದಿಂದ ಕರ್ಣನಲ್ಲಿಗೆ ಭಿಕೆಬೇಡುತ್ತ 
ಬಂದನು. 


ಕರ್ಣಭಾರದ ಕಥೆ ೬೭ 

ಬೇಡುತ್ತ ಬಂದನಾದರೂ ಅವನ ವಾಣಿ ನೀರ್ಯವತ್ತಾಗಿತ್ತು. 
ಆ ಧೀರಮಧುರವಾದ ಸ್ತರವನ್ನು ಕೇಳಿ, ರಥದ ಕುದುರೆಗಳು ಕಿವಿ 
ಗಳನ್ನೆ ತ್ತಿಕೊಂಡು, ರೆನ್ಸೆಗಳನ್ನೂ ಹೊಯ್ಯ ದೆ, ಕೊರಳು ಕೊಂಕಿಸಿ, 
ಪರವಶವಾಗಿ, ಚಿತ್ರದಲ್ಲಿ ಬರೆದಂತೆ ನಿಂತವು. 

ಕರ್ಣನು ಅದನ್ನು ಕಂಡು, "ಈತನ ಮಹಿಮೆ ದೊಡ್ಡದು. 
ಈತನು ಸಾಮಾನ್ಯ ಬ್ರಾಹ್ಮಣನಲ್ಲ, ಶ್ರೀಮಂತನೇ ಇರಬೇಕು? 
ಎಂದುಕೊಂಡು, ಆತನನ್ನು ಕರೆಯಲು ಅನ್ಯರನ್ನು ಕಳುಹದೆ ತಾನೇ 
ಹೋಗಿ ಸತ್ಯರಿಸಿ ಕರೆತಂದನು. 

ಆಗ ಆ ಬ್ರಾಹ್ಮಣವೇಷದ ಶಕ್ರನು ತನ್ನೊಡನೆ ಬಂದ ಮೇಘ 
ಗಳನ್ನು ಹಿಂದಕ್ಕೆ ಹೋಗಹೇಳಿ, ಕರ್ಣನ ಸಮೀಪಕ್ಕೆ ಬಂದ್ಳು, 
“ಮಹತ್ತರವಾದ ಭಿಕ್ಷೆಯನ್ನು ಬೇಡುತ್ತೇನೆ” ಎಂದನು. 

ಕರ್ಣನಿಗೆ ಬಹಳ ಸಂತೋಷವಾಯಿತು. ತಾನು ಧನ್ಯನಾದೆ 
ನೆಂದು ಅವನು ತಿಳಿದನು. “ ಪೂಜ್ಯರೆ, ಅನೇಕ ರಾಜೇಂದ್ರರು 
ತಮ್ಮ ಕಿರೀಟಿಗಳ ಮಣಿಗಳ ಬೆಳಕಿನಿಂದ ನನ್ನ ಪಾದಗಳನ್ನು ಬೆಳಗು 
ತ್ತಾರೆ. ನನ್ನ ಶಿರಸ್ಸು ಅನೇಕ ವಿಪ್ರೇಂದ್ರರ ಪಾದಧೂಳಿಯಿಂದ 
ಸಾವನವಾದದ್ದು. ಇಂತಹ ಕರ್ಣನಾದ ನಾನು ತಮ್ಮ ಸಾದಕ್ಕೆ 
ಎರಗುತ್ತೇನೆ” ಎಂದು ಕರ್ಣನು ಅವನಿಗೆ ನಂದಿಸಿದನು. 

ಅವನಿಗೆ ಹೇಗೆ ಆಶೀರ್ವಾದ ಮಾಡಬೇಕೆಂದು ಶಕ್ರನಿಗೆ ಸ್ವಲ್ಪ 
ಚಿಂತೆಯಾಯಿತು. “ದೀರ್ಫಾಯುವಾಗು ಎಂದರೆ ಬಹುಕಾಲ 
ಬದುಕುತ್ತಾನೆ. ಹೇಳದಿದ್ದರೆ ನನ್ನನ್ನು ಮೂಢನೆಂದು ನಿರಾಕರಿಸು 
ತ್ತಾನೆ” ಎಂದುಕೊಂಡು, ಆ ಎರಡು ಮಾರ್ಗಗಳನ್ನೂ ಬಿಟ್ಟು, 
“ಅಯ್ಯಾ ಕರ್ಣ, ಸೂರ್ಯನ ಹಾಗೆ, ಚಂದ್ರನ ಹಾಗೆ, ಹಿಮವಂತನ 
ಹಾಗೆ, ಸಾಗರದ ಹಾಗೆ ನಿನ್ನ ಯಶಸ್ಸು ಶಾಶ್ಚತವಾಗಿರಲಿ” 
ಎಂದನು. 


೬೮ ಭಾಸನ ಭಾರತ 

ಕರ್ಣನಿಗಾದರೂ “ ದೀರ್ಧಾಯುವಾಗೆಂದು ಹರಸಬಾರ 
ದಾಗಿತ್ತೆ?” ಎಂದು ಒಂದರೆಕ್ಷಣ ಕೊರತೆಯೆನ್ನಿಸಿತು. ಆದರೆ 
ಒಡನೆಯೇ “ಇಲ್ಲ, ಅದಕ್ಕಿಂತ ಇದೇ ಒಳ್ಳೆಯದು. ಆಯುಸ್ಸು, 
ಐಶ್ವರ್ಯ ಹಾವಿನ ನಾಲಗೆಯ ಹಾಗೆ ಚಸಲ. ಧರ್ಮವನ್ನು ಸಾಧಿಸಿ 
ದರ್ಕೆ ದೇಹ ಹೋದರೂ ಗುಣಗಳು ಉಳಿಯುತ್ತವೆ” ಎಂದು 
ಸಮಾಧಾನಗೊಂಡ್ಳು "“ ಪೂಜ್ಯರಿಗೆ ಜಸು) ಇಚ್ಛೆ? ನಾನು: ಬನು 
ಕೊಡಲಿ?” ಎಂದು ಕೇಳಿದನು. 

ಆ ಕಪಟಿ ಬ್ರಾಹ್ಮಣನು ಇಂಥದೇ ಬೇಕೆಂದು ಸ್ಪಷ್ಟವಾಗಿ 
ಹೇಳದಿರಲ್ಕು ಕರ್ಣನು “ಪೂಜ್ಯರ, ಪನಿತ್ರವಾದ ಗೋಧನದಲ್ಲಿ 
ನಿಮಗೆ ಇಷ್ಟವುಂಟಿ? ಅಮೃತಕ್ಕೆ ಸಮಾನವಾದ ಕ್ಷೀರಧಾರೆಯನ್ನು 
ಕರೆಯುವ ಸಾವಿರ ಗೋವುಗಳಿಗೆ ಚಿನ್ನದ ಕೊಂಬುಗಳನ್ನಿ ಡಿಸಿ, 
ತಾಯ ಹಾಲನ್ನು ಕುಡಿದು ತೃಪ್ತಿಯಿಂದ ನಲಿಯುವ ಕರುಗಳು 
ಸಮೇತವಾಗಿ ಕೊಡುತ್ತೇನೆ. ಕೇಳುವವರು ಇಂಥದನ್ನು ಕೇಳುವುದು 
ತಕ್ಕುದು” ಎಂದನು. 

“ಏನು ಗೋಸಹಸ್ರವನ್ನು ನೀನು ದಾನಮಾಡಿದರೂ ಒಂದು 
ಮುಹೂರ್ತಕಾಲ ಹಾಲು ಕುಡಿಯಬಹುದು, ಅಷ್ಟ. ಇದು ಇಷ್ಟ 
ನಿಲ್ಲ, ಕರ್ಣ” ಎಂದು ಆ ಬ್ರಾಹ್ಮಣರೂಪಿನ ಶಕ್ರನು ಅದನ್ನೊಲ್ಲ 
ದಿರಲ್ಕ, ಕರ್ಣನು “ಹಾಗಾದರೆ ಸಾವಿರ ಕುದುರೆಗಳನ್ನು ಕೊಡು 
ತ್ರೇನೆ. ಸೂರ್ಯನ ಕುದುರೆಗಳಿಗೆ ಸಮಾನವಾದ ಈ ಕುದುರೆಗಳು 
ರಾಜ್ಯಲಕ್ಷ್ಮಿಯನ್ನು ಸಾಧಿಸಿಕೊಡುವ ಸಾಮರ್ಶ್ಯವುಳ್ಳವಾದ್ದರಿಂದ 
ಎಲ್ಲ ರಾಜರ ಮನ್ನಣೆಗೂ ಪಾತ್ರವಾದವು. ಕಾಂಭೋಜ 
ಕುಲದಲ್ಲಿ ಜನಿಸಿದ ಗುಣಶಾಲಿಗಳಾದ ಈ ಕುದುರೆಗಳು ವಾಯು 
ವೇಗದಿಂದ ಮುಂದೆ ನುಗ್ಗಿ ಯುದ್ಧದಲ್ಲಿ ಪರಿಶ್ರಮಪಡೆದಿವೆ” 
ಎಂದನು. 


ಕರ್ಣಭಾರದ ಕಥೆ ೬೯ 

“ಕುದುರೆಯಾದರೇನು? ಒಂದು ಮುಹೂರ್ತಕಾಲ ಹತ್ತ 
ಬಹುದು, ಅಷ್ಟ”: ಎಂದು ಶಕ್ರನು ಅದನ್ನೂ ನಿರಾಕರಿಸಲು, ಕರ್ಣನು 
“ಹಾಗೆ ಅದೂ ಬೇಡವಾದರೆ, ಪರ್ವತಗಳ ಗುಂಪಿನಂತಿರುವ 
ಆನೆಯ ಹಿಂಡನ್ನು ದಾನಕೊಡುತ್ತೇನೆ. ಅವುಗಳ ಕಪೋಲದಲ್ಲಿ 
ಸುರಿಯುವ ಮದಧಾರೆಗೆ ದುಂಬಿಗಳು ಬಂದು ಮುತ್ತುತ್ತವೆ. ಅವು 
ಬೀಳಿಟ್ಟು ಮೊರೆದರೆ ಆ ಘೋಷ ಗುಡುಗಿನಂತೆ ಗಂಭೀರವಾಗಿರು 
ತ್ತದೆ, ಬಿಳುಪಾದ ದಂತಗಳನ್ನೂ ನಖಗಳನ್ನೂ ತಾಳಿ, ಯುದ್ಧದಲ್ಲಿ 
ಶತ್ರುಗಳನ್ನು ಮರ್ದನಮಾಡುವಂತಹ ಆನೆಗಳನ್ನು ಕೊಡುತ್ತೇನೆ” 
ಎಂದನು. 

“ಆನೆಯಾದರೆ ತಾನೇ ಏನ್ನು ಕರ್ಣ? ಮುಹೂರ್ತಕಾಲ 
ಏರಬಹುದು, ಅಷ್ಟ” ಎಂದು ಶಕ್ರನು ಅದನ್ನೂ ಒಪ್ಪದಿರಲು, 
ಕರ್ಣನು ಅವನಿಗೆ ಲೆಕ್ಕವಿಲ್ಲದಷ್ಟು ಚಿನ್ನವನ್ನು ದಾನ ಕೊಡುವೆ 
ನೆಂದನು. ಆ ಕಪಟ ಬ್ರಾಹ್ಮಣನು ಒಂದು ಕ್ಷಣ ಅದಕ್ಕೆ ಆಸೆಗೊಂಡ 
ನನ ಹಾಗೆ ನಟಸ್ಕಿ ಮರುಕ್ಷಣದಲ್ಲಿಯೇ ಅದನ್ನೂ ನಿರಾಕರಿಸಿದನು. 

“ಹಾಗಾದರೆ ಪೃಥ್ವಿಯನ್ನೇ ಗೆದ್ದು ನಿಮಗೆ ಕೊಡುತ್ತೇನೆ.” 

“ಪೃಥ್ವಿಯಿಂದ ಏನು ಮಾಡಲ್ಲಿ ಕರ್ಣ?” 

“ಹಾಗಾದರೆ ನಾನು ಅಗ್ನಿ ಯಲ್ಲಿ ಮಾಡಿರುವ ಹೋಮದ 
ಫಲವನ್ನು ಕೊಡುತ್ತೇನೆ.” 

"ಈ ಹೋಮದ ಫಲದಿಂದ ಏನು ಮಾಡಲಿ, ಕರ್ಣ?” 

ಹೀಗೆ ಆ ಬ್ರಾಹ್ಮಣನು ಮಹತ್ತರವಾದ ಭಿಕ್ಷೆಯನ್ನು ಬೇಡುವ 
ಸಲುವಾಗಿಯೇ ಬಂದರೂ ತಾನು ನೀಡಿದ ಯಾವುದನ್ನೂ ಒಪ್ಪದೆ 
ಹೋದುದಕ್ಕೆ ಕಾತರಗೊಂಡು, ಬೇಡಿದವರಿಗೆ ಬೇಡಿದುದನ್ನು 
ಕೊಡುವೆನೆಂಬ ಸಂಕಲ್ಪವುಳ್ಳ ಆ ಅಂಗರಾಜನು “ಹಾಗಾದರೆ ನನ್ನ 
ತಲೆಯನ್ನೆ € ಕೊಡುತ್ತೇನೆ” ಎಂದನು, 


೭೦ ಭಾಸನ ಭಾರತ 

ಕರ್ಣನ ಈ ಪರಮದಾನವನ್ನು ಕೇಳಿ ಇಂದ್ರನು ಹೆದರಿದನು. 
ಆಗ ಕರ್ಣನೇ ಅವನ ಹೆದರಿಕೆಯನ್ನು ಕಳೆಯುತ್ತ “ಹಾಗಾದರೆ, 
ನನ್ನ ಅಂಗಗಳ ಜೊಶೆಯಲ್ಲೇ ಹುಟ್ಟಿ, ನನ್ನ ದೇಹಕ್ಕೆ ರಕ್ಷೆಯಾ 
ಗಿರುವ ಈ ಕನಚವನ್ನು ಕೊಡುತ್ತೇನೆ. ಇದನ್ನು ದೇವಾಸುರರು 
ಕೂಡ ತಮ್ಮ ಅಸ್ತಗಳಿಂದ ಭೇದಿಸಲಾರರು. ಇದು ನಿಮಗೆ ಇಷ್ಟ 
ವಾದರೆ, ಈ ಕನಚದ ಜೊತೆಗೆ ನನ್ನ ಕುಂಡಲಗಳನ್ನೂ ನಾನು 
ಬ್ರೀತಿಯಿಂದ ನಿಮಗೆ ಕೊಡುತ್ತೇನೆ” ಎಂದನು. 

ಅದಕ್ಕಾಗಿಯೇ ವೇಷ ಮರೆಸಿಕೊಂಡು ಬಂದಿದ್ದ ಶಕ್ರನು 
ಹರ್ಷದಿಂದ “ಕೊಡು, ಕೊಡು” ಎಂದನು. 

ಆಗ ಕರ್ಣನಿಗೆ "ಓಹೋ, ಇದಕ್ಕಾಗಿಯೇ ಈತನು ಬಂದ 
ನೆಂದು ಕಾಣುತ್ತದೆ. ಇದೇನಾದರೂ ಆ ಕಪಟಿಯಾದ ಕೃಷ್ಣನ 
ಉಪಾಯವಿರಬಹುದೆ?” ಎಂದು ಅರೆಕ್ಷಣ ಶಂಕೆಯಾಯಿತು. 
ಆದರೂ ಒಡನೆಯೇ “ಆ ಕೃಷ್ಣನೇ ಈ ವೇಷವನ್ನು ತಾಳಿ ಬಂದ 
ನಾದರೂ ಇದಕ್ಕೆ ದುಃಖಪಡುವುದು ಯೋಗ್ಯವಲ್ಲ” ಎಂದು 
ಮನಸ್ಸನ್ನು ಸ್ಟಿರಪಡಿಸಿಕೊಂಡು, "ಇದೊ, ತೆಗೆದುಕೊ” ಎಂದನು. 

ಆಗ “ನಿನ್ನ ಕನಚಕುಂಡಲಗಳನ್ನು ಕೊಡಬೇಡ, ಬೇಡ” 
ಎಂದು ಶಲ್ಯನು ಎಷ್ಟು ತಡೆದರೂ ಕೇಳದೆ, “ನೋಡು ಶಲ್ಯ, ಸರಿ 
ಯಾದ ಕಾಲ ಕಳೆದುಹೋದರೆ ಕಲಿತ ವಿದ್ಯೆ ಅಪ್ರಯೋಜಕವಾ 
ಗುತ್ತದೆ ; ಬಲವಾದ ಬುಡವುಳ್ಳ ಮರಗಳೂ ಬಿದ್ದುಹೋಗುತ್ತವೆ ; 
ನೀರ್ದಾಣಗಳಲ್ಲಿ ಕೂಡ ನೀರು ಬತ್ತಿಹೋಗುತ್ತದೆ. ಆದರೆ 
ದಾನ ಮಾಡಿದ್ದು, ಹೋಮ ಮಾಡಿದ್ದು ಎಂಬ ಈ ಎರಡು ಮಾತ್ರ 
ಶಾಶ್ವತವಾಗಿ ಉಳಿಯುತ್ತವೆ” ಎಂದು ಸಮಾಧಾನ ಹೇಳುತ್ತಾ ತನ್ನ 
ಕವಚ ಕುಂಡಲಗಳನ್ನು ಕತ್ತರಿಸಿ, ಆ ಬ್ರಾಹ್ಮಣವೇಷದ ಇಂದ್ರನಿಗೆ 
ಕರ್ಣನು ದಾನಮಾಡಿದನು. 


ಕರ್ಣಭಾರದ ಕಥೆ ೭೧ 

ಇಂದ್ರನು ಅದನ್ನು ತೆಗೆದುಕೊಂಡು, ತಾನು ಬಂದ ಕಾರ್ಯ 
ವಾಯಿತೆಂದು ಐರಾವತವನ್ನು ಏರಿ, ಮುಂದೆ ನಡೆಯುವ ಕರ್ಣಾ 
ರ್ಜುನರ ಯುದ್ಧ ನಿಶೇಷವನ್ನು ನೋಡುವ ಉತ್ಸುಕತೆಯಿಂದ ಕಣ್ಮರೆ 
ಯಾದನು. 


ಆಗ, ಬಂದು ಹೋದವನು ಇಂದ್ರನೆಂಬುದು ಶಲ್ಯನಿಗೂ 
ತಿಳಿಯಿತ್ಕು ಕರ್ಣನಿಗೂ ತಿಳಿಯಿತು, ಅಂಗರಾಜನು ಶಕ್ರನಿಂದ 


೭೨ ಭಾಸನ ಭಾರತ 
ವಂಚಿತನಾದನೆಂದು ಶಲ್ಯನು ಮರುಗಿದನು ಆದರೆ ಕರ್ಣನು 
“ಹಾಗಲ್ಲ, ಶಲ್ಯ. ಯಾವನು ಬ್ರಾಹ್ಮಣರ ಅನೇಕ ಯಜ್ಞಗಳಲ್ಲಿ 
ಆಹುತಿಯನ್ನು ಪಡೆದು ತಣಿಯುವನೋ, ಯಾವನು ಆ ಅಪ್ರತಿಮ 
. ನಾದ ಅರ್ಜುನನನ್ನು ಸಜೆದನನೋ, ಯಾವನು ರಾಕ್ಷಸರ ಸಮೂಹ 
ವನ್ನು ಸಂಹಾರಮಾಡಿದನೋ, ಯಾವನ ಕೈಬೆರಳು ಸುರಗಜವನ್ನು 
ಆಸ್ಫಾಲನಮಾಡಿ ಕರ್ಕಶವಾಗಿದೆಯೋ ಅಂತಹ ಪಾಕಶಾಸನನು 
ನನ್ನನ್ನು ಬೇಡಿ ತನ್ನ ಕಾರ್ಯವನ್ನು ಸಾಧಿಸಿಕೊಳ್ಳಬೇಕಾಯಿತು. 
ಆದ್ದರಿಂದ ಶಕ್ರನಿಂದ ನಾನು ವಂಚಿತನಾಗಲಿಲ್ಲ, ನನ್ನಿಂದ ಶಕ್ರನೇ 
ವಂಚಿತನಾದನು” ಎಂದು ಹೇಳಿ ಸಮಾಧಾನಚಿತ್ರದಿಂದ ಇದ್ದನು. 
§ ೫ 

ಇತ್ತ, ಕರ್ಣನ ಕವಚ ಕುಂಡಲಗಳನ್ನು ತೆಗೆದುಕೊಂಡು 
ಹೋದ ಪುರಂದರನಿಗೆ ಪಶ್ಚಾತ್ರಾಪಪುಂಬಾಯಿತು. ಆಗ ಅವನು 
ಕರ್ಣನನ್ನು ಅನುಗ್ರಹಿಸಬೇಕೆಂದು ಒಬ್ಬ ದೇವದೂತನನ್ನು ಕರೆದು, 
“ನಿಮಲಾ ಎಂಬ ಅಮೋಘಾಸ್ತ್ರವನ್ನು ದೇವೇಂದ್ರನು ನಿನಗೆ ಕೊಟ್ಟಿ 
ರುವನು ಎಂದು ಕರ್ಣನಿಗೆ ತಿಳಿಸು, ಅದರಿಂದ ಪಾಂಡವರಲ್ಲಿ 
ಒಬ್ಬನನ್ನು ವಧಿಸಬಹುದು, ಅದು ಸ್ಮರಿಸಿದಾಗ ಅನನ ಕೈಸೇರು 
ತ್ತದೆ ಎಂದೂ ಹೇಳು” ಎಂದು ಅವನನ್ನು ಕರ್ಣನ ಬಳಿಗೆ ಅಟ್ಟಿ ದನು, 

ಆದರೆ ಅದು ದೇವೇಂದ್ರನು ಕೊಟ್ಟ ದಾನವಾದರೂ, 
ಅದರಿಂದ ಒಬ್ಬ ಪಾಂಡವನನ್ನು ಕೊಲ್ಲುವುದು ಸಾಧ್ಯವಾದರೂ, 
ದಾನಕೊಟ್ಟುದಕ್ಕೆ ಪ್ರತಿಯನ್ನು ಪಡೆಯಲು ಕರ್ಣನು ಇಷ್ಟಪಡಲಿಲ್ಲ. 
ಆದರೆ “ಬ್ರಾಹ್ಮಣವಚನಕ್ಕೆ ಮರ್ಯಾಬಿಕೊಟ್ಟು ಇದನ್ನು ತೆಗೆದುಕೊ” 
ಎಂದು ದೇವದೂತನು ಹೇಳಿದಾಗ, ಅದುವರೆಗೆ ಒಂದು ಬಾರಿಯಾ 
ದರೂ ಬ್ರಾಹ್ಮಣವಚನವನ್ನು ಮೀರದಿದ್ದ ಕರ್ಣನು ಆ ಅಸ್ತ್ರವನ್ನು 
ಪ್ರತಿಗ್ರಹಿಸಿದನು. ಅನಂತರ ದೇವದೂತನು ಹಿಂದಿರುಗಿದನು. 


ಕರ್ಣಭಾರದ ಕಥೆ ಕ್ಕಿ 

ಆಗ ಮಹಾಕೋಲಾಹಲವಾಯಿತು. ಪ್ರಳಯಸಾಗರದ 
ಘೋಷಕ್ಕೆ ಸಮನಾದ ಶಂಖನಿಸ್ತನವು ಕೇಳಿಬಂದಿತು. «ಇದು 
ಕೃಷ್ಣನದೋ, ಪಾರ್ಥನದೋ, ಇಬ್ಬರಲ್ಲಿ ಒಬ್ಬರ ಶಂಖದ ಧ್ವನಿ. 
ಹಾಗಾದರೆ, ಯುಧಿಷ್ಠಿರನ ಪರಾಜಯದಿಂದ ಅತಿಯಾಗಿ ಕೋಪ 
ಗೊಂಡ ಪಾರ್ಥನು ಈ ದಿನ ತನಗೆ ತಕ್ಕ ರೀತಿಯಲ್ಲಿ ಯುದ್ಧ 
ಮಾಡುವನು” ಎಂದು ಕರ್ಣನು ಅದನ್ನು ಕೇಳಿ ಉತ್ಪಾಹಿಸಿದನು. 
ಅವನ ಇಷ್ಟದಂತೆ ಶಲ್ಯನು ಅರ್ಜುನನು ಇದ್ದ ಕಡೆಗೆ ರಥವನ್ನು 


ನಡೆಸಿಕೊಂಡು ಹೋದನು. 


ಊರುಭಂಗದ ಕಥೆ 


ಕಿಂ 

ಕೌರವರ, ಪಾಂಡವರ ಯುದ್ಧ ಹದಿನೆಂಟು ದಿವಸ ನಡೆಯಿತು. 
ಎರಡು ಕಡೆಯವರೂ ವೀರಸ್ಪರ್ಗವನ್ನು ಪಡೆಯುಪುದಕ್ಟೋಸ್ಕರ 
ಯುದ್ಧವೆಂಬ ಅಗ್ನಿ ಯಲ್ಲಿ ತಮ್ಮ ದೇಹಗಳನ್ನೇ ಹೋಮ ಮಾಡ 
ಬಯಸಿ ಕಾದಾಡಿದರು. ಸತ್ರ ಆನೆಗಳು ಕುಸಿದ ಬೆಟ್ಟಿಗಳಂತೆ 
ಬಿದ್ದಿದ್ದುವು. ಅತಿರಥರು ಅಸ್ತ್ರಗಳಿಂದ ಹತರಾಗಿ ನೆಲಕ್ಕೆ ಬಿದ್ದುದ 
ರಿಂದ ಬರಿದಾದ ರಥಗಳಲ್ಲಿ ಹದ್ದುಗಳು ಗೂಡುಮಾಡಿಕೊಂಡಪು. 
ಸತ್ತುಬಿದ್ದ ಆನೆ ಕುದುರೆ ಪದಾತಿಗಳ ರಕ್ತದಿಂದ ನೆಲವು ಕೆಸರಾಗಿ 
ಹೋಯಿತು. ಸುತ್ತ ಯಾವಕಡೆ ನೋಡಿದರೂ ಛತ್ರ, ಚಾಮರ, 
ತೋಮರ, ಗದಾ, ಖಡ್ಗ, ಶೂಲ, ಮುಸಲ, ಮುದ್ದರ ಮುಂತಾದ 
ಆಯುಧಗಳು ಚೂರುಚೂರಾಗಿ ಕಿಕ್ಕಿರಿದು ತುಂಬಿದ್ದುವು. ಸುತ್ತಲೂ 
ಹರಿಯುತ್ತಿದ್ದ ನೆತ್ತರಿನ ಹೊಳೆಗಳಿಗೆ ಸತ್ತ ಆನೆಗಳೇ ಸೇತುವೆಗ 
ಳಾಗಿದ್ದುವು. ರಥಿಯಾಗಲಿ ಸಾರಥಿಯಾಗಲಿ ಇಲ್ಲದ ಬರಿಯ ರಥ 
ಗಳನ್ನು ಕುದುರೆಗಳು ಎಳೆದುಕೊಂಡು ಓಡುತ್ತಿದ್ದುವು. ಕತ್ತು 
ಕತ್ತರಿಸಿ ತಲೆ ಕೆಳಗುರುಳಿದರೂ ಕೆಳಗಿನ ಕಬಂಧವು ಮೊದಲಿನ 
ಅಭ್ಯಾಸದಿಂದ ನಿಲ್ಲದೆ ಮುಂದೋಡಿ ಬೀಳುತ್ತಿತ್ತು. ಮದದಾನೆಗಳು 
ಮಾವಟಗರಿಲ್ಲದೆ ಮನಸ್ಸು ಬಂದಂತೆ ತಿರುಗುತ್ತಿದ್ದುವು. ಹದ್ದುಗಳು 
ಸತ್ತ ದೇಹಗಳ ಮೇಲೆ ಎರಗಿ, ರಕ್ತದಿಂದ ನೆನೆದ ಕೊಕ್ಕಿನಿಂದ 
ಕುಕ್ಕುತ್ತಸ ಮೈಯ ಚರ್ಮವನ್ನು ಹರಿದು, ಮಾಂಸವನ್ನು ಕಿತ್ತು 
ಎತ್ತಿಕೊಂಡು ಹಾರಿಹೋಗುತ್ತಿದ್ದು ವು. ವಾಹನಗಳ ಮೇಲಿದ್ದ 
ವೀರರ ಮೃತದೇಹಗಳನ್ನು ನರಿಗಳು ಎಳೆದು ಕೆಳಗಿಳಿಸುತ್ತಿದ್ದುವು. 
ಹೀಗೆ ಸಮಂತಪಂಚಕದ ಯುದ್ಧ ಭೂಮಿಯು ಉಭಯಪಕ್ಷದ 


ಊರುಭಂಗದ ಕಥೆ ೭೫ 
ನೀರರ ಶೌರ್ಯಕ್ಕೆ ಒರೆಗಲ್ಲಿನ ಹಾಗಿತ್ತು; ಪ್ರಾಣಾಗ್ಗಿ ಹೋಮ 
ಗಳನ್ನು ನಡಸುವ ಆಶ್ರಮಪ್ರದೇಶದ ಹಾಗಿತ್ತು; ಆ ಯುದ್ಧಭೂಮಿ 
ಯಲ್ಲಿ ಸತ್ತುಬಿದ್ದಿದ್ದ ಆನೆ ಕುದುರೆ ಪದಾತಿಗಳ ಸಾಲನ್ನು ನೋಡಿ 
ದರೆ ಬಣ್ಣಬಣ್ಣಗಳನ್ನು ಕಲಸಿ ಬರೆದ ಚಿತ್ರದ ಹಾಗೆ ಕಾಣುತ್ತಿತ್ತು. 
ನೆಲದಮೇಲೆ ಮುರಿದು ಬಿದ್ದಿದ್ದ ಶಸ್ತ್ರಾಸ್ತ್ರಗಳಲ್ಲಿ ಸೂರ್ಯನ ಕಿರಣವು 
ಪ್ರತಿಫಲಿತವಾಗಿ, ಆಕಾಶದಿಂದ ಕೆಳಗುರುಳಿದ ನಕ್ಷತ್ರ ಮಂಡಲದಂತೆ 
ಗೋಚರವಾಗುತ್ತಿತ್ತು. ಕುರುಕ್ಷೇತ್ರವು ಹೀಗೆ ಭಯಂಕರವಾಗಿತ್ತು. 

ಹದಿನೆಂಟನೆಯ ದಿನಸದ ಮಧ್ಯಾಹ್ನದ ವೇಳೆಗೆ ಧೃತರಾಷ್ಟ್ರನ 
ಕಡೆಯಲ್ಲಿ ದುರ್ಯೋಧನನು ಒಬ್ಬನು ಮಾತ್ರ ಉಳಿದಿದ್ದನು. 
ಯುಧಿಷ್ಠಿರನ ಕಡೆಯಲ್ಲಿ ಕೃಷ್ಣನೂ ಐದು ಜನ ಪಾಂಡವರೂ 
ಅಸ್ಟೇ ಉಳಿದಿದ್ದರು. 

§ ೨ 

ಆಗ್ಯ ಭೀಮನಿಗೂ ದುರ್ಯೋಧನನಿಗೂ ಗದಾಯುದ್ದವು 
ಮೊದಲಾಯಿತು. "ದ್ರೌಪದಿಯ ಮುಡಿಯನ್ನು ಹಿಡಿಮ ಎಳೆಸಿದ 
ನಲ್ಲಾ” ಎಂಬ ಅವಮಾನದಿಂದ ಭೀಮನಿಗೆ ದುರ್ಯೋಧನನ 
ಮೇಲೆ ಕ್ರೋಧ. “ ನನ್ನ ನೂರು ಜನ ತಮ್ಮಂದಿರೂ ನಾಶವಾದ 
ರಲ್ಲಾ ” ಎಂಬ ಶೋಕದಿಂದ ದುರ್ಯೋಧನನಿಗೆ ಭೀಮನ ಮೇಲೆ 
ಕ್ರೋಧ. ಇವರ ಗದಾಯುದ್ಧವನ್ನು ನೋಡುವುದಕ್ಕಾಗಿ ಕುರು 
ಕುಲ ಯದುಕುಲಗಳಿಗೆ ದೇವತೆಗಳೆನಿಸಿದ ವ್ಯಾಸ, ಬಲರಾಮ, 
ಕೃಷ್ಣ, ನಿದುರ ಮುಂತಾದವರು ಬಂದು ನೆರೆದರು. 

ಗದಾಯುದ್ಧ ಮೊದಲಾಯಿತು. ಇಂದ್ರನ ಐರಾನತದ 
ಸೊಂಡಿಲಿನಂತೆ ಸಮರ್ಥವಾದ ತನ್ನ ತೋಳನ್ನು ಬೀಸಿ, ದುರ್ಯೋಧ 
ನನು ಕಾದಚಿನ್ನದ ಹಲಗೆಯಂತಿದ್ದ ಭೀಮನ ವಿಶಾಲವಾದ ವಕ್ಷ 
ವನ್ನು ತನ್ನ ಗದೆಯಿಂದ ಕುಟ್ಟದನು. ಬಬ್ಬರನ್ನೊ ಬ್ಬರು ಗದೆ 


೭೬ ಭಾಸನ ಭಾರತ 
ಗಳಿಂದ ಹೊಡೆದು ಬಡಿದರು. ಆ ಗದೆಯ ಫಟ್ಟನೆಯನ್ನು ಕೇಳಿ 
ದರಿ " ಮೋಡಗಳು ಗುಡುಗುವುವೊ ! ವಜ್ರಪಾಶಕ್ಕೆ ಸಿಡಿದು 
ಪರ್ವತಗಳು ಒಡೆಯುವುವೊ ! ಎದೆಯೊಡೆಯುವ ಈ ಆರ್ಭಟಕ್ಕೆ 
ನೆಲ ಬಿರಿದು ಬಾಯಿಬಿಡುವುದೊ! ಬಿರುಗಾಳಿಯ ಭೋರ್ಗರೆದು, 
ಕಡಲು ಉಕ್ಕಿ ಮೊರೆದು, ದೊಡ್ಡ ಅಲೆ ಎದ್ದು ಬಿದ್ದು ಮಂದರ 
ವನ್ನು ಮುಳುಗಿಸುವುದೊ ! * ಎಂಬ ಭ್ರಮೆಯುಂಬಾಗುತ್ತಿತ್ತು. 

ಕ್ರೋಧದಿಂದ ದುರ್ಯೋಧನನ ಕಣ್ಣು ಅರಳಿತು. ತಲೆ 
ಯಲುಗಿದ್ದರಿಂದ ಕಿರೀಟಿ ಬಾಗಿತು. ದೇಹವನ್ನು ಕುಗ್ಗಿಸಿ ಶತ್ರು 
ನಿನ ರಕ್ತದಲ್ಲಿ ನೆನೆದು ಕೆಸರಾದ ಗದೆಯನ್ನು ಆ ದುರ್ಯೋಧನನು 
ತಲೆಯ ಮೇಲೆತ್ತಿ ರುಳಪಿಸಿದಾಗ ಕೈಲಾಸಪರ್ವತದ ಶಿಖರದಲ್ಲಿ 
ಮಹೇಂದ್ರನ ವಜ್ರಾಯುಧವು ನಿಂತಹಾಗಾಯಿತು. ಅದು ಎರಗಿ 
ದೊಡನೆ ಭೀಮನ ದೇಹದಿಂದ ರಕ್ಕ ಹೊರಸೂಸಿತು. ಹಣೆಯ 
ಮುಂಭಾಗವು ಒಡೆದು, ರಕ್ತದ ಮಳೆ ಸುರಿಯಿತು. ಬಿಗುವಾಗಿದ್ದ 
ಅವನ ಭುಜ ಸಡಿಲವಾಯಿತು. ಸಂತತವಾದ ರಕ್ಕಧಾರೆಗಳಿಂದ 
ಭೀಮನ ಎದೆ ನೆನೆಯಿತು. ಧಾತುಗಳಿಂದ ಕೆಂಪಾದ ಹೊಳೆಯ ನೀರು 
ಮೇರುಪರ್ವತದ ಬಂಡೆಗಳ ಮೇಲೆ ಹರಿದುಹೋಗುವಂತೆ ಭೀಮನ 
ದೇಹದಲ್ಲಿ ಗದೆಯ ಗಾಯಗಳ ಮೇಲೆ ರಕ್ತವು ಪ್ರನಹಿಸುತ್ತಿತ್ತು. 

ಭೀಮನು ದುರ್ಯೋಧನನ ಕಡೆಗೆ ಬಾಗಿ, ಆರ್ಭಟಿಸುತ್ತ 
ತನ್ನ ಭೀಮುಗದೆಯನ್ನು ಬೀಸಿದನು. ಭುಜವನ್ನು ಮೇಲೆತ್ತಿ 
ಅನನ ಗುರಿಯನ್ನು ಮುರಿದನು. ಹೆಜ್ಜೆಯನ್ನು ನೋಡಿ ಇಟ್ಟು, 
ಒಂದೇ ಸಮನೆ ಹೊಡೆದನು. 

ಆದರೇನು? ಭೀಮನು ದುರ್ಯೋಧನನಿಗಿಂತ ಬಲಶಾಲಿ 
ಯೇನೋ ನಿಜ. ಆದರೆ ದುರ್ಯೋಧನನು ಭೀಮನಿಗಿಂತ ಶಿಕ್ಷಿತ 
ನೆಂಬುದೂ ನಿಜ. ಆದ್ದರಿಂದಲೇ ಪರ್ವತಕ್ಕೆ ಸರಿಸಮನಾದ ಆ 


ಊರುಭಂಗದ ಕಥೆ ೭೭ 
ಭೀಮನು, ಯುದ್ದವಿಕ್ರಮದಲ್ಲಿ ಅಪ್ರತಿಮ ಸಾಹನಸಿಯಾದವನು, 
ದುರ್ಯೋಧನನ ಗದೆಯ ನಟಿಗೆ ಭೂಮಿಯಲ್ಲಿ ಬಿದ್ದನು. ನೆತ್ತಿ 
ಯೊಡೆದು ಸುರಿಯುವ ರಕ್ತದಲ್ಲಿ ಮೈ ನೆನೆದು ಅವನು ಬಿದ್ದುದನ್ನು 
ನೋಡಿದರೆ, ಗಿರಿರಾಜನಾದ ಹೇಮಕೂಟವು ವಜ್ರಸಾಶಕ್ಕೆ ಸಿಕ್ಕಿ 
ಕೆಳಗುರುಳಿದಾಗ ಅದರ ಮೈಯಲ್ಲಿ ಕರಗಿ ಹರಿಯುವ ಧಾತುವಿನ 
ಜ್ಞ್ಞಾಪಕವಾಗುತ್ತಿತ್ತು. 

ದುರ್ಯೋಧನನ ಬಲವಾದ ಪೆಟ್ಟಿನ್ನು ತಡೆಯಲಾರದೆ ಅಂಗ 
ಗಳು ಸಡಿಲವಾಗಿ ಕುಸಿದುಬಿದ್ದ ಆ ಭೀಮನನ್ನು ನೋಡಿ ವ್ಯಾಸ 
ಯಸಿಯು ವಿಸ್ಮಯದಿಂದ ಬೆರಳನ್ನು ಗಲ್ಲದಲ್ಲಿಟ್ಟು, ಮುಖವನ್ನು 
ಮೇಲಕ್ಕೆತ್ತಿ ನೋಡಿದನು. ಯುಧಿಷ್ಠಿರನು ದೀನನಾದನು ; ವಿದು 
ರನು ಕಣ್ಣೀರು ತುಂಬಿ ಕಳನಳಿಸಿದನು ; ಅರ್ಜುನನು ಗಾಂಡಿವದ 
ಕಡೆಗೆ ಕೈಜಾಚಿದನು ; ಶ್ರೀಕೃಷ್ಣನು ಆಕಾಶವನ್ನು ದೃಷ್ಟಿಸುತ್ತಿ 
ದನು. ಪ್ರೇಕ್ಷಕನಾನ ಹಲಾಯುಧನು ತನ್ನ ಶಿಷ್ಯನ ಅಭ್ಯು 
ದಯವನ್ನು ಕಂಡು ನೇಗಿಲನ್ನು ಗಿರಗಿರನೆ ತಿರುಗಿಸಿದನು. ವೀರನೂ 
ಅಭಿಮಾನಿಯೂ ತೇಜಸ್ತಿಯೂ ಸಾಹಸಿಯೂ ವಿನಯವಂತನೂ ಆದ 
ಆ ದುರ್ಕೋಧನನಾದರೋ ನಿವಿಧವಾದ ರತ್ನಗಳಿಂದ ವಿಚಿತ್ರವಾದ 
ತೆನ್ನ ಮೌಲಿಯನ್ನು ತೂಗುತ್ತ, “ ಹೆದರಬೇಡ್ಕ ಭೀಮ! ನೀರ 
ಪುರುಷನಾದವನು ಯುದ್ಧದಲ್ಲಿ ದೀನನನ್ನು ಕೊಲ್ಲುವುದಿಲ್ಲ ಬಹ) 
ಅವನನ್ನು ಅಪಹಾಸ್ಯ ಮಾಡಿದನು. 

ಭೀಮನು ದುರ್ಯೋಧನನ ಅಪಹಾಸ್ಯಕ್ಕೆ ಗುರಿಯಾದುದನ್ನು 
ಕಂಡು, ಜನಾರ್ದನನು ತನ್ನ ತೊಡೆಯನ್ನು ಹೊಡೆದುಕೊಂಡು ಅವ 
ನಿಗೆ ಏನೋ ಸಂಜ್ಞೆ ಮಾಡಿದನು. ಭೀಮನು ಆ ಸಂಜ್ಞೆಯಿಂದ 
ಹುರುಪುಗೊಂಡು ಎದ್ದು, ಹುಬ್ಬುಗಳನ್ನು ಹೆಣೆದುಕೊಂಡು, 
ಕೈಯಿಂದ ಹಣೆಯ ಬೆವರನ್ನು ಒರಸುತ್ತ್ಯ, ಚಿತ್ರಾಂಗದವೆಂಬ 


೭೮ ಭಾಸನ ಭಾರತ 
ಹೆಸರಿನ ತನ್ನ ಮಹಾಗದೆಯನ್ನು ಎರಡು ಕೈಗಳಿಂದಲೂ ಬಿಗಿ 
ಹಿಡಿದನು. ಕ್ರೋಧದಿಂದ ಕೆಂಪಾದ ಕಣ್ಣುಗಳನ್ನು ತಿರುಗಿ 
ಸುತ್ತ ಸಿಂಹದಂತೆ, ಗೂಳಿಯಂತೆ ಗರ್ಜಿಸಿದನು. ಮಗನ ದೈನ್ಯ 
ವನ್ನು ನೋಡಿ ತಂದೆಯಾದ ವಾಯುದೇವನು ಮರುಕಗೊಂಡು 
ಅವನಿಗೆ ಮಿಗಿಲಾದ ಬಲವನ್ನು ನೀಡಿದನೋ ಎಂಬ ಹಾಗೆ ಭೀಮನು 
ಹೊಸ ಚೈತನ್ಯವನ್ನು ಪಡೆದು ಗರ್ಜಿಸುತ್ತ ಎದ್ದನು. 

ಪುನಃ ಗದಾಯುದ್ಧವು ಮೊದಲಾಯಿತು. ಭೀಮನು ಅಂಗೈ 
ಗಳನ್ನು ನೆಲಕ್ಕೆ ಉಜ್ಜಿ, ಇಹುಗಳನ್ನು ಅಪ್ಪಳಿಸಿ, ಹಲ್ಲುಮುಡಿ 
ಯನ್ನು ಕಚ್ಚಿ ನಿಂತನು. ಕ್ರೋಧಕ್ಕೆ ವಶನಾಗಿ, ಆರ್ಭಟಿಸಿ ಮೊರೆ 
ಯುತ್ತ, ತನ್ನ ಪರಾಕ್ರಮದ ಸೊಕ್ಕಿನಲ್ಲಿ ಧರ್ಮನನ್ನು ತಿರಸ್ಕರಿಸಿ 
ಕರುಣೆಯನ್ನು ಆಚೆ ತಳ್ಳಿ, ಗದಾಯುದ್ಧದ ಮರ್ಯಾದೆಯನ್ನು ಮೀರಿ, 
ಭೀಮನು ದುರ್ಯೋಧನನ ತೊಡೆಯನ್ನು ಗದೆಯಿಂದ ಅಪ್ಪಳಿಸಿದನು. 
ಕುರುರಾಜನು ಅಂಗಗಳಿಂದ ರಕ್ತವನ್ನು ಸುರಿಸುತ್ತ ಕೆಳಗೆ ಬಿದ್ದನು. 

ಆ ದೃಶ್ಯವನ್ನು ಕಂಡು ಭಗವಂತನಾದ ವ್ಯಾಸಮಹರ್ಹಿಯು 
ಚಕಿತನಾಗಿ ಆಕಾಶಕ್ಕೆ ನೆಗೆದನು. ಬಲರಾಮನು ಅದನ್ನು ನೋಡ 
ಲಾರನೆಂದು ಕಣ್ಣುಮುಚ್ಚಿ ಕೊಂಡನು. ದುರ್ಯೋಧನನಿಗೆ ಆದ ಗತಿ 
ಯನ್ನು ಕಂಡು ಕ್ರೋಧದಿಂದ ಹಲಧರನು ಕಣ್ಣುಮುಚ್ಚಿ ಕೊಂಡ 
ನೆಂದು ದ್ವೈಪಾಯನನು ಕೃಷ್ಣನಿಗೆ ಜ್ಞಾವಿಸಿದನು. ಪಾಂಡವರು 
ಬಲರಾಮನ ಕೋಪಕ್ಕೆ ಹೆದರಿ ಭೀಮನನ್ನು ತಮ್ಮ ರಪಂಜರದಲ್ಲಿ 
ಅಡಗಿಸಿಕೊಂಡು ಹೋದರು. ಕೃಷ್ಣನು ಆ ಭೀಮನಿಗೆ ತನ್ನ ಕರಾ 
ವಲಂಬನವನ್ನು ಕೊಟ್ಟು ಕರೆದುಕೊಂಡು ಹೋದನು. 

§ 4 

ಭೀಮನು ಹೀಗೆ ಓಡಿಹೋಗುವುದನ್ನು ನೋಡಿ ಕ್ರೋಧ 

ದಿಂದ ಹಲಾಯುಧನ ಕಣ್ಣು ಕೆರಳಿತು, ಕಿಡಿ ಕಾರಿತು. ಕ್ರೋಧ 


ಊರುಭಂಗದ ಕಥೆ ೭೯ 
ದಿಂದ ತಲೆಯಲುಗಿಸುತ್ತ, ದುಂಬಿಗಳು ತುಂಬಿರುವ ತನ್ನ ಕುಸುಮ 
ಮಾಲೆಯನ್ನು ಹಿಡಿದು ಸ್ವಲ್ಪ ಮೇಲೆತ್ತುತ್ತ, ಭೀಮನೊಡನೆ ಓಡು 
ತ್ರಿರುವ ಪಾಂಡನರನ್ನು ಕುರಿತು “ಎಲ್ಲೆ ರಾಜರ ಇದು ತಕ್ಕದ್ದಲ್ಲ. 
ಶತ್ರುಸ್ಫನ್ಯಗಳಿಗೆ ಯಮಪ್ರಾಯವಾದ ಈ ನನ್ನ ನೇಗಿಲನ್ನು ಲಕ್ಷಿ 
ಸದೆ, ಯುದ್ದಧರ್ಮವನ್ನು ಗಮನಿಸದೆ, ತಾನೇ ಮಹಾಬಲನೆಂಬ 
ಮದದಿಂದ ನನ್ನನ್ನೂ ಕಡೆಗಣಿಸಿ, ಅವನು ದುರ್ಯೋಧನನ ತೊಡೆ 
ಯನ್ನು ಗದೆಯಿಂದ ಬಡಿದು ಕೆಡಹಿದನು” ಎಂದು ಕೂಗಿದನು. 

ಅನಂತರ ದುರ್ಯೋಧನನನ್ನು ಕುರಿತು “ಅಪ್ಪಾ, ದುರ್ಯೋಧನ, 
ಒಂದು ಗಳಿಗೆಯನರೆಗೆ ಸಮಾಧಾನ ತಾಳಿಕೋ. ಈ ನನ್ನ ನೇಗಿಲು 
ಆ ಮಹಾರಾಕ್ಷಸನ ಪಟ್ಟಣ ಪ್ರಾಕಾರ ಕೂಟಗಳಿಗೆ ಅಂಕುಶ 
ಪ್ರಾಯವಾಗಿ, ಸೌಭವೆಂಬ ನಗರಿಯನ್ನು ನಾಶಮಾಡಿತು. ಇದೇ 
ನೇಗಿಲು ಕಾಳಿಂದಿಯ ಜಲವನ್ನು ಬೇರೆಕಡೆಗೆ ತಿರುಗಿಸಿತು. ಎಷ್ಟೋ 
ಶತ್ರುಗಳ ಪ್ರಾಣವನ್ನು ಉಸಾಹಾರವಾಗಿ ತೆಗೆದುಕೊಂಡು ತೃಪ್ತಿ 
ಕಂಡಿರುವ ಈ ನೇಗಿಲನ್ನು ಈಗ ಮೇಲೆತ್ತಿ, ಬೆನರು ರಕ್ತಗಳಿಂದ 
ನೆನೆದು ಹದವಾಗಿರುವ ಭೀವುನ ಹರಡಿದ ಎದೆಯಲ್ಲಿ ನಾಟ, ಹೊಲ 
ವನ್ನು ಉಳುವಂತೆ ಅವನ ಎದೆಯನ್ನು ಕಿತ್ತು ಉತ್ತುಬಡುತ್ತೇನೆ” 
ಎಂದು ಸಮಾಧಾನ ಹೇಳಿದನು. 

ದುರ್ಯೋಧನನು ಆ ಸ್ಥಿತಿಗೆ ಬಂದು ಬಳಲಿ ತಪಿಸುತ್ತಿದ್ದರೂ 
ಕ್ರುದ್ಧನಾದ ಬಲರಾಮನನ್ನು ಅನುಸರಿಸಿ ಬಂದನು. ಬಿಸಿರಕ್ಕದಿಂದ 
ನೆನೆದ ಅವನ ಮೈ ಯುದ್ಧ ಚಂದನವನ್ನು ಪೂಸಿದಂತೆ ರಂಜಿಸುತ್ತಿತ್ತು. 
ನೆಲದ ದೂಳು ಮೆತ್ತಿ ಅನನ ತೋಳು ಸ್ವಲ್ಪ ಕೆಂಪಾಗಿತ್ತು. 
ಕೌರನನು ಮತ್ತೊಮ್ಮೆ ಮಕ್ಕಳಾಟವಾಡುವನೋ ಎಂಬಂತೆ ತೆವಳಿ 
ಕೊಂಡು ಬಂದನು. ಹಿಂದೆ ದೇವಾಸುರರು ಕಡಲನ್ನು ಕಡದ 
ಬಳಿಕೆ ಮಂದರಕ್ಕೆ ಸುತ್ತಿದ್ದ ವಾಸುಕಿಯನ್ನು ಬಿಚ್ಚಿಕಳುಹಿಸಿ 


೮೦ ಭಾಸನ ಭಾರತೆ 
ದಾಗ್ಯ ಆ ವಾಸುಕಿಯು ತನ್ನ ಹೆಡೆಗಳ ಗುಂಪನ್ನು ಎಳೆದುಕೊಂಡು 
ಬಲು ಬಳಲಿಕೆಯಿಂದ ಸಾಗರವನ್ನು ಬಿಟ್ಟುಬಂದ ಹಾಗೆ ತೊಡೆ 
ಯುಡಿದ ಕುರುರಾಜನು ಹಲಧರನ ಬಳಿಗೆ ಬಂದನು. 

ಭೀಮನು ಗದಾಯುದ್ಧದ ಮರ್ಯಾದೆಯನ್ನು ಮೀರಿ ತನ್ನ 
ತೊಡೆಯನ್ನು “ಸಾಸು ಅರೆಜೀನಗೊಂಡ ದುರೊ (ಧನು 
ಕ್ಬೈಯೂರಿ, ತೋಳಿನ ಬಲದಿಂದ ದೇಹನನ್ನು ಟೀ ಬಂದು, 
“ಬಲದೇವರೆ, ಈ ರೋಷವನ್ನು ಬಿಟ್ಟುಬಿಡಿ. ನಿಮ್ಮ ಪಾದಗಳಲ್ಲಿ 
ತಲೆಯಿಟ್ಟು ಬೇಡುತ್ತೇನೆ. ಕುರುಕುಲದವರಿಗೆ ತಿಲಾಂಜಲಿಯನ್ನು 
ಕೊಡುವ ಮುಗಿಲುಗಳ ಹಾಗಿರುವ ಆ ಪಾಂಡವರು ಬದುಕಿರಲಿ. 
ಇಂದಿಗೆ ವೈರ ಮುಗಿಯಿತು, ಇಂದಿಗೆ ಯುದ್ಧ ಮುಗಿಯಿತು ; 
ಇಂದಿಗೆ ನನ್ನ ಬದುಕು ಮುಗಿಯಿತು” ಎಂದು ಬೇಡಿ 
ಕೊಂಡನು. 

ಆದರೆ ಹಲಮುಸಲಸಾಣಿಯಾದ ಆ ಬಲರಾಮನ ಕೋಪ 
ಬೇಗ ಆರದು. “ಈ ನೇಗಿಲಿನ ಮೊನೆಯಿಂದ ಆ ಪಾಂಡವರ 
ಮೈಯನ್ನು ಕೊರೆದು ಕೊರೆಯುತ್ತೇನೆ.. ಈ ಒನಕೆಯ ಏಟು 
ಗಳಿಂದ ಅವರ ಎದೆ ಭುಜಗಳನ್ನು ಅರೆದು ಅರೆಯುತ್ತೇನೆ. ನೀನು 
ಸ್ವರ್ಗಕ್ಕೆ ಹೋಗುವಾಗ ನಿನಗೆ ಅನುಚರರಾಗಿ ಅವರೂ ಬರಲಿ” 
ಎಂದನು. 

ಆದರೆ “ಭೀಮನು ತನ್ನ ಪ್ರತಿಜ್ಞೆಯನ್ನು ನೆರವೇರಿಸಿ 
ಕೊಂಡನು, ನನ್ನ ನೂರು ಜನ ತಮ್ಮಂದಿರೂ ಸತ್ತರು... ನಾನೂ 
ಹೀಗಾದೆ. ಇನ್ನು ಯುದ್ದದಿಂದ ಏನು ಫಲ?” ಎಂದು ದುರ್ಯೋ 
ಧನನು ಬಲರಾಮನ ಮಾತನ್ನು ಒಪ್ಪಲಿಲ್ಲ. 

“ ನನ್ನ ಕಣ್ಣೆ ದುರಿನಲ್ಲಿಯೇ ಇಂತಹ ಮೋಸ ನಡೆಯಿ 
ತಲ್ಲಾ !” ಎಂದು ಬಲರಾಮನ ರೋಷ ಆರಲಿಲ್ಲ. 


ಊರುಭಂಗದ ಕಥೆ ೮೧ 
ಅದಕ್ಕೆ ದುರ್ಯೋಧನನು “ ಇಲ್ಲ, ಮೋಸವಾಗಲಿಲ್ಲ. ನಾನು 
ನನ್ನ ಛಲವನ್ನು ತೀರಿಸಿಕೊಂಡಿದ್ದೇನೆ.. ನನ್ನ ಬದುಕು ಸಾರ್ಥಕ 
ವಾಗಿದೆ. ಆ ದಿನ ಅರಗಿನ ಮನೆಯ ಉರಿಯಿಂದ ಬದುಕಿಬಂದಂದಿ 
ನಿಂದ ಭೀಮನು ತನ್ನ ಬುದ್ಧಿ ಬಲವೆಲ್ಲವನ್ನೂ ಪ್ರಯೋಗಿಸಿ ಜೀವ 
ವುಳಿಸಿಕೊಳ್ಳುವುದಕ್ಕಾಗಿ ಯುದ್ಧ ಮಾಡಬೇಕಾಯಿತು. ಕಾಡಿನಲ್ಲಿ 
ಹಿಡಿಂಬನೊಡನೆ ಕಾದಾಡಿ ಅವನನ್ನು ಕೊಂದ ಭೀಮನಿಗೆ ನಾನು 
ಈ ದಿನ ಸೋತೆನೆಂಬುದು ಸರ್ವಥಾ ಅಲ್ಲ” ಎಂದು ಹೇಳಿದರೂ 
“ ಭೀಮನು ಇವನನ್ನು ವಂಚನೆಯಿಂದ ಸೋಲಿಸಿ ಇನ್ನೂ ಬದುಕಿ 
ರುವನಲ್ಲಾ !” ಎಂದು ಬಲರಾಮನ ಮನಸ್ಸು ಕುದಿಯುತ್ತಿತ್ತು. 
ಆಗ ದುರ್ಯೋಧನನು “ ನಾನು ಈ ಸ್ಥಿತಿಗೆ ಬರುವುದಕ್ಕೆ 
ಭೀಮನು ಕಾರಣನಲ್ಲ. ಇದು ಭೀಮನ ವಂಚನೆಯಲ್ಲ. ಯಾವನು 
ಸಾರಿಜಾತಪುಷ್ಪವನ್ನು ತಂದು ದೇವೇಂದ್ರನ ಹೆಮ್ಮೆಯನ್ನು ಮುರಿ 
ದನೋ, ಯಾವನು ಸಾವಿರ ದೇನವರುಷಗಳ ಕಾಲ ಸಾಗರದ 
ನೀರಿನ ನಡುವೆ ಯೋಗನಿದ್ರ ಮಾಡಿದನೋ, ಆ ಸರ್ವಲೋಕ 
ಪ್ರಿಯನಾದ ಶ್ರೀಹರಿಯು ಯುದ್ದದಲ್ಲಿ ತನಗಿರುವ ಅವ್ಯಾಜವಾದ 
ಪ್ರೀತಿಯಿಂದ ಆ ಭೀಮನ ಗದೆಯಲ್ಲಿ ಬಂದು ಅಡಗಿ, ಇಂದು 
ನನ್ನನ್ನು ಮೃತ್ಯುವಿಗೆ ಒಪ್ಪಿಸಿಕೊಬ್ಬಿ ರುವನು ೫ ಲವನು. 
§ ೪ 
ಆಗ ಧೃತರಾಷ್ಟ್ರನೂ ಗಾಂಧಾರಿಯೂ ಅಂತಃಪುರದ 
ಸ್ತ್ರೀಯರೂ ದುರ್ಯೋಧನನನ್ನು ಹುಡುಕುತ್ತಾ ಆ ರಣಭೂಮಿಗೆ 
ಬಂದರು. ದುರ್ಯೋಧನನ ಸಣ್ಣಮಗನಾದ ದುರ್ಜಯನು ಅವರಿಗೆ 
ದಾರಿ ತೋರಿಸುತ್ತ ಅವರನ್ನು ಕರೆದುತಂದನು. 
“ ಹುಟ್ಟು ಕುರುಡನಾದ ನನಗೆ ನನ್ನ ನೂರು ಜನ ಮಕ್ಕಳೇ 


ಕಣ್ಗಾಗಿದ್ದರು. ಉಳಿದ ಒಬ್ಬ ಮಗನೂ ಈದಿನ ವಂಚನೆಗೆ 

೮೨ ಭಾಸನ ಭಾರತ 

ಬಲಿಯಾಗಿ ಬಿದ್ದನೆಂಬುದನ್ನು ಕೇಳಿ, ಕಣ್ಣಿನಲ್ಲಿ ನೀರು ತುಂಬಿ, 
ನನ್ನ ಹುಟ್ಟು ಕುರುಡು ಎರಡರಷ್ಟಾ ಯಿತು ' ಎಂದು ಧೃತರಾಷ್ಟ್ರನು 
“ ಎಲ್ಲಿರುವೆ, ಮಗು? ” ಎಂದು ಅರಸುತ್ತ ಕೂಗಿದನು. 

“ ಮಂದಭಾಗ್ಯೆಯಾದ ನಾನು ಇನ್ನೂ ಬದುಕಿರುವೆನಲ್ಲಾ ” 
ಎಂದು ದುಃಖಿಸುತ್ತ, ಗಾಂಧಾರಿ “ ಎಲ್ಲಿರುವೆ ಮಗು?” ಎಂದು 
ಅರಸುತ್ತ ಕೂಗಿದಳು. 

ದುರ್ಯೋಧನನ ಹೆಂಡಿರು ತಲೆ ಕೆದರಿಕೊಂಡು ಅಳುತ್ತಾ 
“ ಎಲ್ಲಿರುವೆ ಮಹಾರಾಜ? ” ಎಂದು ಆಕ್ರಂದನ ಮಾಡುತ್ತಿದ್ದರು. 

ಗದಾಘಾತದ ನೋವನ್ನು ಕೂಡ ಲಕ್ಷಿಸದಿದ್ದ ದುರ್ಯೋಧನ 
ನಿಗೆ ತನ್ನ ರಾಣಿಯರ ಇರವನ್ನು ಕಂಡಾಗ ನೋನೆಂದರೇನು ಎಂಬು 
ದರ ಮೊದಲ ಅನುಭವವಾಯಿತು. 

೬ ಮಾನಿಗಳೂ ವೀರರೂ ಧೀರರೂ ಪರಾಕೃಮಿಗಳೂ ಆದ 
ನೂರು ಜನ ಮಕ್ಕಳನ್ನು ಪಡೆದರೂ ಆ ಮಕ್ಕಳು ಕೈಯೆತ್ತಿ 
ಕೊಡುವ ತರ್ಪಣಜಲನನ್ನು ಸವಿಯುವ ಪುಣ್ಯ ನನಗೆ ಇಲ್ಲದೆ 
ಹೋಯಿತಲ್ಲಾ!” ಎಂದು ಧೃತರಾಷ್ಟ್ರನು ಹಲುಬಿದನು. 

ಕ ಮಕ್ಕಳು ಮೊಮ್ಮಕ್ಕಳುಗಳ ಮುಖವನ್ನು ನೋಡುವ 
ಆಸೆಯನ್ನು ತೊರೆದು ಪತಿಯನ್ನು ಅನುಸರಿಸಿ ಕಣ್ಣಿಗೆ ಬಬ್ಬ ಕಟ್ಟ 
ಕೊಂಡಿರುವ ಈ ಗಾಂಧಾರಿಯು ಮಗನನ್ನು ಕಾಣದೆ ವ್ಯಥೆಪಡು 
ವಳಲ್ಲಾ ! ಅತ್ತೂ ಅತ್ತೂ ಇವಳ ಕಣ್ಣಪಟ್ಟ ನೆನೆದುಹೋಗಿದೆ 
ಯಲ್ಲಾ ! ಏನು ಮಾಡಲಿ?” ಎಂದು ಬಲದೇವನು ನಿಂತಲ್ಲಿಯೆ 
ಕಳವಳಿಸಿದನು. 

ಧೃತರಾಷ್ಟ್ರನು ಮಗನನ್ನು ಹುಡುಕುತ್ತಾ “ ಅಷ್ಟಾದಶ 
ಅಕ್ಟೋಹಿಣೀಪತಿಯೆ ” ಎಂದು ಕರೆದಾಗ, ತಂದೆ ತನ್ನನ್ನು ಕೀರ್ತಿ 
ಸಿದನೆಂದು ದುರ್ಯೋಧನನು ಹಗ್ಗಿ ದನು ; 5 ನನ್ನ ನೂರು ಜನ 


ಊರುಭಂಗದ ಕಥೆ ಲಕ್ಕಿ 
ಮಕ್ಕಳಲ್ಲಿ ನೀನು ಹಿರಿಯನು ? ಎಂದು ಕರೆದಾಗ 4 ಆ ನೂರು 
ಜನರೂ ನನಗಿಂತ ಮೊದಲೇ ನಾಶವಾಗಿ, ನಾನೊಬ್ಬನು ಉಳಿದೆ 
ನಲ್ಲಾ ” ಎಂದು ನಾಚಿದನು; “ ನಮಸ್ಕರಿಸು, ಬ್ಯಾ ಮಗು? 
ಎಂದು ಕರೆದಾಗ, ವಿಧೇಯನಾದ ಆ ದುರ್ಯೋಧನನು ಏಳಲು 
ಪ್ರಯತ್ನಿಸಿ, ನಿಲ್ಲಲಾರದೆ ಬಿದ್ದನು. * ಭೀಮನು ನನ್ನ ತೊಡೆಗಳಿಗೆ 
ಹೊಡೆದದ್ದು ಮೊದಲ ನಟ್ಟು. ತಾಯಿತಂದೆಯರಿಗೆ ನಮಸ್ಕಾರ 
ಮಾಡುವ ಶಕ್ತಿಯನ್ನು ನೀಗಿಕೊಂಡದ್ದು, ಇದು ಎರಡನೆಯ ನೆಟ್ಟು” 
ಎಂದು ಅನನು ಬಹುವಾಗಿ ನೊಂದನು. 
ಪುನಃ ಎಲ್ಲರೂ ದುರ್ಯೋಧನನನ್ನು ಅರಸುತ್ತ ಮುಂದೆ 
ಹೋದರು. ಮಗುವಾದ ದುರ್ಜ ಡಾ ಯುದ್ದ ಭೂಮಿಯಲ್ಲಿ 
ನಡೆದು ನಡೆದು ದಣಿವಾ ಗಿದ್ದರೂ, “ ೋಗು ಫಾ ತಂದೆಯ 
ತೊಡೆಯ ಮೇಲೆ ವಿಶ್ರಮಿಸಿಕೊಳು ವೆ ನೆಯ ತೆ”. ಎಂದು ಧೃತ 
ರಾಷ್ಟ್ರನು ಆ ಮಗುವನ್ನು ಪ್ರೋತ್ಸಾಹಿಸಿದನು. 
ಮಗುವು ತನ್ನನ್ನು ಅರಸುತ್ತಾ ಬಂದ ಕೂಗು ದುರ್ಕೋ 
ಧನನಿಗೆ ಕೇಳಿಸಿತು. “ದುಃಖವೆಂದರೆ ಏನೆಂಬುದನ್ನು ಅರಿಯದ ಈ 
ಹಸುಳೆ, ನನ್ನ ತೊಡೆಯಲ್ಲಿ ಮಲಗಿ ನಿದ್ರಿಸುವ ಈ ಕಂದ, ಈಗ ನಾನು 
ಹೀಗೆ ಸೋತು ಬಿದ್ದಿರುವುದನ್ನು ಕಂಡು ಏನೆಂದುಕೊಳ್ಳು ವನೋ? 
ಎಂದು ದುರ್ಯೋಧನನ ಹೃದಯವು ಪುತ್ರಸ್ನೆ ಹದಿಂದ 'ತಪಿಸಿತು. 
ದುರ್ಜಯನು ಮಹಾರಾಜನನ್ನು ಕಂಡನು. “ನೀನು ಇಷ್ಟು 
ತಡಮಾಡಿದ್ದರಿಂದ ನಾನೇ ಇಲ್ಲಿಗೆ ಬಂದೆ” ಎಂದು ಹೇಳುತ್ತಾ 
ತಂದೆಯ ತೊಡೆಯ ಮೇಲೆ ಕುಳಿತುಕೊಳ್ಳುವುದಕ್ಕೆ ಹೋದನು. 
ದುರ್ಯೋಧನನು ಆ ಮಗು ತನ್ನ ತೊಡೆಯನ್ನು ಏರದಂತೆ ತಡೆದು, 
“ಹೃ ದಯಕ್ಕೆ ಆನಂದವನ್ನೂ ಕಣ್ಣುಗಳಿಗೆ ಉತ್ಸ ವವನ್ನೂ ಉಂಟು 
ಮಾಡುತ್ತಿದ್ದ ಈ ಕಂದಚಂದಿರನು ಕಾಲ bs ನನ್ನ 


೮೪ ಭಾಸನ ಭಾರತ 
ಪಾಲಿಗೆ ಬೆಂಕಿಯಂತಾಗಿರುವನಲ್ಲಾ” ಎಂದು ಪರಮದಾರುಣವಾದ 
ನೇದನೆಯನ್ನು ಅನುಭನಿಸಿದನು. 

ದುರ್ಯೋಧನನ ವೇದನೆ, ಪಾಪ, ಆ ಮಗುವಿಗೆ ಹೇಗೆ ತಿಳಿಯ 
ಬೇಕು! “ಏಕೆ ತಡೆಯುತ್ತೀಯೆ, ಅಪ್ಪ? ನಾನು ನಿನ್ನ ತೊಡೆಯ 
ಮೇಲೆ ಕುಳ್ಳಿ ರಬಾರದೆ?” ಎಂದು ದುರ್ಜಯನೆಂದನು. 

"ಇದುವರೆಗೆ ನೀನು ಕುಳಿತು ಅಭ್ಯಾಸವಾಗಿದ್ದ ಈ ಆಸನ 
ವನ್ನು ಮರೆತುಬಿಡು, ಮಗು. ಇನ್ನು ಮುಂದೆ ನೀನು ಈ ನನ್ನ 
ತೊಡೆಯೆಂಬ ಪೀಠದಲ್ಲಿ ಕುಳಿತುಕೊಳ್ಳುವಹಾಗಿಲ್ಲ. ಬೇರೆ ಎಲ್ಲಿ 
ದೊರೆತರೆ, ಅಲ್ಲಿ ಕುಳಿತುಕೊ” ಎಂದು ದ ಮಕ್ಯೋಧನನೆಂದನು. 

“ಹಾಗಾದರೆ, ನೀನು ಎಲ್ಲಿಗೆ ಹೋಗುವೆ, ಮಹಾರಾಜ?” 

“ನನ್ನ ನೂರುಜನ ತಮ್ಮಂದಿರು ಎಲ್ಲಿಗೆ ಹೋದರೋ ಅಲ್ಲಿಗೆ.” 

“ಹಾಗಾದರೆ ನನ್ನನ್ನೂ ಅಲ್ಲಿಗೆ ಕರೆದುಕೊಂಡು ಹೋಗು.” 

ಅರಿಯದ ಹಸುಳೆಯ ಮುಗ್ದ ವಾದ ಮಾತುಗಳನ್ನು ಕೇಳಿ, 
ದುರ್ಯೋಧನನು ಗದ್ಗ ದಸ್ತರದಿಂದ ಪನು ನನ್ನೊಡನೆ ಬರಬೇಕಾ 
ದರೆ, ಹೋಗಿ, ಭೀಮನನ್ನು ಕೇಳು, ಮಗು” ಎಂದನು. 

ದುರ್ಜಯನಿಗೆ ಅರಸನ ಮಾತು ಅರ್ಥವಾಗಲಿಲ್ಲ. ಆಗ 
ಅವನು ಬೇರೆ ಮಾತೆತ್ತಿ, “ಅಜ್ಜ, ಅ , ಅಮ್ಮ ಎಲ್ಲರೂ ನಿನ್ನನ್ನು 
ಹುಡುಕುತ್ತಿದ್ದಾರೆ” ಎಂದನು. 

“ನಾನು ಜಟ್‌ ನೀನು ಹೋಗು, ಮಗು.” 

“ನಾನು ನಿನ್ನನ್ನು ಎತ್ತಿಕೊಂಡು ಹೋಗುತ್ತೇನೆ.” 

“ನೀನು ಇನ್ನೂ ಚಿಕ್ಕವನು, ಮಗು.” 

ಆಗ ದುರ್ಜಯನು ಮುಂದೆ ಹೋಗಿ, “ಮಹಾರಾಜನು ಇಲ್ಲಿ 
ಇದ್ದಾನೆ. ನೆಲದ ಮೇಲೆ ಕುಳಿತಿದ್ದಾನೆ” ಎಂದು ಧೃತರಾಷ್ಟ್ರನನ್ನು 
ಕರೆದುತಂದನು. 


ಊರುಭಂಗದ ಕಥೆ ೮೫ 

“ಚಿನ್ನದ ಕಂಬದಂತೆ ಉನ್ನ ತನಾಗ್ಕಿ, ಸಮಸ್ಕಭೂಮಿಗೂ 
ಚಕ್ರವರ್ತಿಯೆನ್ನಿಸಿ ಬಾಳಿದ ನನ್ನ ಮಗನು ನೆಲಕ್ಕೆ ಉರುಳಿದನಲ್ಲಾ! 
ಬಾಗಿಲಿನ ಅಗುಳಿಯಲ್ಲಿ ಅರ್ಧ ಮುರಿದಂತೆ ಬಿದ್ದಿರುವನಲ್ಲಾ!” 
ಎಂದು ದುರ್ಯೋಧನನು ಮಗನ ಇರವಿಗೆ ದುಃಖಿಸಿದನು. 

ಗಾಂಧಾರಿ “ತುಂಬ ಬಳಲಿಕೆಯಾಗಿದೆಯೆ, ಮಗು ?” ಎಂದು 
ಕೇಳಿದಳು. “ಕಷ್ಟಸಹಿಷ್ಣುವಾದ ನಿನ್ನ ಮಗನಲ್ಲವೆ ನಾನು? ನನಗೆ 
ಬಳಲಿಕೆಯುಂಟಿ?” ಎಂದು ದುರ್ಯೋಧನನು ತಾಯನ್ನು ಸಂತೈಸಿ 
ದನು... ಭಯನವೆಂದರೇನೆಂಬುದನ್ನೇ ಕಾಣದ ಮಕ್ಕಳನ್ನು ತಾನು 
ಪಡೆದನೆಂದು ಗಾಂಧಾರಿ ಅಭಿಮಾನಗೊಂಡಳು. 

ದುರ್ಯೋಧನನು ತನ್ನ ತಂದೆಯನ್ನು ಕುರಿತು “ನನಗಾಗಿ ನೀವು 
ಶೋಕಪಡಬೇಡಿ. ನಿಮಗೆ ಬಾಗಿದ ಈ ಶಿರಸ್ಪನ್ನು ಬೇರೆ ಯಾರಿಗೂ 
ಬಾಗಿಸದ್ಯೆ ಮಾನದಿಂದ ನಾನು ಬಾಳಿದ್ದೇನೆ. ಯುದ್ಧದಲ್ಲಿ ಬೆನ್ನು 
ತೋರಿಸದೆ ಮಡಿದಿದ್ದೇನೆ. ಹುಟ್ಟದಾಗ ಯಾವ ಮಾನದೊಡನೆ 
ಹುಟ್ಟಿ ದೆನೋ ಅದೇ ಮಾನದಿಂದ ಇಂದು ನಾನು ಸ್ವರ್ಗಕ್ಕೆ ಹೋಗು 
ತ್ರೇನೆ” ಎಂದು ಅವನನ್ನು ಸಂತೈಸಿದನು. 

ಧೃತರಾಷ್ಟ್ರನಾದರೋ ಹುಟ್ಟುವಾಗಲೆ ಕಣ್ಣುಮುಚ್ಚಿ ಹುಟ್ಟಿ 
ದವನು. ಈಗಂತೂ ಮುಪ್ಪು ಅಧಿಕವಾಗಿದೆ. ದುಸ್ಸಹವಾದ ಪುತ್ರ 
ಶೋಕವು ಬೆಂಕಿಯಂತೆ ಅವನ ಎದೆಯನ್ನು ಸುಡುತ್ತಿದೆ, ಅವನ 
ಧೈರ್ಯವನ್ನು ನಾಶಮಾಡುತ್ತಿದೆ. “ಇಂಥ ಧೃತರಾಷ್ಟ್ರನಿಗೆ ನಾನು 
ಏನೆಂದು ಮುಖತೋರಲಿ!” ಎಂದು ಬಲದೇವನು ಕೊರಗಿದನು. 

ಅನಂತರ ದುರ್ಯೋಧನನು ತನ್ನ ತಾಯನ್ನು ಕುರಿತು "ಅಮ್ಮಾ, 
ನಾನು ಪುಣ್ಯವನ್ನು ಏನಾದರೂ ಮಾಡಿದ್ದರ, ಅದರ ಫಲವಾಗಿ ನನಗೆ 
ಜನ್ಮಜನ್ಮಕ್ಕೂ ನೀನೇ ತಾಯಿಯಾಗು” ಎಂದು ನಮಸ್ಕರಿಸಿ ವಿಜ್ಞಾ 
ನಿಸಿಕೊಂಡನು. “ನನ್ನ ಮನಸ್ಸಿನಲ್ಲಿದ್ದ ಅಪೇಕ್ಷೆಯನ್ನೇ ನೀನೂ 


೮೬ ಭಾಸನ ಭಾರತ 
ಹೇಳಿದೆ, ಮಗು? ಎಂದು ಗಾಂಧಾರಿ ಮಗನ ಮಾತನ್ನು ಅನುಮೋ 
ದಿಸಿದಳು. 

ಆ ಬಳಿಕ ದುರ್ಯೋಧನನು ಮಾಲನಿ, ಪೌರವಿ ಎಂಬ ತನ್ನ 
ಪತ್ನಿಯರನ್ನು ಕುರಿತು, “ಗದೆಯ ಘಾತಗಳನ್ನು ತಡೆದು ನನ್ನ ಹಣೆ 
ಒಡೆದು ಚೂರಾಗಿದೆ. ಎದೆಯಲ್ಲಿ ಬಿದ್ದ ಗದೆಯ ಪ್ರಹಾರಗಳಿಂದ 
ರಕ್ತಪು ಪ್ರವಹಿಸಿ ಹಾರಗಳಿಗೆ ಎಡೆಯಿಲ್ಲದಾಗಿದ. ಈ ನನ್ನ 
ಭುಜಗಳಲ್ಲಿ ಗದೆಯ ಗಾಯಗಳು ಚಿನ್ನದ ಬಾಹುಬಂಧಗಳಂತೆ 
ಕಂಗೊಳಿಸುತ್ತಿವೆ. ನಾನು ಯುದ್ಧದಲ್ಲಿ ಬೆನ್ನು ತಿರುಗಿಸದೆ ಕಾದಾಡಿ 
ಮಡಿದಿದ್ದೇನೆ. ಆದ್ದರಿಂದ ನನಗಾಗಿ ಕಣ್ಣೀರಿಡಬೇಡಿ. ಅದೂ 
ಅಲ್ಲದೆ, ಮಾಡಬೇಕಾದ ವಿಧವಿಧವಾದ ಯಜ್ಞಗಳನ್ನು ವೇದೋಕ್ಕ 
ಕ್ರಮದಿಂದ ನಾನು ಇಷ್ಟಪಟ್ಟು ಮಾಡಿದ್ದೇನೆ. ಬಾಂಧವರನ್ನು 
ಕಾಪಾಡಿದ್ದೇನೆ. ಶತ್ರುಗಳನ್ನು ಶಿಕ್ಷಿಸಿ, ಆಶ್ರಿತರನ್ನು ರಕ್ಷಿಸಿ, ಅವರ 
ಅಭೀಷ್ಟಗಳನ್ನು ಸಲ್ಲಿಸಿದ್ದೇನೆ. ಯುದ್ಧದಲ್ಲಿ ಹದಿನೆಂಟು ಅಕ್ಟೋ 
ಹಿಣೀನಾಯಕರೆಲ್ಲರನ್ನೂ ದಣಿಸಿ ಬಳಲಿಸಿದ್ದೇನೆ. ಇಂಥಾ ನನ್ನನ್ನು 
ಕಂಡು ಅಳುವುದು ಉಚಿತವೆ?” ಎಂದು ಸಂತೈಸಿದನು. ಅವರು 
ತಮ್ಮ ದುಃಖವನ್ನು ಅಡಗಿಸಿಕೊಂಡು ಸಹಗಮನವನ್ನು ನಿಶ್ಚಯಿಸಿ 
ಕೊಂಡರು. 

ಕಡೆಗೆ ದುರ್ಯೋಧನನು ಮಗನಾದ ದುರ್ಜಯನನ್ನು ಕುರಿತು 
“ ಮಗು, ಪಾಂಡವರನ್ನು ನನ್ನ ಹಾಗೆಂದೇ ತಿಳಿದು ಅವರ 
ಶುಶ್ರೂಷೆ ಮಾಡು. ತಾಯಿಯಾದ ಕುಂತಿಯ ಅಪ್ಪಣೆಯಂತೆ 
ನಡದುಕೊ. ಅಭಿಮನ್ಯುವಿನ ತಾಯಿಯಾದ ಸುಭದ್ರೆಯನ್ನೂ 
ದ್ರೌಪದಿಯನ್ನೂ ನಿನ್ನ ತಾಯಿಯರೆಂದು ತಿಳಿದು ಪೂಜಿಸು. 
ನೋಡು ಮಗ್ಳು "ನನ್ನ ತಂದೆಯಾದ ದುರ್ಯೋಧನನ ಹೃದಯವು 
ಅಭಿಮಾನದಿಂದ ಬೆಳಗುತ್ತಿತ್ತು. ಶ್ಲಾಘ್ಯನಾದ ಅವನು ಯುದ್ಧ 

ಲಳ ಭಾಸನ ಭಾರತ 
ದಲ್ಲಿ ಸಮಾನಬಲನಾದವನೊಡನೆ ಕಾಳಗ ಮಾಡುತ್ತ ಮಡಿದನು” 
ಎಂಬುದನ್ನು ನೆನೆದು, ದುಃಖಪಡದೆ ಇರು. ನಾನು ಸತ್ತ ಮೇಲೆ 
ಪಾಂಡವರು ನನಗೆ ತರ್ಪಣವನ್ನು ಕೊಡುವಾಗ ನೀನು ಯುಧಿಷ್ಠಿರನ 
ಹತ್ತಿರ ಹೋಗು... ಅವನ ಆ ಮಹಾಭುಜದ ಒತ್ತಿನಲ್ಲಿ ಮೈಗೆ 
ಮೈ ಸೋಕಿಸಿ ಕುಳಿತ್ತು ನೀನೂ ನನಗೆ ತರ್ಪಣದ ಜಲವನ್ನು 
ನೀಡು” ಎಂದು ಬೋಧಿಸಿದನು. 

ದುರ್ಯೋಧನನಿಗೆ ಅದುವರೆಗೂ ಸಾಂಡವರ ಮೇಲಿದ್ದವೈರವು 
ಈಗ ಒಮ್ಮೆಗೇ ಪಶ್ಚಾತ್ಮಾಪವಾಗಿ ಪರಿಣಮಿಸಿದುದನ್ನು ಕಂಡು 
ಬಲದೇವನು ವಿಸ್ಮಿತನಾದನು. 

§ ೫ 

ಆಗ ಸನ್ನಾಹದುಂದುಭಿಯ ಸದ್ದು ಅಡಗಿ ಮೌನವಾಗಿದ್ದ 
ಆ ರಣರಂಗದಲ್ಲಿ, ಗುರುಪುತ್ರನಾದ ಅಶ್ವತ್ಥಾಮನು ತನ್ನ ಬಿಲ್ಲಿನ 
ಹೆದೆಯನ್ನು ಮಿಡಿದು ಶಬ್ದಮಾಡುತ್ತ, ಹದ್ದುಗಳ ಗುಂಪುಗಳನ್ನು 
ಆಕಾಶಕ್ಕೆ ಹಾರಿಸುತ್ತ ಬಂದನು. ಅರಳಿದ. ತಾವರೆಯೆಸಳಿನಂತೆ 
ವಿಶಾಲವಾದ ಕಣ್ಣುಳ್ಳ ಆ ಗುರುಪುತ್ರನು ಚಿನ್ನದ ಯೂಪಸ್ತಂಭ 
ವನ್ನೂ ತಿರಸ್ಕರಿಸುವ ತನ್ನ ಉದ್ದವಾದ ತೋಳಿನಲ್ಲಿ ಉಗ್ರವಾದ 
ಕಾರ್ಮುಕವೊಂದನ್ನು ರಭಸದಿಂದ ಎಳೆದು ಬರುತ್ತಿದ್ದರೆ, ಕಾಡು 
ಕಿಚ್ಚು ಹತ್ತಿ ಉರಿಯುತ್ತಿರುವ ಮೇರುನಿನ ಕೋಡಿನಲ್ಲಿ ಮಳ 
ಬಿಲ್ಲು ನಿಂತ ಹಾಗೆ ಕಾಣಿಸುತ್ತಿತ್ತು. 

ಮೊದಲು ದುರ್ಯೋಧನನು ಬಿಲ್ಲಿಗೆ ಹೆದೆಯೇರಿಸಿ ಯುದ್ಧಕ್ಕೆ 
ತೊಡಗಿದಾಗ ಅಶ್ವತ್ಥಾಮನೂ ಅವನನ್ನು ಕೂಡಿದನು. ಆದರೆ 
ನಡುವೆ ಶಂದೆಯಾದ ದ್ರೋಣನು ಮಡಿದಾಗ ಅವನಿಗೆ ತರ್ಪಣ 
ಕೊಡಲು ತೊಡಗಿ ಉಳಿದುದೆಲ್ಲನನ್ನೂ ಮರೆತ ಸಮಯದಲ್ಲಿ 
ಭೀಮನು ದುರ್ಯೋಧನನನ್ನು ವಂಚನೆಯಿಂದ ಕೊಂದನು. “ಯಾವಾ 


ಊರುಭಂಗದ ಕಥೆ ಲ೯ 


ತನಿಗೆ ಹನ್ನೊಂದು ಅಕ್ಟೊೋಹಿಣಿಯ ರಾಜರೂ ಆನೆ ಕುದುರೆ 
ತೇರುಗಳನ್ನೇರಿ, ಬಿಲ್ಲು ಬಾಣಗಳನ್ನು ಹಿಡಿದು ಕೈಮುಗಿದು ಆಜ್ಞಾ 
ಧಾರಕರಾಗಿದ್ದರೋ; ಯಾವನಿಗೆ ಪರಶುರಾಮನಂಥವನೊಡನೆ 
ಸೆಣಸಿದ ಭೀಷ್ಮನೂ ಆಚಾರ್ಯನಾದ ದ್ರೋಣನೂ ಭಟರಾಗಿ 
ಸೇರಿದ್ದರೋ; ಯಾವನು ತಾನೇ ಅಥಿರಥನಾಗಿ ಇಷ್ಟು ಸಂಪತ್ತನ್ನು 
ಪಡೆ ದಿದ ನೋ; ಅಂತಹ ಕುರುರಾಜನಿಗೆ ಇಂದು ಸೋಲಾದುದು 
ಇದು ಕಾಲವ ಮಹಿಮೆ” ಎಂದು ವ್ಯಸನಪಡುತ್ತ ಅಶ್ವತ್ಥಾಮನು 
ದುರ್ಯೋಧನನನ್ನು ಹುಡುಕಿಕೊಂಡು ಬಂದನು. 

“ಯುದ್ದದಲ್ಲಿ ವಿಜಯ ದೊರೆತರೆ, ನಾಲ್ಕು ಜನರ ಶ್ಲಾಘನೆಗೆ 
ಪಾತ್ರ ಸ ಮೋಸದಿಂದ ದುರ್ಯೋಡನನ ತೊಡೆಯೊಡ 
ದುದು ಯುಕ್ತವಲ್ಲ. ಇದೋ, ದ್ರೋಣಸುತನಾದ ನಾನು ಬಂದಿ 
ದ್ದೇನೆ, ಕಾದುವವರು ಬನ್ನಿ. ನಾನು' ಕುರುರಾಜನ ಹಾಗೆ ಛಲ 
ಕುಂದಿ ಬಲಕುಂದಿ ತೊಡೆ ಮುರಿದು ಬಿದ್ದವನಲ್ಲ ಕರ್ಣನ ಹಾಗೆ 
ಶಸ್ತ್ರಾಸ್ತ್ರಗಳೆಲ್ಲ ವಿಫಲವಾಗಲು ಬಳಲಿ ಕುಸಿದವನೂ ಅಲ್ಲ. ಬಿಲ್ಲು 
ಹಿಡಿದು ಬಂದಿದ್ದೇನೆ. ಒಬ್ಬನೇ ಕಾದುತ್ತೇನೆ, ಒಬ್ಬನೇ ಕಾದಿ 
ಜಯನನ್ನು ಸಾಧಿಸುತ್ತೇನೆ” ಎಂದು ಕೂಗುತ್ತ ಬಂದನು. 

ಹೀಗೆ ಬಂದ ಅಶ್ವ ತಾ ಮನ ಕಣ್ಣ ಗೆ ಸಮರಸಾಗರದ ತೀರ 
ವನ್ನು ಸೇರಿದ ೫೫ 1 ಜೂ ಸಕ್ಷ) ಅವನ ಕಿರೀಟವು 
ಕೆಳಗುರುಳಿ, ಗಾಳಿಗೆ ಚಲಿಸುತ್ತಿದ್ದ ತಲೆಗೂದಲು ಸುತ್ತಲೂ ಕಿರಣ 
ಗಳ ಹಾಗಿತ್ತು. ಗದೆಯ ಗಾಯದ ರಕ್ತದಿಂದ ಮೈ ನೆನೆದು ಕೆಂಪಾ 
ಗಿತ್ತು. ಸಂಧ್ಯಾಸಮಯದಲ್ಲಿ ಅಸ್ತಗಿರಿಯ ನೆತ್ತಿಯನ್ನು ಏರಿ ನಿಂತ 
ಶ್ಹಿಮಕಾಲದ ಸೂರ್ಯನಂತೆ ಅಸ್ತಮಿಸುತ್ತಿದ್ದ ಆ ದುರ್ಯೋಧನನ 
ುತ್ತಲೂ ಸತ್ತ ಆನೆ ಕುದುರೆ ಪದಾತಿಗಳೂ ಮುರಿದ ರಥಗಳೂ 
ಪ್ರಾಕಾರದಂತೆ ಬಿದ್ದಿದ್ದುವು. 


CL 


೨5 


೯೦ ಭಾಸನ ಭಾರೆತೆ 

“ಹುರುರಾಜ, ಇದೇನಿದು?» ಎಂದು ಅಶ್ವತ್ಥಾಮನು 
ಕೆರಳಿದನು. 

“ಗುರುಪುತ್ರ, ಇದು ಅಸಂಶತೃಪ್ತಿಯ ಫಲ” ಎಂದು ಕುರು 
ರಾಜನೆಂದನು. 

“ಕೇಳು, ಕುರುರಾಜ. ನಿನ್ನ ಈ ಪರಾಭವಕ್ಕೆ ಕಾರಣರಾದವ 
ರನ್ನು ನಾನು ನಿರ್ಮೂಲಮಾಡಿಬಿಡುತ್ತೇನೆ. ಆ ಪಾಂಡವರನ್ನು 
ರಕ್ಷಿಸುವುದಕ್ಕಾಗಿ ಶ್ರೀ ಕೃಷ್ಣನು ತಾನೇ ಗರುಡನ ಮೇಲೇರಿ, ತನ್ನ 
ನಾಲ್ಡು ತೋಳುಗಳಲ್ಲಿ ಶಾರ್ಜ ಚಕ್ರ ಮೊದಲಾದ ಆಯುಧಗಳನ್ನು 
ಹಿಡಿದು ಬಂದರೂ ಆ ಪಾಂಡವರನ್ನು ಧ್ವಂಸಮಾಡುತ್ತೇನೆ. ಆ 
ಕೃಷ್ಣನನ್ನೇ ಸಂಹರಿಸುತ್ತೇನೆ. ಬಾಣಗಳಿಂದ ಅವರೆಲ್ಲರನ್ನೂ 
ಕತ್ತರಿಸಿ ಮಸಿ ಬಳಿದ ಪಟದ ಹಾಗೆ ಕಲಸಿಬಿಡುತ್ತೇನೆ” ಎಂದು 
ಯಮಕೋಪದಿಂದ ಉರಿದೆದ್ದನು. 

ದುರ್ಯೋಧನನು ಅವನನ್ನು ತಡೆದು, “ಬೇಡ, ಗುರುಪುತ್ರ. 
ನನ್ನ ಸಹಾಯಕ್ಕೆ ನಿಂತ ರಾಜರುಗಳೆಲ್ಲರೂ ಯುದ್ಧದಲ್ಲಿ ಮಡಿದು 
ಭೂಮಿತಾಯಿಯ ತೊಡೆಯಮೇಲೆ ಮಲಗಿದರು. ಕರ್ಣನು ಸ್ವರ್ಗಕ್ಕೆ 
ಹೋದನು, ಭೀಷ್ಮನು ಭೂಮಿಗೆ ಬಿದ್ದನು. ನನ್ನ ನೂರು ಜನ 
ತಮ್ಮಂದಿರೂ ಯುದ್ಧದಲ್ಲಿ ಶತ್ರುಗಳೊಡನೆ ಹೋರಾಡಿ, ಈ 
ಮೊದಲೇ ಮರಣಹೊಂದಿದರು. ಕಡೆಗೆ ನನಗೂ ಈ ಗತಿಯಾಯ್ತು. 
ಆದ ಕಾರಣ, ನೀನು ಇನ್ನು ಬಿಲ್ಲು ಹಿಡಿಯುವುದು ಬೇಡ. 
ಈ ವೈರವನ್ನು ಬಡು” ಎಂದು ಸಮಾಧಾನವಾಕ್ಯಗಳನ್ನೂ 
ಡಿದನು. 

ಮೊದಲಿನಿಂದಲೂ ಪಾಂಡವರ ಮೇಲೆ ಛಲವನ್ನು ನಡಸಿ 
ಕೊಂಡು ಬಂದವನು ತನ್ನ ಕಡೆಗಾಲದಲ್ಲಿ ಹೀಗೆ ಕ್ಷಮಾಶೀಲನಾದು 
ದನ್ನು ಕಂಡು, ಅಶ್ವತ್ಥಾಮನು ಏನಿದು? ಗದಾಯುದ್ಧದಲ್ಲಿ ಭೀಮನು 


ಊರುಭಂಗದ ಕಥೆ €೧ 

ನಿನ್ನ ತೊಡೆಗಳನ್ನು ಮುರಿದುದರ ಜೊತೆಯಲ್ಲಿಯೇ ನಿನ್ನ ದರ್ಪ 
ವನ್ನೂ ಪುಡಿಮಾಡಿಬಿಟ್ಟಿ ನೇನು?” ಎಂದು ಹಂಗಿಸಿದನು. 

“ಹಾಗಲ್ಲ, ಅಶ್ವತ್ಛಾಮ. ರಾಜನಾದ ನಾನು ಕೇವಲ ಮಾನ 
ವನ್ನೇ ಶರೀರವಾಗಿ ಉಳ್ಳವನು. ಆ ಮಾನಕ್ಟೋಸ್ಟರವೇ ನಾನು ಈ 
ಯುದ್ಧವನ್ನು ಎತ್ತಿಕೊಂಡೆ. ನೋಡು, ಹಿಂದೆ ಜೂಜಾಡಿದಾಗ 
ದ್ರೌಪದಿಯ ಮುಡಿಯನ್ನು ಓಡಿದು ಸಭೆಗೆ ಎಳೆಸಿ ತಂದುದನ್ನು 
ಜ್ಞಾಹಿಸಿಕೊ. ಅನಂತರ ಬಾಲನೆಂದು ಕೂಡ ಗಮನಿಸದೆ ಆ ಅಭಿ 
ಮನ್ಯುವನ್ನು ಕೊಂದದ್ದು ಸ್ಮರಿಸಿಕೊ. ಪಾಂಡವರನ್ನು ಪಗಡೆಯಾಟ 
ದಲ್ಲಿ ಸೋಲಿಸಿ, ಅವರನ್ನು ಕಾಡಿಗಟ್ಟಿ ದುದನ್ನೂ ಆಲ್ಲಿ ಅನರು ಕಾಡು 
ಮೃಗಗಳಂತೆ ಬಾಳಿದುದನ್ನೂ ನೆನಪುಮಾಡಿಕೊ. ಹೀಗೆ ಹಿಂದೆ ಅವ 
ರಿಗೆ ನಾನು ಕೊಟ್ಟಿ ಕಾಟಿಗಳೊಡನೆ ಅವರು ಈಗ ನನಗೆ ಮಾಡಿದು 
ದನ್ನು ಹೋಲಿಸಿ ನೋಡಿದರೆ, ಇದು ಅತ್ಯಲ್ಪವೆನ್ನಿ ಸುತ್ತದೆ. ಆದ್ದರಿಂದ 
ಅವರನ್ನು ಮನ್ನಿಸುವುದೇ ತಕ್ಕುದು” ಎಂದು ದುರ್ಯೋಧನನು ಎಷ್ಟೇ 
ನಿಧದಿಂದ ತಿಳುಜದರೂ ಅಶ್ವತ್ಥಾಮನ ರೋಷ ಶಾಂತವಾಗಲಿಲ್ಲ. 

“ ಏನೇ ಆದರೂ ಸರಿಯೆ, ಇದೋ, ಇದು ನನ್ನ ಪ್ರತಿಜ್ಞೆ. 
ನಿನ್ನಾಣೆ ನನ್ನಾಣೆ, ನೀರಲೋಕಗಳಾಣೆ. ರಾತ್ರಿಕಾಳಗವನ್ನು ಹೂಡಿ, 
ಪಾಂಡವರನ್ನು ನಾಶಮಾಡುತ್ತೇನೆ” ಎಂದು ಪ್ರತಿಜ್ಞೆಮಾಡಿದನು. 

ಅದುವರೆಗೆ ನಡೆದುದೆಲ್ಲವನ್ನೂ ಮೂಕಸಾಕ್ಷಿಯಾಗಿ ನಿಂತು 
ನೋಡುತ್ತಿದ್ದ ಬಲರಾಮನು ಅಶ್ವತ್ಛಾಮನ ಘೋರಸಪ್ರತಿಚ್ಲೆಯನ್ನು 
ಕೇಳಿ "ಈ ಗುರುಪುತ್ರನು ಆಡಿದ ಮಾತು ಆಗಿಯೇ ತೀರುವುದು” 
ಎಂದು ಉಸಿರು ಕರೆದಾಗ ಆತನು ಅಲ್ಲಿದ್ದುದು ಅಶ್ವ ತ್ಭಾ ಮನಿಗೂ 
ಧೃತರಾಷ್ಟ್ರನಿಗೂ ತಿಳಿಯಿತು. “ಪಾಂಡವರನ್ನು ವಂಚನೆಯಿಂದ 
ಕೊಲ್ಲುವೆನೆಂದು ಪ್ರತಿಜ್ಞೆ ಮಾಡಿದ ಈ ಗುರುಪುತ್ರನ ಮಾತಿಗೆ 
ಸಾಕ್ಷಿ ಬೇರೆ ಬೇಕಾಯಿತೆ!” ಎಂದು ಧೃತರಾಷ್ಟ್ರನು ನೊಂದನು. 


೯೨ ಭಾಸನ ಭಾರತ 

ಅನಂತರ ಅಶ್ವತ್ಥಾಮನು ಅವರೆಲ್ಲರ ಎದುರಿನಲ್ಲಿ ದುರ್ಯೋಧ 
ನನ ಮಗನಾದ ದುರ್ಜಯನನ್ನು ಕರೆದು, “ಮಗು, ನಿನ್ನ ತಂದೆಯು 
ತನ್ನ ಬಾಹುಬಲದಿಂದ ಸಂಸಾದಿಸಿದ ರಾಜ್ಯಕ್ಕೆ ನೀನೇ ರಾಜನಾಗು. 
ಯಥಾಕೃಮವಾದ ರಾಜ್ಯಾಭಿಷೇಕವು ಇಲ್ಲದಿದ್ದರೂ ವಿಪ್ರನಾದ 
ನಾನು ಹೇಳುತ್ತೇನೆ: ನೀನು ರಾಜನಾಗು” ಎಂದು ಹರಸಿದನು. 

ದುರ್ಯೋಧನನ ಪ್ರಾಣಗಳು ದೇಹನನ್ನು ಬಿಟ್ಟು ಹೊರಡಲು 
ಸಿದ್ಧವಾದವು. ಶಂತನುವೇ ಮೊದಲಾದ ಅವನ ಪಿತೃನಿತಾನುಹರೂ 
ಕರ್ಣನನ್ನು ಮುಂದಿಟ್ಟು ಕೊಂಡು ಅವನ ನೂರು ಜನ ತಮ್ಮಂದಿರೂ 
ಗಗನಮಾರ್ಗದಲ್ಲಿ ಬಂದು ನಿಂತರು. ಕಾಕಪಕ್ಷಧರನಾದ ಅಭಿಮನ್ಯು 
ತನ್ನ ತಾತನಾದ ಮಹೇಂದ್ರನ ಕೈಹಿಡಿದು ಐರಾವತದ ಮೇಲೆ 
ಕುಳಿತು ಬಂದು, ದುರ್ಯೋಧನನನ್ನು ಕೋಪದಿಂದ ಮಾತಾಡಿಸಿದನು. 
ಊರ್ವಶಿಯೇ ಮೊದಲಾದ ಅಪ್ಸರೆಯರು ಅವನ ಸಮೀಪಕ್ಕೆ 
ಬಂದರು... ಮಹಾಸಮುದ್ರಗಳೂ ಗಂಗಾದಿ ಮಹಾನದಿಗಳೂ 
ದೇಹವನ್ನು ಧರಿಸಿ ಬಂದವು. ಯಮನು ಸಾನಿರ ಹಂಸಗಳನ್ನು 
ಹೂಡಿದ ವಿಮಾನವನ್ನು ಅವನಿಗೋಸ್ಕರ ಕಳುಹಿಸಿದನು. ನೀರರನ್ನು 
ಕರೆದೊಯ್ಯುವ ಆ ವಿಮಾನವನ್ನೇರಿ ದುರ್ಯೋಧನನು ಸ್ವರ್ಗಕ್ಕೆ 
ಹೋದನು. 

ಧೃತರಾಷ್ಟ್ರನಾದರೋ “ಮಕ್ಕಳು ಸತ್ತಮೇಲೆ ರಾಜ್ಯದಿಂದ 
ವನು ಫಲ? ಇದನ್ನು ಸುಡಬೇಕು!” ಎಂದು, ಸಜ್ಜನರಿಂದ ಸಮೃದ್ದ 
ವಾಗಿ ತಪಸ್ಸಿಗೆ ಆಶ್ರಯಸ್ಥಾನವಾದ ತಪೋವನಕ್ಕೆ ತೆರಳಿದನು. 

ಅಶ್ವತ್ಥಾಮನು ಮಾತ್ರ ಕೈಗಳಲ್ಲಿ ಬಿಲ್ಲುಬಾಣಗಳನ್ನು ಧರಿಸಿ, 
ಮಲಗಿದ್ದ ಪಾಂಡವರನ್ನು ವಧಿಸುವುದಕ್ಕೋ ಸ್ಕರ ಅನರ ಪಾಳಯಕ್ಕೆ 
ನಡೆದನು. 


ವ್ಯಾಸಭಾರತ --ಭಾಸಭಾರತ 
§ 0 

ಪಾಂಡವರಿಗೂ ಕೌರವರಿಗೂ ನಡೆದ ಕಲಹದ ಕಥೆಯನ್ನು 
ಭಗವಾನ್‌ ೃಸಮಹರ್ಷಿಗಳು ಹದಿನೆಂಟು ಪರ್ವಗಳ ಮಹಾ 
ಭಾರತನೆಂಬ ಕಾವ್ಯವಾಗಿ ರಚಿಸಿಕೊಟ್ಟರೆಂಬುದು ಲೋಕಸ್ರಸಿದ್ಧ 
ವಾಗಿದೆ. ಆ ಹದಿನೆಂಟು ಪರ್ವಗಳಲ್ಲಿ ನೊದಲಿನ ಹತ್ತು ಪರ್ವಗಳು 
ಅನಂತರದ ಎಂಟು ಪರ್ವಗಳಿಗಿಂತ ಹೆಚ್ಚು ಜನಪ್ರಿಯವಾಗಿವೆ. 
ನಮ್ಮ ಹಿಂದಿನ ಕಾಲದ ಅನೇಕ ಕವಿಗಳು ತಾನು ಕಾವ್ಯಗಳನ್ನು 
ರಚಿಸುವುದಕ್ಕಾಗಿ ಮಹಾಭಾರತದಿಂದ ವಸ್ತುವನ್ನು ಆಯ್ದು 
ಎತ್ತಿಕೊಂಡಾಗ ಅವರ ಒಲವು ಕೂಡ ಮೊದಲಿನ ಹತ್ತು 
ಪರ್ವಗಳ ಕಡೆಗೇ ಇರುವುದನ್ನು ಈ ಹೊತ್ತಿಗೂ ನಾವು ಕಾಣ 
ಬಹುದು. 

ಮೊದಲನೆಯದಾದ ಆದಿಪರ್ವದಲ್ಲಿ ಕುರು ಪಾಂಡವರ 
ಪೂರ್ವಿಕರ ಕಥೆ; ಕೌರವರು ಅಸೂಯೆಯಿಂದ ಪಾಂಡವರನ್ನು 
ಅರಗಿನ ಮನೆಯಲ್ಲಿ ಸುಡಲು ಯತ್ನಿಸಿದ್ದು; ಸಾಂಡವರು ಅಲ್ಲಿಂದ 
ಕಾಡಿಗೆ ತಪ್ಪಿಸಿಕೊಂಡು ಹೋದದ್ದು; ಅಲ್ಲಿ ಭೀಮನು ಹಿಡಿಂಬ, ಬಕ 
ಮುಂತಾದ ರಾಕ್ಷಸರನ್ನು ಕೊಂದದ್ದು; ಮುಂದೆ ಅದೇ ಪಾಂಡವರು 
ಬ್ರಾಹ್ಮಣರ ವೇಷದಿಂದ ಸಾಂಚಾಲರ ನಗರಿಗೆ ಬಂದು ದ್ರೌಪದಿ 
ಯನ್ನು ವರಿಸಿದುದು; ಅನಂತರ ಭೀಸ್ಮಾದಿಗಳು ಅವರನ್ನು ಹಸ್ತಿನ 
ಪುರಿಗೆ ಕರೆದುತಂದ ಬಳಿಕ, ಅರ್ಜುನನು ತೀರ್ಥಯಾತ್ರೆಗೆ ಹೊರಟು 
ಸುಭದ್ರೆಯನ್ನು ಮದುವೆಯಾದದ್ದು; ಆಗಲೇ ಖಾಂಡವವನವನ್ನು 
ಅಗ್ನಿಗೆ ಊಡಿಸಿ, ಮಯನಿಂದ ದಿವ್ಯಸಭೆಯನ್ನು ದಾನಪಡೆದದು; 
ಇವೇ ಮೊದಲಾದ ಕಥೆಗಳು ಇವೆ. 

೯೪ ಭಾಸನ ಭಾರತ 

ಎರಡನೆಯದಾದ ಸಭಾಪರ್ವದಲ್ಲಿ ಪಾಂಡವರು ರಾಜಸೂಯ 
ವನ್ನು ಮಾಡಲು ನಿಶ್ಚಯಿಸಿ, ದಿಗ್ವಿಜಯಕ್ಕೆ ಮೊದಲು ಜರಾಸಂಧ 
ನನ್ನು ವಧಿಸಿದ್ದು; ದಿಗ್ವಿಜಯದ ಅನಂತರ ನಡೆದ ರಾಜಸೂಯದಲ್ಲಿ 
ಶ್ರೀ ಕೃಷ್ಣನಿಗೆ ಕೊಡಲೆತ್ತಿದ ಅಗ್ರಸೂಜೆಗೆ ಅಡ್ಡಬಂದ ಶಿಶುಪಾಲನ 
ವಧೆ; ಆ ಬಳಿಕ ಪಾಂಡವರ ಅಭ್ಯುದಯವನ್ನು ನೋಡಿ ಸಹಿಸದ 
ಕೌರವನು ಶಕುನಿಯ ಸಹಾಯದಿಂದ ದ್ಯೂತ, ಅನುದ್ಯೂತಗಳನ 
ಆಡಿ ಪಾಂಡವರನ್ನು ವನವಾಸಕ್ಕೆ ಅಟ್ಟದ್ದು- ಈ ಫಟ 
ಗಳು ಇನೆ. 

ಮೂರನೆಯದಾದ ವನಪರ್ವದಲ್ಲಿ ಪಾಂಡವರು ಕಾಡಿನಲ್ಲಿ 
ಪಟ್ಟಿ ಪಾಡು ; ಅವರನ್ನು ಕಾಡಿಗಟ್ಟಿದರೂ ತೃಪ್ರನಾಗದ ಕೌರವನು 
ಘೋಷಯಾತ್ರೆಯ ನೆಪದಿಂದ ಹೋಗಿ ಅವರನ್ನು ಪೀಡಿಸಿದ್ದು ; 
ಭೀಮಾರ್ಜುನರು ಕಿಮ್ಮೀರ, ಜಟಾಸುರ, ನಿವಾತಕವಚರು ಮೊದ 
ಲಾದ ರಾಕ್ಷಸರನ್ನೂ ಅಸುರರನ್ನೂ ಸಂಕಹರಿಸಿದ್ದು ; ದ್ರೌಪದಿ 
ಯನ್ನು ಅಪಹರಿಸಲು ಬಂದ ಜಯದ್ರಥನು ಅವಮಾನಿತನಾದದ್ದು ; 
ಇವೇ ಮೊದಲಾದ ಅನೇಕ ಸ್ವಾರಸ್ಯವಾದ ಪ್ರಕರಣಗಳಿವೆ. 

ನಾಲ್ಕನೆಯದಾದ ವಿರಾಟಿಪರ್ವದಲ್ಲಿ ಹನ್ನೆರಡು ವರ್ಷ ವನ 
ವಾಸಮಾಡಿದ ಪಾಂಡವರು ಹದಿಮೂರನೆಯ ವರ್ಷದ ಅಜ್ಞಾತ 
ವಾಸಕ್ಕಾಗಿ ವೇಷಾಂತರದಿಂದ ವಿರಾಟನ ಮನೆಯನ್ನು ಸೇರಿದ್ದು ; 
ಅಲ್ಲಿ ಸೈರಂಧ್ರಿ ಯಾಗಿದ್ದ ದ್ರೌಪದಿಯನ್ನು ಬಯಸಿದ ಕೀಚಕನು 
ಬಾಣಸಿಗನೇಷದ ಭೀಮನಿಂದ ಹತನಾದದ್ದು ; ಗೋಗ್ರಹಣದ 
ನೆಪದಿಂದ ವಿರಾಟನಗರಕ್ಕೆ ಮುತ್ತಿಗೆ ಹಾಕಬಂದ ಕೌರವರನ್ನು ಬೃಹ 
ನ್ನಳೆಯಾಗಿದ್ದ ಅರ್ಜುನನು ಸೋಲಿಸಿದ್ದು ; ಅರ್ಜುನನ ಮಗ 
ನಾದ ಅಭಿಮನ್ಯುನಿಗೂ ವಿರಾಟನ ಮಗಳಾದ ಉತ್ತರೆಗೂ 
ಮದುವೆಯಾದದ್ದು ;--ಇವುಗಳ ವರ್ಣನೆಯಿದೆ. 


2 
ನೆ 


ವ್ಯಾಸಭಾರತ--ಭಾಸಭಾರತ ೯೫ 

ಐದನೆಯದಾದ ಉದ್ಯೋಗಹಪರ್ವದಲ್ಲಿ ದುರ್ಯೋಧನನು 
ಭೀಷ್ಮ, ದ್ರೋಣ, ವಿದುರ, ಧೃತರಾಷ್ಟ್ರ ಇವರು ಯಾರ ಮಾತನ್ನೂ 
ಕೇಳದೆ, " ಪಾಂಡವರಿಗೆ ರಾಜ್ಯವನ್ನೂ ಕೊಡುವುದಿಲ್ಲ, ಐದು ಗ್ರಾಮ 
ಗಳನ್ನೂ ಕೊಡುವುದಿಲ್ಲ? ನೆಂದು ಹಠ ಹಿಡಿದು, ಸಂಧಿಗಾಗಿ ಬಂದ 
ಕೃಷ್ಣನನ್ನೇ ಕಟ್ಟಿಹಾಕಲು ಯತ್ನಿಸಿದ್ದು; ಅದರಿಂದ ಕೌರವ 
ರಿಗೂ ಪಾಂಡವರಿಗೂ ಯುದ್ಧವು ಅನಿವಾರ್ಯವಾಗಿ, ಅವರು ತಮ್ಮ 
ತಮ್ಮ ಸಿದ್ದತೆಗಳನ್ನು ಮಾಡಿಕೊಂಡದ್ದು ;--ಈ ಕಥೆ ಇದೆ. 

ಆರನೆಯದು ಭೀಷ್ಮಪರ್ವ, ಕೌರವರ ಪಕ್ಷದ ಸೇನಾ 
ನಾಯಕತ್ವವನ್ನು ಭೀಷ್ಮನು ವಹಿಸಿ, ಹತ್ತು ದಿವಸಗಳ ಕಾಲ ಅನಿ 
ಚ್ಛಿನ್ನವಾಗಿ ಕಾಳಗಮಾಡಿ, ಕಡೆಗೆ ಶರಶಯನದಲ್ಲಿ ಮಲಗಿ ವಿರಮಿ 
ಸಿದನೆಂಬುದು ಇಲ್ಲಿಯ ಕಥೆ. 

ವಳನೆಯದು ದ್ರೋಣಪರ್ವ. ಭೀಷ್ಮನು ಆದ ಅನಂತರ 
ದ್ರೋಣನು ಸೇನಾಧಿಪತಿಯಾಗಿ ಐದು ದಿವಸಗಳ ಕಾಲ ಘೋರ 
ವಾಗಿ ಯುದ್ಧಮಾಡಿದ್ದು; ಆಗಲೇ ಅಭಿಮನ್ಯು, ಘಟೋತ್ಕಚ 
ಇವರು ವಧೆಯಾದದ್ದು; ಕಡೆಗೆ ಕೃಷ್ಣನ ಕೌಟಲ್ಯದಿಂದ ದ್ರೋಣನು 
ಶಸ್ತ್ರ ತ್ಯಾಗಮಾಡಿ ಹತನಾದದ್ದು ;--ಇದು ಈ ಪರ್ವದ ಕಥೆ. 

ಎಂಟನೆಯ ಕರ್ಣಪರ್ವವ್ರ ಕುಂತಿಯ ಚೊಚ್ಚಲುಮಗನಾದ 
ಕರ್ಣನು ತನ್ನ ಸ್ವಾಮಿಯಾದ ಕೌರವನಿಗಾಗಿ ತೆನ್ನ ತಮ್ಮಂದಿರಾದ 
ಪಾಂಡವರ ಮೇಲೆ ಯುದ್ಧಮಾಡಬೇಕಾಗಿ ಬಂದು ಧರ್ಮಸಂಕಟ 
ವನ್ನು ಅನುಭವಿಸಿದ್ದು; ಎರಡು ದಿವಸಗಳು ಅನ್ಯಾದೃಶವಾಗಿ 
ಸಾಂಡವರನ್ನು ಎದುರಿಸಿದ್ದು ; ಕಡೆಗೆ ಕೃಷ್ಣನಿಂದ ಪ್ರೇರಿತನಾದ 
ಪಾರ್ಥನ ಬಾಣದಿಂದ ಹತನಾದದ್ದು--ಇದನ್ನು ವರ್ಣಿಸುತ್ತದೆ. 

ಒಂಬತ್ತನೆಯ ಶಲ್ಯಪರ್ವದಲ್ಲಿ ಮಹಾಭಾರತ ಯುದ್ಧದ 
ಹದಿನೆಂಟನೆಯ ದಿವಸದ ಕಥೆಯಿದೆ. ಹದಿನೆಂಟಿನೆಯ ಹಗಲು 


೯೬ ಭಾಸನ ಭಾರತ 
ಮೂಡುವ ವೇಳೆಗೆ ದುರ್ಯೋಧನನ ತಮ್ಮಂದಿರೂ ಮಕ್ಕಳೂ ಎಲ್ಲರೂ 
ಮಡಿದಿದ್ದಾರೆ. ಅವನ ಆಪ್ತರಾದ ಕರ್ಣಾದಿಗಳ ಕಥೆ ಮುಗಿದಿದೆ. 
ಆ ಪಕ್ಷದಲ್ಲಿ ಉಳಿದಿರುವ ಶಲ್ಯನು ಧರ್ಮರಾಜನನ್ನು ಕೆಣಕಿ ಅವ 
ನಿಂದ ಹತನಾಗುತ್ತಾನೆ. ಅದೇ ದಿನದ ಉತ್ತರಾರ್ಧದಲ್ಲಿ ಛಲ 
ವಾದಿಯಾದ ದುರ್ಯೋಧನನಿಗೂ ಪ್ರತಿಜ್ಞಾರೂಢನಾದ ಭೀಮ 
ಸೇನನಿಗೂ ಗದಾಯುದ್ದ ನಡೆಯುತ್ತದೆ. ಅದರಲ್ಲಿ ಭೀಮನು 
ತಾನು ಪ್ರತಿಚ್ಲೆ ಮಾಡಿದಂತೆ ಅಂದು ದುಶ್ಯಾಸನನನ್ನು ಕೊಂದವನು, 
ಇಂದು ದುರ್ಯೋಧನನ ತೊಡೆಗಳನ್ನು ಒಡೆದು, ಕಿರೀಟಿವನ್ನು ಒದ 
ಯುತ್ತಾನೆ. 

ಹತ್ತನೆಯದು ಸೌಪ್ತಿಕಪರ್ವ. ದುರ್ಯೋಧನನ ದುರವಸ್ಥೆ 
ಯನ್ನು ಕಂಡು, ಅಶ್ವತ್ಥಾಮನು ಸಾಂಡವ ನಿರ್ಮೂಲನಕ್ಕಾಗಿ 
ಪ್ರತಿಜ್ಞೆ ಮಾಡಿ, ಆ ರಾತ್ರಿ ಪಾಂಡವರು ನಿದ್ರಿಸುತ್ತಿರುವ ವೇಳೆ 
ಯಲ್ಲಿ ಹೋಗಿ, ಪಾಂಡವರೆಂಬ ಭ್ರಮೆಯಿಂದ ಉಪಪಾಂಡವರ 
ತಲೆಗಳನ್ನು ತರಿದುಕೊಂಡು ಬರುತ್ತಾನೆ. ಮಾರನೆಯ ಬೆಳಗ್ಗೆ 
ಅಶ್ವತ್ಥಾಮನ ಪ್ರ ಅಕಾರ್ಯದಿಂದ ಕ್ರುದ್ಧನಾದ ಭೀಮನು 
ಅವನ ಶಿರೋರತ್ನ ನನ್ನು ಕಿತ್ತುಹಾಕಿ, ಅವನ ಮಹಿಮೆಯನ್ನು 
ಕಿಡಿಸುತ್ತಾನೆ. 

ಹೀಗೆ ಈ ಹತ್ತು ಪರ್ವಗಳು ಮುಗಿಯುವ ವೇಳೆಗೆ ಕೌರವರ 
ಕಡೆ ಪ್ರಾಯಃ ಎಲ್ಲರೂ ಸಂಹಾರವಾಗಿ, ಉಳಿದವರು ಬದುಕಿದ್ದರೂ 
ನಿಗತಸತ್ತ್ವರಾಗಿ, ಪಾಂಡವರ ಕಡೆ ಮಾತ್ರ ಶ್ರೀ ಕೃಷ್ಣನ ಅನುಗ್ರಹ 
ದಿಂದ ಐದು ಜನ ಐದುಜನವಾಗಿವೇ ಉಳಿಯುತ್ತಾರೆ. ಇಲ್ಲಿಂದ 
ಮುಂದೆ ' ಎಂಟು ಪರ್ವಗಳು ಇದ್ದರೂ ಕೌರವರ, ಪಾಂಡವರ 
ದಾಯಾದ್ಯದ ಕಥೆ ಮುಗಿಯುವುದು ಹತ್ಮನೆಯ ಪರ್ವಕ್ಕೇ. 

ಇದು ವ್ಯಾಸರು ಬರೆದ ಭಾರತ. 


ವ್ಯಾಸಭಾರತ--ಭಾಸಭಾರತ ೯೭ 
§ ೨ 

ಭಾಸನೆಂಬ ಮಹಾಕವಿ ಇದೇ ವ್ಯಾಸಭಾರತದ ಕಥೆಯನ್ನು 
ತಾನು ಎತ್ತಿಕೊಂಡು, ತನಗೆ ಇಷ್ಟವೆನ್ಸಿಸಿದ ಕೆಲವು ಬದಲಾವಣೆ 
ಗಳೊಡನೆ ಐದು ಸಣ್ಣ ಸಣ್ಣ ನಾಟಕಗಳನ್ನು ಬರೆದಿದ್ದಾನೆ. 

ಇವುಗಳಲ್ಲಿ ಮೊದಲನೆಯದು ಮಧ್ಯಮ ವ್ಯಾಯೋಗ. 
"ವ್ಯಾಯೋಗ' ಎಂಬುದು ಒಂದು ರೀತಿಯ ಸಣ್ಣ ನಾಟಕಕ್ಕೆ 
ಹೆಸರು: ಇದರಲ್ಲಿ ಒಂದೇ ಒಂದು ಅಂಕ ಇರುತ್ತದೆ; ಇದರ ಕಥೆ 
ಯಲ್ಲಿ ಒಂದು ಕಾಳಗ ನಡೆಯುತ್ತದೆ. ಕೇಶವದಾಸನೆಂಬ ಬ್ರಾಹ್ಮಣನ 
ಮೂವರು ಮಕ್ಕಳಲ್ಲಿ ಮಧ್ಯಮನಾದವನನ್ನು ಘಟೋತ್ಕಚನು ಹಿಡಿ 
ದೊಯ್ಯುತ್ತಿರುವಾಗ ಪಾಂಡವಮಧ್ಯಮನಾದ ಭೀಮನು ಅವನನ್ನು 
ಬಿಡಿಸಬಂದು, ಮಗನೊಡನೆ ಕಾಳಗವಾಡಿದ ವಿನೋದದ ಕಥೆ ಈ 
ನಾಟಕದ ವಸ್ತು. ಇದು ವ್ಯಾಸಭಾರತದಲ್ಲಿಲ್ಲ, ಭಾಸನೇ ಕಟ್ಟಿದ್ದು. 
ಈ ಕಥೆಯ ಕಾಲ ಅರಣ್ಯಪರ್ವದ ಕಾಲ. 

ಎರಡನೆಯ ನಾಟಕ : ದೂತವಾಕ್ಯ, ಇದರಲ್ಲಿರುವುದು 
ಉದ್ಯೋಗ ಪರ್ವದ ಕಥೆ. ಕೃಷ್ಣನು ಸಂಧಿಗಾಗಿ ದುರ್ಯೋಧನನ 
ಸಭೆಗೆ ಬಂದು, ಕೃತಕೃತ್ಯನಾಗದೆ ಹೋದ ಕಥೆ. . 

ಮೂರನೆಯದು: ದೂತ ಘಟೋತ್ಕಚ. ದ್ರೋಣ ಪರ್ವದಲ್ಲಿ 
ಅಭಿಮನ್ಯುವಭೆಯಾದ ಮೇಲೆ ನಡೆದದ್ದು ಈ ಕಥೆ. ಜಯದ್ರಥ 
ನನ್ನು ವಧಿಸುತ್ತೇನೆಂದು ಅರ್ಜುನನು ಮಾಡಿದ ಪ್ರತಿಜ್ಞೆಯನ್ನು 
ಕೇಶವನ ದೂತನಾಗಿ ಬಂದ ಘಟೋತ್ಕಚನು ಈ ನಾಟಕದಲ್ಲಿ 
ಕೌರವರಿಗೆ ತಿಳಿಸುತ್ತಾನೆ. 

ನಾಲ್ಕನೆಯದು: ಕರ್ಣಭಾರ. ಇದು ಕರ್ಣಪರ್ವದ ಕಥೆಯ 
ಒಂದು ಅಂಶ. ಯುದ್ಧಕ್ಕೆ ಹೊರಟ ಆಂಗರಾಜನ್ಕು ಅದೇ ದಿನ 
ಅರ್ಜುನನ ಜೀವವನ್ನು ಉಳಿಸುವುದಕ್ಕಾಗಿ ಬ್ರಾಹ್ಮಣ ವೇಷದಿಂದ 


೯೮ ಭಾಸನ ಭಾರತ 
ಬಂದ ಇಂದ್ರನಿಗೆ, ತನ್ನ ಕವಚಕುಂಡಲಗಳನ್ನು ಈಡಾಡಿದ ಮಹಾ 
ದಾನದ ಗೌರವವನ್ನು ಈ ಪುಟ್ಟಿ ನಾಟಿಕ ಕೊಂಡಾಡುತ್ತದೆ. 

ಐದನೆಯದು : ಊರುಭಂಗ, ಎಂದರೆ ಭೀಮನು ದುರ್ಬೋ 
ಧನನ ತೊಡೆಗಳನ್ನು ಒಡೆದದ್ದು. ಇದರಲ್ಲಿ ಗದಾಪರ್ವದ ಕಥೆ 
ಯನ್ನು ಚಿತ್ರಿಸಿ, ಭಾಸನು ಸೌಪ್ತಿಕಪರ್ವವನ್ನು ಸೂಚಿಸಿದ್ದಾನೆ. 

ಹೀಗೆ ಈ ಭಾಸನ ಐದು ಭಾರತನಾಟಕಗಳು ವ್ಯಾಸಭಾರ 
ತದ ವನಪರ್ವ, ಉದ್ಯೋಗಪರ್ವ, ದ್ರೋಣಪರ್ವ, ಕರ್ಣಪರ್ವ, 
ಗದಾಪರ್ವಗಳನ್ನು ಮಾತ್ರ ಮುಖ್ಯವಾಗಿ ಎತ್ತಿಕೊಂಡರೂ ಉಳಿದ 
ಪರ್ವಗಳ ಘಟನೆಗಳನ್ನು ಅಲ್ಲಲ್ಲೇ ಪಾತ್ರಗಳ ಮುಖದಿಂದ ಆಡಿಸಿ, 
ಒಟ್ಟಿನಲ್ಲಿ ಮಹಾಭಾರತದ ಸಂಪೂರ್ಣಚಿತ್ರವನ್ನು ಸಂಕ್ಷೇಪವಾಗಿ 
ತಿಳಿಸುತ್ತವೆ. 

$೩ 

ಈ ಐದು ನಾಟಕಗಳಲ್ಲದೆ, ಭಾಸನೇ ಬರೆದಿರುವ ಇನ್ನೊಂದು 
ಭಾರತಕಥೆಯ ನಾಟಕವೂ ಉಂಟು. ಅದರ ಹೆಸರು: ಹಂಚರಾತ್ರ. 
ಇದು ಮೂರಂಕಗಳ ನಾಟಕ. 

ಇದರೊಳಗಿರುವುದು ವಿರಾಟಿಪರ್ವದ ಕಥೆ. ವ್ಯಾಸಭಾರತದ 
ಕಥೆಯ ಹಾಗೆಯೇ ಇಲ್ಲಿಯೂ ಪಾಂಡವರು ವಿರಾಟನಗರದಲ್ಲಿ 
ಅಜ್ಞಾತವಾಸ ಮಾಡುತ್ತಿದ್ದಾರೆ; ಇಲ್ಲಿಯೂ ದ್ರೌಪದೀವ್ಯಾಜ 
ದಿಂದ ಕೀಚಕನ ನಧೆಯಾಗುತ್ತದೆ ; ಅಲ್ಲಿನಂತೆಯೇ ಇಲ್ಲಿಯೂ 
ಕೌರವರು ಗೋಗ್ರಹಣಕ್ಕೆ ಹೋಗುತ್ತಾರೆ, ಬೃಹನ್ನಳೆಯ ಬಾಣ 
ಗಳಿಗೆ ಸೋಲುತ್ತಾರೆ ; ಕಡೆಗೆ ಅಭಿಮನ್ಯು ಉತ್ತರೆಯರ ವಿವಾ 
ಹವೂ ಆಗುತ್ತದೆ. 

ಆದರೆ ಮಾತ್ರ ಈ ಪಂಚರಾತ್ರ ನಾಟಕದಲ್ಲಿ ದುರ್ಯ್ಯೋ 
ಧನನು ತನ್ನ ರಾಜ್ಯದಲ್ಲಿ ಅರ್ಧವನ್ನು ತಾನು ಆಡಿದ ಮಾತಿನ 


ನ್ಯಾಸಭಾರತ--ಭಾಸಭಾರತ | ೯೯ 
ಪ್ರಕಾರ ಪಾಂಡನರಿಗೆ ಹಂಚಿಕೊಟ್ಟು, ಅವರೊಡನೆ ಸುಖವಾಗಿ 
ಬಾಳುತ್ತಾನೆ! 

ಪಾಂಡವರು ಅಜ್ಞಾತವಾಸವನ್ನು ಅನುಭನಿಸುತ್ತಿರುವಾಗ 
ದುರ್ಯೋಧನನು ಒಂದು ಯಜ್ಞವನ್ನು ನಡಸುತ್ತಾನೆ. ಯಜ್ಞವು 
ಸಮಾಪ್ತವಾದ ಸಂಭ್ರಮದಲ್ಲಿ ದುರ್ಯೋಧನನು ದ್ರೋಣಾಚಾರ್ಯ 
ನಿಗೆ ತಾನು ಏನಾದರೂ ಗುರುದಕ್ರಿಣೆಯನ್ನು ಕೊಟ್ಟು ಕೃತಾರ್ಥ 
ನಾಗಬೇಕೆಂದು ಬಯಸುತ್ತಾನೆ. ಆದರೆ “ ಪಾಂಡವರು ತಮಗೆ 
ಬರಬೇಕಾದ ಅರ್ಧರಾಜ್ಯವನ್ನು ಪಡೆದು ಸುಖವಾಗಿ ಬಾಳಿದರೆ 
ಸಾಕು. ಅದೇ ನನಗೆ ನೀನು ಕೊಡಬಹುದಾದ ದಕ್ಷಿಣೆ” ಎಂದು 
ದ್ರೋಣನು ಹೇಳುತ್ತಾನೆ. ದುರ್ಯೋಧನನು ಅದಕ್ಕೆ ಸುಲಭವಾಗಿ 
ಒಪ್ಪುತ್ತಿದ್ದನೋ ಏನೋ. ಆದರೆ ತಂತ್ರಿಯಾದ ಶಕುನಿಯು 
“ ಐದುರಾತ್ರೆಗಳೊಳಗಾಗಿ ಪಾಂಡವರು ಎಲ್ಲಿರುವರೆಂದು ತಿಳಿಸಿ 
ಕೊಟ್ಟರೆ ಅವರಿಗೆ ಅರ್ಧರಾಜ್ಯ ಕೊಡಬಹುದು” ಎಂದು ಒಂದೃ 
ತಡೆಯೊಡ್ಡು ತ್ತಾನೆ. ಮಾವನ ಮಾತಿಗೆ ದುರ್ಕೋಧನನೂ 
ಒಪ್ಪುತ್ತಾನೆ. ರಾಜನಾದ ದುರ್ಯೋಧನನ ಸಂಶೋಧನೆಗಳಿಗೂ 
ಪ್ರಕಟಿವಾಗದಿರುವ ಅಜ್ಞಾತರಾದ ಆ ಪಾಂಡವರನ್ನು ತಾನು 
ಹೇಗೆ ಕಂಡುಹಿಡಿಯಲಿ ಎಂದು ದ್ರೋಣನು ವ್ಯಾಕುಲಗೊಂಡಿರು 
ವಾಗ್ಯ ಕೀಚಕ ವಧೆಯ ವಾರ್ತೆ ಹಸ್ತಿನಪುರಿಗೆ ತಿಳಿಯುತ್ತದೆ. 
ಭೀಮನೇ ಕೀಚಕನ ವಧೆಗೆ ಕಾರಣನಾಗಿರಬೇಕೆಂದು ಭೀಷ್ಮನೊಬ್ಬ 
ನಿಗೆ ಮಾತ್ರ ಹೊಳೆಯುತ್ತದೆ. ಆಗ ಅವನು ದ್ರೋಣನನ್ನು 
| ಪಂಚರಾತ್ರಗಕ್ಕೆ ಒಪ್ಪಿಸಿ ಗೋಗ್ರಹಣದ ನೆಪದಿಂದ ವಿರಾಟ 
ನಗರಕ್ಕೆ ಹೋಗುತ್ತಾನೆ. ಅಲ್ಲಿ ಕೌರವರು ಪಾಂಡವರನ್ನು ಕಾಣು 
ತ್ತಾರೆ. ದ್ರೋಣನ ಪಂಚರಾತ್ರದ ಒಪ್ಪಿಗೆ ಸಾರ್ಥಕವಾಗುತ್ತದೆ. 
ಆಗ ಸತ್ಯವಚನನಾದ ದುರ್ಯೋಧನನು ಪಾಂಡವರಿಗೆ ತಾನು ಆಡಿ 


೧೦೦ ಭಾಸನ ಭಾರತ 
ದಂತೆ ಅರ್ಧ ರಾಜ್ಯವನ್ನು ಕೊಟ್ಟು ಅವರೊಡನೆ ಸುಖವಾಗಿ 
ಇರುತ್ತಾನೆ. 

ವ್ಯಾಸಭಾರತದಲ್ಲಿ ನಾವು ಓದಿ ಕೇಳಿರುವ ಕಥೆಗೆ ತೀರ 
ವಿರುದ್ಧ ವಾದ ಈ ನವೀನ ಭಾಸಭಾರತದ ಮಂಗಲಾಂತವಾದ ಕಥೆ 
ತುಂಬ ಚಮತ್ಕಾರವುಳ್ಳದ್ದಾಗಿದೆ. ಇದರ ಸ್ವಾರಸ್ಯವನ್ನು ತಿಳಿಯ 
ಬೇಕಾದರೆ, ಮಕ್ಕಳು “ಪಂಚರಾತ್ರದ ಕಥೆ” ಎಂಬ ಪುಸ್ತಕವನ್ನು 
ಓದಬಹುದು. 

